

# L-HAJJA f'Għawdex

Diċembru 2010

\* LEHEN L-GĦAWDEXIN GHAL 65 SENA \*


Nru. 923

## Gawdi Milied Veru f'Għawdex

Din ir-rivista giet  
mogħtija minn  
ANNA M. VELLA

1-1-11

GAD 150 f.61







Manufacturers and importers  
for the building industry



Some of the options you have  
when using our products



Additives for strength,  
waterproofing etc...



Materials for  
floor-finishing and bricks



Tools and Accessories

Triq in-Negozju, Mriehel Ind. Est., Birkirkara - Malta.

Tel. 2144 2466/7, Fax: 2144 3303

E-Mail: [malta@jcrltd.com](mailto:malta@jcrltd.com)

Website: [www.jcrltd.com](http://www.jcrltd.com)

Brick Factory, Gruwa Str., Xewkija, Gozo.

Tel/Fax: 2155 6722 / 2155 9369

E-Mail: [gozo@jcrltd.com](mailto:gozo@jcrltd.com)

# IL-ĦAJJA f'Għawdex

L-Ewwel Hargà f'Ġunju 1945

Hargà nru. 923

Diċembru 2010

Mahruga mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistqarru l-kittieba  
m'humex neċessarjament daww  
tal-Bord Editorjali.

## f' din il-ħargà

Editorjal • 3

Il-Ħajja fid-Djoċesi • 4

X'għidilna l-Isqof • 5

Kummentarju (1) • 7

X'għadda minn għalina • 9

Dwar Għawdex fil-Ġurnali • 15

Ftit Fatti u Kummenti • 17

Kummentarju (2) • 19

Meditazzjoni Biblika • 20

Kotba minn Għawdex • 22

Letteratura Għawdxija • 24

Cover Picture Story • 25

Dawl għall-Ħajja • 26

### DOKUMENTAZZJONI

Tieqa fuq l-Ambjent (23) • 28

Snajja Qodma (35) • 30

Kultura Nisranija • 32

Anniversarji: 100 sena APS • 35

Għext fil-Mandragg (3) • 38

Għawdex Qabel ir-Ritratti (30) • 40

Għawdex 300 sena ilu (188) • 41

Xhieda Nisranija • 42

Għawdex "On-Line" (24) • 43

L-Għoljiet ta' Għawdex (10) • 44

Werrej Ġenerali 2010 • 45

**Ritratti:** Ħajr lil Dun Anton Sultana, Charles Spiteri, Richard Grech, Kurja ta' l-Isqof, Parroċċi u Kunsilli Lokali f'Għawdex.

**Qoxra:** Il-Milied 2010 f'Għawdex. Kull parroċċa għandha x'toffri. Collage ta' DAS (ara paġna 25).

## Editorjal

### "Ċittadini ta' Betlem"

Min jaf għadx jasal żmien meta, f' dawn Malta u Għawdex tagħna, ikun hawn min jgħid: "F'kollox iridu jdeffsu r-reliġjon; imqar fil-Milied!" Jista' jkun li din hi eżagerazzjoni. Li hu żgur hu li l mewġa biex twassalna s'hemm qiegħda, u ilha, tipprova tavanza u tixtered. Kienet tipprova taħkimna b'mod makakk – meta konna nircievu l-kartolina tal-Milied bil-kelma "Christ" ingassata b'ittra qisha mqass, biex tixtieqilna "Happy Xmas"!!

**Iżda llum, l-ateiżmu modern, min-naħa l-waħda ma jinhebiex wara sebgħu imma bi sfida juri wiċċu, u min-naħa l-oħra jinqeda fin fin bid-demokrazija biex iwarrab mis-soċjetà s-sinjali tal-Milied u jbattal din il-festa għażiża għalina mis-sinifikat spiritwali tagħha.**

Għaldaqstant il-forzi mqanqla bil-għan li jherra l-valuri nsara saru aktar qawwija u għandhom strateġija li biha, aktar minn qatt qabel, jistgħu jirnexxu. Għax jekk fis-sekli li għaddew ir-rivoluzzjoni Franciża warrbet lil Alla biex tagħmel alla mir-"ruġuni" sa ma l-għajta gloriuża tagħha ta' "libertà, ugwaljanza u fraternità" bdiet tfisser "kun ħija inkella noqtlok", u jekk l-ideoloġija komunista għamlet alla mill-"istat" li kien lest inixxef miljuni miċ-ċittadini tiegħu, illum is-sekulariżmu għamel alla mill-"pjaċir" li jissodisfa u jaljena, għalkemm f'għatx dejjem jizdied.

**It-tmermir tal-essenza spiritwali tal-Milied huwa wiehed, fost oħrajn, mill-effetti tat-tsunami tas-sekulariżmu fi żminijietna. Effett ieħor, per eżempju, huwa t-kkissir tal-familja. Il-Milied u l-familja huma żewġ bastjuni tradizzjonali li llum qegħdin iġarrbu assejju.**

Fil-kultura nisranija, il-Milied u l-familja għandhom rabta intima bejniethom. It-Taljani jesprimuha "Natale con i tuoi". Min f'għomru kellu, bħal ħafna minna, l-opportunità li jgawdi l-Milied fis-serenità u l-armonija tal-familja jaf, per esperjenza, li darba fis-sena jkun iħossu b'mod speċjali "ċittadin ta' Betlem" fejn elfejn sena ilu nstemgħet l-għanja smewwija "il-paċi fl-art lill-bnedmin ta' rieda tajba." Il-paċi tal-Milied mhiex fit-tbaħrid tal-parties u l-infiq tal-business, iżda tinsab fir-rieda tajba u fil-konvinzjoni li Alla tabilhaqq daħal fl-istorja tal-bniedem u gie jgħammar fostna.

**Fil-familja, il-Milied huwa mument qawwi ta' evangelizzazzjoni. Madankollu, minkejja li l-Knisja tithabat bla heda biex fl-evangelizzazzjoni jkollha sehem shiħ "il-knisja tad-dar", forzi qawwija fis-soċjetà jikkoperaw flimkien fi "kruċjati", żgħar u kbar, sabiex lill-familja jfarrkuha. Huma forzi assurdi li jriduna nqiegħdu t-tama tagħna fix-xejxi tax-xalar u l-hena tagħna fil-qara ħamra tal-halloween.**

Iżda minkejja l-ostakli kollha, l-ispirtu awtentiku tal-Milied fil-familji tagħna għad għandu l-grazzja sabiex ikun waqt speċjali ta' evangelizzazzjoni reċiproka bejn iż-żgħar u l-kbar – iż-żgħar bl-innoċenza tagħhom u l-kbar bit-tama hienja fil-misteru tal-Inkarnazzjoni. Għaliex huma l-hena u l-innoċenza ż-żewġ karatteristiċi li jistgħu jagħtu lilna, ilkoll kemm aħna matul is-sena kollha, iċ-ċittadinanza ta' Betlem.


Joseph W. Psaila  
jwpsaila@melita.com

www.gozodiocese.org

# Il-Hajja fid-Djoċesi



minn Charles Spiteri



Patri Franco Fenech, Kapuċċin, mill-Marsa, jidher jagħti l-esperjenza tal-ghixien tiegħu bħala Kappillan fil-faċilità korrettiva ta' Kordin

## Ċelebrazzjoni tal-Festa ta' Kristu Sultan fid-Djoċesi ta' Għawdex

Nhar il-Hadd 21 ta' Novembru, fid-Djoċesi ta' Għawdex giet iċċelebrata l-festa ta' Kristu Sultan bit-tema magħżula, "Bil-ġriehi tiegħu ksibna l-fejqan tagħna" (Iżajja 53,5) u dan fil-kuntest ta' din is-sena pastorali li fiha l-Knisja f'Għawdex qed tirrifletti fuq is-"Sagrament tal-Qrar, għajn ta' Fejqan".

Il-programm beda minn quddiem il-knisja ta' San Frangisk f'Victoria fejn Mons Isqof għamel it-talb tal-bidu li kien segwit b'korteo bix-xbieha ta' Kristu Msallab. Il-ġemgħa miġbura mxiet f'mixja ta' talb lejn il-pjazza ta' quddiem l-Isptar Ġenerali.

Mal-wasla tal-korteo f'dan il-post sar ġest simboliku mit-tfal li din is-sena ser jirċievu għall-ewwel darba s-sagrament tar-rikonċiljazzjoni, saret l-inċensazzjoni




Ġest simboliku: It-tfal tal-ewwel qorra ipogġu s'jura hamra quddiem is-salib.

tal-Kurċifiss minn Mons Isqof segwita b'qari mill-kelma ta' Alla u esperjenza ta' fejqan fil-hidma ministerjali tas-sacerdot li inghatat minn Patri Franco Fenech, Kapuċċin u esperjenza ta' fejqan fil-hajja ta' koppja miżżewġa. L-Isqof Mario Grech tkellem dwar kif is-Sagrament tar-Rikonċiljazzjoni hu mezz effikaċi ta' fejqan għalmin, f'soċjetà diżordinata, qiegħed ifittex il-paċi tal-qalb.

Fl-a sehem ukoll il-Kor Djoċesan taħt id-direzzjoni ta' Dorianne Portelli bl-għajjnuna ta' Richard Grech minn fuq il-keyboard.

## Mahtur Isqof Koadjutur ta' Juticalpa, Olancho, Honduras



Nhar it-Tnejn 22 ta' Novembru 2010, il-Qdusija tiegħu l-Papa Benedittu XVI innomina lil Patri Joe Bonello OFM (Provinċja Frangiskana San Pawl Appostlu - Malta) bħala Isqof Koadjutur tad-djoċesi ta' Juticalpa, Olancho, fil-Honduras.

Patri Joe Bonello OFM tweled ix-Xagħra, Għawdex, nhar l-4 t'April 1961, it-tielet minn erbat itfal tal-mejtin Vitor u Nazzarena Sultana.

Joe beda n-Novizzjat tiegħu mal-Patrijiet Frangiskani (OFM) fil-Kunvent ta' Sant'Antnin, Għajnsielem, nhar it-2 t'Ottubru 1977. Għamel il-professjoni temporanja nhar l-1 t'Ottubru 1978 u dik sollenni nhar it-28 t'Awwissu 1983 fil-knisja ddedikata lil Marija Bambina, ix-Xagħra. Wara li ġie ordnat Djaknu nhar id-29 ta' Ġunju 1984 huwa kien ordnat sacerdot mill-Eċċ. Tiegħu Mons. Ġuzeppe Mercieca nhar is-7 ta' Lulju 1985 fil-Kon-Kattidral ta' San Ġwann.

Immedjatament wara l-ordinazzjoni sacerdotali wettaq il-ministeru tiegħu bħala Promotur Provinċjali tal-Vokazzjonijiet u Mastru tal-Postulant. F'dan iż-żmien ukoll kien Definitur Provinċjali tal-Provinċja Frangiskana Maltija San Pawl Appostlu.

Minn Settembru 1989 huwa qeda l-ministeru tiegħu bħala missjunarju fl-Amerika Ċentrali, fil-parroċċa ta' Santa Ana de La Libertad fid-Djoċesi ta' Comayagua. Sar kappillan ta' din il-parroċċa wara tliet snin bħala viċi. Fid-Djoċesi ta' Juticalpa fejn ġie mahtur bħala Isqof Koadjutur, hemm ukoll Patri Albert Gauci OFM mill-Għargħur.

Patri Joe iddedika l-hajja sacerdotali tiegħu għall-qadi tal-fidili fil-mixja tal-fidi tagħhom. Hadem bla heda, b'mod sempliċi u konkret, b'risq id-dinjità tal-bniedem billi kien jippromwovi l edukazzjoni, l-arti u l-formazzjoni fil-qasam tax-xogħol għaliex dejjem emmen u hadem sabiex is-soċjetà tkun aktar umana u b'hekk tkun tista' ssir aktar nisranija.

Għażel bħala motto tiegħu l-frazi "Patientia Omnia Potest" (Is-sabar jista' kolloxx), għaliex il-hajja tgħallem li s-sabar huwa l-oghla virtù biex twettaq il-ġid u tittama li tkun aħjar: "Xandar il-kelma, insisti f'waqtu u barra minn waqtu, ċanfar, widdeb, wissi, bis-sabar kollu u bit-tagħlim" (2Tim 4,2).

*Nota mill-Isqfijiet:*

## **Il-Presepju fil-Familji Tagħna** (*Ittra Pastorali tal-Avvent 2010*)



**Fil-Milied ahna bhala Nsara nifirhu bil-miġja tal-Iben ta' Alla fostna meta sar bniedem. Dan ahna naghrfuh fit-Twelid ta' Sidna Ġesù Kristu.**

Izda ahna wkoll nistaghǧbu meta naraw b'liema mhabba Alla l-Missier hejja l-miġja ta' Ibnu fostna. Hejja lil Ommu Marija u lil Missieru putattiv Ġuzeppi biex l-għerusija u ż-żwieġ tagħhom jgħaqqduhom mat-twelid ta' tarbija li Alla l-Imbierek kien se jibagħtilhom: it-tarbija kienet fil-qofol tal-*ħajja* miżżewġa tagħhom. F'dawn il-granet kull Nisrani jirrifletti fuq ix-xena helwa tat-tarbija mdawra mill-ġenituri t-tnejn tagħha. U din id-dehra tant tferrahna li ahna fid-djar tagħna narmaw il-presepju biex jgħinna nifirhu. Ahna naraw b'liema għozza Marija u Ġuzeppi rabbew lil Ġesù fl-episodju tal-ħarba fl-Egittu meta t-tarbija tagħhom kienet mhedda (Mt 2, 13-15) kif ukoll fl-inkwiet tagħhom meta tilfu lil Ġesù fit-Tempju (Lq 2,41-52).

**Għezież, għalina li nemmnu, ir-riflessjoni fuq Sidna Ġesù Kristu qatt ma nistgħu nifirduha minn riflessjoni fuqna l-bnedmin. F'dan l-Avvent li jwassal għall-Milied, ahna nixtiequ nirriflettu lkoll fuq din ir-riflessjoni: "Possibbli li Alla l-Missier jixtieq inqas minn dan għal kull tarbija li titwieled fid-dinja?"**

### *It-Twelid ta' Tarbija fostna*

Niżzu ħajr lil Alla li hafna trabi jitwiieldu u jitrabbew f'atmosfera li tirrifletti t-Twelid ta' Ġesù. Izda xi drabi – u anki tarbija waħda hija diġà hafna - din il-viżjoni fis-soċjetà tagħna hija mtappna. It-twelid ikun imdawwar biss mill-omm, bit-tbatija li dan kollu jgħib wara fit-trobbija tagħhom. F'kull separazzjoni, it-tfal minflok ma' jintelqu biex igawdu l-imhabba kontinwa tal-ġenituri, jkollhom jagħmlu għażliet kif se jgħibu ruħhom mal-ġenituri tagħhom biex ma jwegġgħux wisq emozzjonalment. In-Nisrani qatt ma jieħu dan bhala kundanna għall-persuni, izda bhala sfida fl-imhabba biex nagħtu s-sehem tagħna halli ntejbu s-soċjetà għall-ilqugħ tat-tfal tagħna. Irridu nagħmlu iktar biex dan il-presepju – ta' tarbija mdawra minn omm u missier - ma jkunx mittiefes fostna l-bnedmin, ma' kull tarbija!

Kultant il-Knisja Kattolika u ahna l-Kattoliċi niġu kkritikati li ahna idealisti għaliex ma nibdewx mid-dinja ta' madwarna u naċċettawha kif inhi u mbagħad naraw biss kif intaffu xi ftit id-dannu. Dan fi żmienna qiegħed isir fl-isfera tal-familja, b'mod speċjali fl-isfera tal-ligġijiet. U f'dan kollu nafu li l-iktar li jbatu f'dan kollu huma t-*tfal*.

**Il-qofol tal-hsieb ta' dawk li jemmnu verament fi Kristu huwa proprju li jzommu f'qalbhom dejjem il-qofol tat-tagħlim ta' Sidna Ġesù Kristu: li jhobb lill-bnedmin li qegħdin jgħixu f'din ir-realtà u jahdem**

biex ibiddilha għall-ġid tal-bniedem stess. Fl-ahhar Nota Pastorali tagħna, ahna ghedna: "Hija l-attitudni tagħna li trid tinbidel, mhux iż-żwieġ". Il-Milied huwa mument meta kull wieħed u waħda minna, u lkoll flimkien, nagħmlu l-għażla: irridu nibdew minn din ir-riflessjoni helwa tal-Presepju, ngħixuh ahna fil-familji tagħna, u mbagħad nibdew inxerrdu din il-viżjoni biex nagħmlu soċjetà li tkun iktar għas-servizz tal-bniedem, f'dan il-każ, tat-tarbija u tat-tfal.

Qegħdin nagħmlu din ir-riflessjoni għaliex nifirhu li nisimghu kemm-il darba li ahna għandna nqiegħdu lit-tfal fil-qofol tar-riflessjoni tagħna, izda nistgħu ngħidu li mhux dejjem il-proposti ta' legiżlazzjoni jew l-atmosfera tas-soċjetà tagħna, qegħdin jirriflettu dan il-hsieb fil-kuntest Kristjan, jew ta' ġid għat-tfal stess.



### *Il-Progress tax-Xjenza*

Hafna drabi, il-progress tax-xjenza huwa ta' ġid għall-bniedem għaliex iġiblu possibbiltajiet godda, u jiftaħlu orizzonti godda fuq dak li kapaċi jagħmel. Illum naraw is-sbuhija tax-xjenza f'dak li għandu x'jaqsam mal-medicina u mat-teknologija tal-informatika.

Izda mhux dejjem nindunaw mill-ewwel fl-eċċitament tal-mument tal-iskoperta, biex napplikawha għall-bniedem u għall-prinċipji bażiċi tiegħu. Dawn jgħallmu li hemm bżonn jibqa' rispett għal dak li hemm fil-baži tal-Holqien, jew tan-Natura, u nibdew minnu, inkella jista' jirriżulta għad-dannu tal-bniedem stess.

L-iktar eżempju kbir li għandna huwa fl-ambjent. Il-bniedem bil-mezzi moderni li għandu f'idejh għandu hafna iktar qawwa li jiddomina n-natura. Tul għexieren ta' snin, indunajna li ma rrispettajniex biżżejjed in-natura u skoprejna li qegħdin infixklu n-natura fil-globalità tagħha. Fid-dawl ta' din il-qawwa kbira abbużajna min-natura u

issa qeghdin naraw kif nergghu nibdew mir-rispett tal-ambjent! L-interessi egoistiċi tal-bnedmin mexxew huma b'dannu għall-holqien u għall-bniedem stess.

Waħda mill-iżvantaġġi li jiġu mill-fatt li ahna pajjiż żgħir huwa proprju għaliex il-vantaġġi mill-iskoperti jiġu daqsxejn iktar tard għandna. Izda waħda mill-vantaġġi hija li għal dan il-fatt stess inkunu nistgħu naraw xi jkun gara f'pajjiżi oħra u nistgħu nitgħallmu minnhom.

F'din l-Ittra Pastorali xtaqna naqsmu magħkom din ir-realtà dwar dak li għandu x'jaqsam mal-isfera tat-tfal fil-familja.

### **L-Ambjent għat-Tfal**

Waħda mill-isfidi tal-bniedem illum hija proprju l-bniedem stess. Dan kollu gara għaliex l-interess personali ha l-post ta' valuri oħrajn. Dan qiegħed jiġri illum ukoll meta u jekk inhallu interessi oħrajn jieħdu l-post tal-interessi tat-tfal tagħna. Kull tarbija għandha titqies bhala valur u don fiha nfisha, iktar u iktar meta nikkunsidraw li hija don ta' Alla.

Alla l-Imbierek jistenna li bħalma Ġużeppi u Marija hejjew qalbhom u moħħhom, u l-hajja flimkien biex jilqgħu lill-Mulej Ġesù, hekk ukoll jistenna li l-hidma prinċipali tal-koppja Nisranija ma tkunx biss l-att fiżiku li permezz tiegħu titwieled tarbija, iżda t-thejjija spiritwali tagħhom fl-imhabba dejjiema biex permezz tagħha kull tarbija mhux biss titwieled iżda tikber imhaddna mill-imhabba tal-ġenituri.

Għalhekk ahna nghanmu li l-edukazzjoni sesswali trid tibda minn dak li hu uman fostna – l-imhabba tal-koppja, u r-rispett lejn xulxin – li mbagħad tinfirex fuq l-aspett fiżiku tas-sesswalità b'dak l-aspett tant sabih tal-ferh u l-pjaċir, li jressaq lill-koppja lejn xulxin. U dan ikun il-qafas proprju fejn il-Mulej jista' jibgħat tarbija u jaf li se tkun millqugħa bl-imhabba li jkun hemm f'dak l-att sesswali.

Ma nkunux qegħdin naħsbu fit-trabi li jitwiieldu jew itfal li qegħdin jitrabbew jekk nafdaw biss fuq edukazzjoni sesswali mingħajr ma nirreferuha għall-konsegwenzi marbutin intimament magħha. Irridu nifthu għajnejn iż-żgħażaġh tagħna għas-sbuhija ta' dan il-pjan shiħ.

### **It-Teknoloġija fit-Tnissil**

Anki fostna daħlet it-teknoloġija fit-tnissil tat-trabi. Anki hawn jista' jkun hemm firda bejn il-possibiltajiet tat-teknoloġija u dak li hu verament ta' ġid għat-tarbija fil-ġuf u għat-tarbija li tista' titwieled effett ta' din it-teknoloġija. Faċli li nibdlu ċ-ċentralità tat-tarbija għax-xewqat biss

tal-kbar. Hawn nixtiequ nsemmu biss l-aspetti l-iktar ċari tal-konsegwenzi fuq it-tfal u mhux fuq l-aspett morali.

**Irridu naraw mhux biss ix-xewqa għal tarbija li hija xewqa qaddisa, iżda ladarba dan qiegħed f'idejna, fit-teknoloġija, irridu naraw ukoll jekk hemmx xi drittijiet tat-tarbija fil-ġuf jew tat-tifel jew tifla li qiegħed jiġi mittiefes. Id-drittijiet u l-well-being tagħha huwa dritt ikbar minn ta' kull persuna oħra u ma nistgħu qatt nissuġġettawh għalih. Fid-dinja tagħna, qatt ma noholmu li nissuġġettaw l-ebda bniedem magħmul għax-xewqat ta' persuni oħra b'dannu għall-persuna nfisha. Għalina l-Insara kull dritt li nagħtu lill-persuna adulta jrid ikun - għallinqas - mogħtija lil kull tarbija fil-ġuf jew lit-tifel jew tifla.**

Dan l-aħħar saru xi suġġerimenti fuq din it-teknoloġija. Kif nistgħu nkomplu ngħidu li t-tfal huma fiċ-ċentru tal-hajja soċjali tagħna, jekk naċċettaw li niffriżaw l-embrijuni li f'pajjiżi oħra rriżulta fil-qerda ta' dawn l-embrijuni? Kif nistgħu ma noffrux lil kull tarbija li titwieled permezz ta' din it-teknoloġija atmosfera ta' koppji li kkommettew lilhom infushom għal trobbija stabbli fi żwieġ stabbli? U dawk l-embrijuni, u dawk it-tfal, mhumiex ukoll 'tagħna'?

### **Konklużjoni**

Is-soċjetà moderna ppruvat tifred dawn il-valuri kollha minn xulxin. Ir-riżultat dejjem jispiċċa fit-trabi u t-tfal; it-tarbija: il-qtil tat-trabi fil-ġuf fl-abort; il-problema demografika fin-nuqqas ta' numru ta' tfal li jitwiieldu; it-tbatija tat-tfal li mhux imdawrin mill-imhabba taż-żewġ ġenituri. Dan kollu jurina li anki fin-natura, il-Presepju huwa shiħ.

Ahna qegħdin insejhu lil dawk li għażlu li jiġu ispirati minn Ġesù, biex f'dan il Milied, jgħaqqu l-ferh spiritwali tat-twelid ta' Ġesù – fil-quddiesa ta' nofsillejl, fil-presepju u fil-Bambin li narmaw id-dar - mal-ferh ta' kull tarbija li titwieled u tat-tfal fostna, u nagħtu s-sehem tagħna biex dan isehh fil-familja tagħna u madwarna.

Nagħtukom il-Barka Pastorali tagħna b'rahan ta' kull ġid mis-Sema.

Illum, 18 ta' Novembru, 2010

Tifkira tad-dedikazzjoni tal-Bażilika ta' San Pietru u ta' San Pawl

† PAWL CREMONA O.P.

† MARIO GRECH

Arċisqof ta' Malta

Isqof ta' Ghawdex



## Magie de Beauté

☆ Facials ☆ Makeup ☆ Manicure ☆ Pedicure ☆  
 ☆ Nail Extensions ☆ Electrolysis ☆ Waxing ☆  
 ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

**Irina Xerri**  
 Beauty Therapist  
 C.I.B.T.A.C. C.I.D.E.S.C.O.

Kummentarju (1)

# Il-Milied!...

## anzi ghadhom ma bidlulux ismu!



kitba ta' JOE RAPA

Qatt smajt bil-kelma "Winterval"? Qeghda tikber l-idea fis-soċjetà post-Nisranija Ngliza, li trid tinsa l-gheruq Insara taghha, li din il-kelma stramba, ġdida, tiehu post il-kelma "Christmas". Kull haġa li tfakkar fil-Kristjaneżmu ghandha tiġi mwarrba mill-hajja tas-soċjetà. L-Insara ghandhom il-knejjes taghhom fejn jiltaqghu. Minn bieb il-knisja 'l barra m'hemmx lok ghax-xhieda Nisranija ghax indejqu lil dawk li m'humiex Insara. Indejqu lill-Misilmin, per eżempju, u l-Misilmin hadd ma jrid idejjaqhom, mhux hekk, ghax dawn jaslu...

Il-kelma "Winterval", li tfisser "Festa tax-Xitwa", hi sintomu, li warajh hemm soċjetà assedjata minn midja anti-Kristjana, u mmexxija minn klassi politika li ilha li tilfet il-valuri ta' mexxejja kbar li fl-imgħoddi ma sthawx juru twemminhom. Dan mhux fl-Ingilterra biss imma f'parti kbira mill-Ewropa. Il-kultura progressiva u liberalista ilha li remettiet it-twemmin Nisrani u l-Ewropa llum hi pajjiż tal-missjoni għall-Knejjes Insara. Il-kultura dominanti fil-kontinent taghna tiżżufjetta bil-valuri reliġjużi u tasal biss biex tittollerahom bħala parti mid-drittijiet tal-bniedem li jemmen li jrid. Imma allahares jagħmel pubbliku t-twemmin tiegħu, speċjalment jekk ikun twemmin Nisrani ghax il-qilla tal-midja u l-opinjoni pubblika tgħaffġu. Huwa tassew Nisrani kuraġġuż li jipprova jixhed għal Kristu f'dan l-ambjent

Ġej il-Milied, li hu l-iktar festa maħbuba għalina ghax hi festa li timpresjona qatigh lit-tfal, u lilna l-kbar ghandha s-seher li terġa' tagħmilna nhossu



ruhna tfal mill-ġdid. Hu iktar faċli titbissem, trattab qalbek, tkun ġeneruż, taħfer f'dan iż-żmien, ghax appuntu nhossuna tfal mill-ġdid u l-Mulej qal, li min ma jsirx bhat-tfal iż-żgħar ma jiritx is-Saltna tas-Sema. Għall-grazzja t'Alla f'pajjiżna, li naturalment huwa lura, injorant, antikwat u medjevali, hadd għadu ma hareġ bl-idea li nbidlulha isimha din il-festa! Forsi meta naghmlu iktar progress, nifthu iktar moħħna, naqtghu l-ktajjen tal-imgħoddi u nidhlu sa fl-aħħar fis-seklu wiehed u ghoxrin, iqum xi 'kiesah' li jipproponi xi isem pagan.

Il-meravilja tiegħi hi kif ma nindunawx li meta nippruvaw nikkuppjaw lill-barrani, nkunu qed nikxfu realtà kolonjalista li timmagina li dak li jiġri barra minn xtutna bil-fors hu aħjar minn dak li ghandna ahna. Hafna minn dawk li jahsbu li huma bravi u mohħhom mistuħ, ghandhom din il-mentalità: ghira u lagħaqizmu għal dak kollu li hu barrani; misthija bil-valuri li rċivejna minn ta' qabilna. Żid ma' din il-mentalità il-fenomenu tal-globalizzazzjoni u bilfors li s-soċjetà taghna ssib ruhha toġhdos f'tagħsida prima.

Il-Milied hu vetrina ta' dan kollu. Niftakar is-seher tal-pasturi tat-tafal, xejn sbieħ, anzi xi whud koroh u mbenglin minn kullimkien... imma hej... x'hin narahom ghajnejja jikbru u jerggħu isiru ta' tifel żgħir. U l-presepju tal-kartapesta kollu riha tal-kolla tal-mastrudaxxa; u l-Bambin imdaqqas imdawwar bil-ġulbiena... in-novena fil-knisja kmieni filgħodu, il-quddies ta' bil-lejl, ir-rigali f'qar li kienu tassew jimlewlwa qalbna... u ma rridx ninsa l-ghanjiet tal-Milied bil-Malti, u l-carols meraviljużi Ingliżi. Dawn l-imberkin ta' Ingliżi! Kellhom tant teżori Nsara... u daru għall-gandar tal-pagani.

Imma l-Milied hu vetrina tal-globalizzazzjoni, li ghandha t-tajjeb taghha naturalment, u tal-kolonjalizmu, li ghad ghandna, ghax ikkuppjajna l-barrani u lagħqna kollox. Il-Milied serquhulna u ġie offrut b'sagrifiċċju lill-alla 'Flus'. *Christmas Father, Christmas Tree, Snowman* u t-tinsel saru jaffaxxinaw lit-tfal taghna iktar mill-imsejken 'għaġeb tal-

presepju'. Il-hoss ta' '*Silent Night*' qed jintefa' bil-mod il-mod u flokha għandna "*And so this is Christmas*" u *songs* ohra li johorġu kull sena. Hafna jixxennqu għal '*White Christmas*' imma ftit għal Milied tassew qaddis.

Din hi l-kultura tas-soċjetà dominanti li ilha li invadjetna. Imma din il-kultura qed tipproponielna għazliet ohra, ferm iktar serji mill-użanzi tal-Milied. Fil-fond il-fond hi religjon ġdida dik li d-dinja tal-punent qegħda timbotta b'qawwa, fejn il-bniedem hu alla. Il-bniedem jiddeċiedi kollox, dak li hu tajjeb, dak li hu ħażin... lura lejn il-Ġnien tal-Għeden. Għalhekk nara periklu f'din l-għajta għad-divorzju li għandna bħalissa f'pajjiżna. Għax qatt ma tista' tkun wahedha din it-talba, warajha hemm ohrajn li nafu bihom diġà. Għax il-prinċipju hu wiehed: il-bniedem hu alla u jekk ma tagħtihx id-dritt li jiddeċiedi kollox hu, qed tnaqqaslu d-drittijiet tiegħu, il-helsien tiegħu. **Għalhekk wara l-għajta għad-divorzju tista' tibqa' ċert li tibda dik għall-abort... eċċ.**

Fejn irid jeħodna dan kollu? Lejn globalizzazzjoni ta' ideat; kulhadd l-istess. Nilbsu l-istess, nieklu l-istess, inkantaw l-istess, naħsbu u nemmnu l-istess. Dan il-karru jgerbeeb għan-niżla jidher li ma jista' jwaqqfu hadd. Il-bniedem illum hu adult u jieħu għalih jekk biss tgħidlu li għandu jobdi lil xi hadd, lil xi istituzzjoni, lil xi Knisja. Dan jixhdu l-kliem mimli rabja u insulti ta' dawk li jissapportjaw id-divorzju fl-ittri lill-gazzetti jew fuq il-*blogs*. **Nibqa' mbellah bir-riħa ta' ipokrisija li toħroġ mill-argumenti favur id-divorzju. "Kulma rridu hi liġi tad-divorzju limitata hafna, b'ruxxmata kontrolli." Imbagħad wara ftit snin jibdew iżerzqu l-idea li d-divorzju li għandna hu ingust, hemm bżonn inwessgħuh għax hawn wisq tbatija. Wara l-abort... f'każi rari, tafx, fil-bidu tat-tqala. U wara... U kif nafu dan? Għax hekk gara kullimkien. U hekk jiġri hawn ukoll.**

Il-Griegi kienu jgħidu li dawk li l-allat iridu jeqirdu, l-ewwel iġennuhom. Is-soċjetà tal-punent tinsab tiġri bil-galopp lejn dan. Aqta' x'qed jiġri bħalissa fl-Amerika? Koppja li ilhom ftit miżżewġin u m'għandhomx tfal, mhux għax ma setgħux ikollhom, għax ma ridux, issa għandhom problema. Il-mara għandha tqala ta' sbatax-il ġimgha (sa x'hin qed nikteb). Imsieken, ma jafux x'jaqdbu jagħmlu, jekk iżommux it-tarbija jew jabortawha. Il-mara qed tinkwieta minħabba l-karriera u r-raġel dara bla responsabbiltà u qed jithasseb jekk ikunx missier tajjeb. U billi jgħixu f'pajjiż 'demokratiku' (illum jien ma nafx din il-kelma xi tfisser), marru fuq l-internet jistiednu n-nies jivvotaw fuq id-destin tat-tarbija tagħhom, jekk iridux li tgħix jew li tinqatel fil-guf! Din hi iktar serja mill-elezzjoni għall-President għax hemm il-*hajja* ta' xi hadd li ma jistax jiddefendi ruħu. U jahasra l-vot bħalissa hu 46% favur li t-tarbija tgħix u 54% favur il-kundanna għall-mewt. Għandhom sas-17 ta' Diċembru biex jivvutaw. Ifakkrek fil-ġlied selvaġġ tal-gladjaturi meta n-nies kienu jagħmlu s-sinjali b'subgħajhom biex jaqtgħuha jekk it-tellief għandux imut jew jinghata ċans jgħix! **Dan hu l-paganizmu. Ergajna morna lura għal qabel il-Kristjaneżmu. Lura għal żmien id-dlam. L-aġenda**



**sigrieta favur id-divorzju/abort/ewtanasja eċċ trid teħodna lura lejn dan: qerda, kultura tal-mewt!**

Dan kollu jagħti dehra kerha hafna tal-qagħda tal-bniedem illum. X'se jagħmel in-Nisrani? Jaqta' qalbu? Ma jkun qatt!! In-Nisrani jaf f'min emmen. Kristu hu ħaj u rebbieħ! Hu Sid l-Istorja. Kollox biH, kollox għaliH, kollox permezz tiegħU. Hu s-Sultan ta' kollox. Hu qed jippermetti kollox. GħaliH l-iktar haġa importanti fl-univers hi l-Knisja u l-Istorja miexja b'risq il-Knisja u mhux kontra tagħha! Dan gara darba, tnejn, hafna drabi f'dawn l-elfejn sena. Dinja ġdida – Knisja ġdida. Pawlu VI kien ihobb jgħid li hemm bżonn, anzi hu dmir tagħna li nwelldu mill-ġdid il-Knisja f'kull generazzjoni bħallikieku ma kinitx teżisti qabel. Għandna bżonn dan l-ottimizmu, żelu għal evangelizzazzjoni ġdida, herqa biex inxandru l-Aħbar it-Tajba ta' Kristu. Mhux fil-pajjiżi mdallma biss imma anke f'tagħna. Iċ-ċirkostanzi se jwelldu Knisja ġdida. Kristu, permezz taċ-ċirkostanzi (li l-ilna jbezzgħuna) se jwelled Knisja ġdida. Knisja li mhix iffokata biss fuq ċelebrazzjonijiet u riti, imma fuq kollox fuq il-Kelma t'Alla, fuq il-katekezi, fuq l-ċnfasi dwar tensjoni għal Fidi fi Kristu dejjem iktar matura, dejjem iktar adulta.

**Il-paganizmu li jdur madwarna se jwitti t-triq biex tidher Knisja mhux tan-numri imma tas-sinjali. Mhux kemm għandna fuq ir-registru tal-parroċċa imma kemm għandna xhieda ta' Kristu; nies li kellhom laqgħa miegħU u mhux biss semgħu biH. Din tkun Knisja iżgħar imma iktar awtentika, inqas trijonfalista imma iktar umli, imnezza mit-toqol tal-privileġġi imma iktar hielsa li tgħid li thoss bla ma tibza' li se titef xi haġa. Forsi sa dakinhar il-Milied ikunu bidlulu ismu, imma x'jimporta jekk id-Dawl tal-Knisja ma jkunx imtappan imma aqwa milli hu illum. Knisja mill-ġdid żagħżuġha, Knisja mill-ġdid tal-martri. Forsi dan hu d-destin tagħna...**



# X'ghadda minn ghalina



*Kronaka Ghawdxija  
minn Charles Spiteri*

*L-Ahhar Tislina lill-Isqof Nikol Cauchi*



## Tislima mill-parroċċa tax-Xagħra



Waqt il-Konċelebrazzjoni Funebri fil-Knisja Kolleġġjata Insinji ta' Marija Bambina.

Isqof Nikol Cauchi minhabba diversi grajjiet storiċi li sawru l-istorja tar-raħal. Ewlenin fost dawn il-grajjiet hemm l-akkwist tat-titlu onorofiku ta' Bażilika lill-Knisja Kolleġġjata ta' Marija Bambina f'Awwissu 1967 u l-Inkurunazzjoni tal-istatwa titulari ta' Marija Bambina nhar it-2 ta' Settembru 1973. Il-Parroċċa thossha grata għall-hidma mwettqa matul l-Episkopat tal-Isqof Cauchi u għaldaqstant hasset id-dover li tfakkar il-memorja tiegħu. L-Arċipriet Mons. Carmelo Refalo flimkien mal-Kapitlu u l-Kleru tal-Kolleġġjata Insinji ta' Marija Bambina stiednu lill-insara biex jibqgħu jiftakru fl-Isqof Cauchi fit-talb tagħhom u joffru penitenza b'suffragju tar-ruħ għażiża tiegħu.

Nhar il-Hadd 28 ta' Novembru, il-Parroċċa ta' Marija Bambina fix-Xagħra Għawdex sellmet il-memorja tal-E.T. Mons. Nikol Ġużeppi Cauchi, Isqof Emeritus tad-Djoċesi ta' Għawdex li halla dan il-wied tad-dmugh aktar kmieni matul ix-xahar ta' Novembru. L-Isqof Cauchi mexxa lid-Djoċesi Għawdxija bejn Lulju 1972 u Jannar 2006 u jibqa' mfakkar għal bosta proġetti ta' siwi materjali u spiritwali li wettaq fil-Knisja lokali.


It-tislima tal-poplu Xagħri lil Mons. Isqof Nikol Cauchi ingħatat waqt Konċelebrazzjoni funebri fil-Knisja Kolleġġjata u Bażilika ta' Marija Bambina. Il-quddiesa li bdiet fil-11.00 ta' filgħodu kienet ippreseduta mill-E.T. Mons. Mario Grech, Isqof Djoċesan, bis-sehem tal-W.R. Kapitlu u Kleru tal-Parroċċa. Il-Liturġija sollenni kienet animata mill-Kor *Schola Cantorum Jubilate*.

Il-Parroċċa tax-Xagħra hija marbuta intimament mal-

## Meta l-Isqof Nikol Cauchi żar għall-ahħar darba il-Kunvent tal-Patrijiet Kapuċċini

Il-Hadd 3 t'Ottubru, 2010, l-Eċċ. Tiegħu l-Isqof Nikol Cauchi żar is-Santwarju tal-Madonna tal-Grazzja tal-Patrijiet Kapuċċini fir-Rabat fl-okkażjoni tal-festa ta' San Franġisk t'Assisi. Wara li kkonċelebra l-quddiesa tal-festa flimkien mal-patrijiet u mbaġħad hareġ fuq iz-zuntier biex ibierek il-*pets* u annimali oħra, daħal jistrieħ fis-sagristija tal-knisja. Il-*camera* qabdet lill-Isqof f'mument tipiku tiegħu, jiċċajta u jfforaħ lil ta' madwaru, bl-istess spirtu ta' San Franġisk t'Assisi.

L-Eċċ. Tiegħu Mons. Isqof Nikol Cauchi fis-Sagristija tal-Knisja tal-Patrijiet Kapuċċini, tar-Rabat. Jidher ukoll Dun Renato Borg, li kien is-segretarju privat tiegħu u Vincent Vella li dakinhar kien animatur fil-quddiesa.



## Sarah Borg mahtura bhala "Iż-Żagħżugħa tas-Sena 2010"



Sarah Borg tidher tiġi pprezentata bix-xhield mill-President ta' Malta, l-Eċċ. Tiegħu Dr George Abela. Jidher ukoll Dun Manwel Cordina, Direttur Ġenerali tal-Fondazzjoni OASI

Fl-edizzjoni ta' din is-sena taż-Żagħżugħ/a tas-Sena, li kienet it-tmintax-il waħda, organizzati mill-Fondazzjoni OASI u li saret fil-Lukanda Ta' Ċenċ, f'Sannat, nhar is-Sibt 20 ta' Novembru, kien hemm disa' nominazzjonijiet minn diversi organizzazzjonijiet madwar Malta u Għawdex. Kif titlob it-tradizzjoni ta' din iċ-ċerimonja, Dun Manwel Cordina, Direttur Ġenerali tal-Fondazzjoni OASI, mgħejjun minn Sarah Caruana iż-Żagħżugħa tas-Sena ta' l-ahħar edizzjoni li għaddiet, ipprezenta lil kull nominat u nominata ċertifikat u trofew ta' rikonoxximent, apprezzament u tifkira.

L-aktar mument eċċitanti u kommoventi tas-serata kien meta n-Nutar Dr. Enzo Refalo, President tal-Kumitat tal-Għażla, qara r-rapport ta' l-istess Kumitat u habbar fost applaws l-isem ta' Sarah Borg bhala "Iż-Żagħżugħa tas-Sena 2010". Kif deher mill-istess rapport tal-għażla, il-membri tal-kumitat kellhom deċiżjoni verament diffiċli x'jieħdu għaliex

I-inizjattivi u l-impenn soċjali taż-żgħażaġh nominati kienu qawwija hafna.

Sarah Borg hija minn Birkirkara, għalliema fi skola primarja f'Malta u giet innominata mill-“Grupp Flimkien Naslu”. F’dan il-grupp Sarah tgħin nies li b’dizabbiltà intellettuali, fejn bhala parti mit-tim Sarah hadmet sabiex huma stess ikunu jistgħu jsemmgħu lehinhom fis-soċjetà Maltija.

Sarah Borg inghatat personalment is-*shield* ta’ “Iż-Żagħżuġh/a tas-Sena 2010” minn idejn l-E.T il-President ta’ Malta, Dr. George Abela. Sarah ser iżomm din ix-*shield* għal sena shiħa, sakemm tnaħ-il xahar ieħor tkun hi stess mistiedna biex tgħaddiha lil xi żagħżuġ jew żagħżuġha oħra, f’edizzjoni oħra ta’ dan ir-rikonoxximent.

L-għan ta’ din l-attività huwa wieħed ta’ rikonoxximent pubbliku kif ukoll ta’ inkoraġġiment liż-żgħażaġh li jwettqu ħidma ta’ volontarjat fil-komunità. Dan ir-rikonoxximent jingħata liż-żgħażaġh kollha nominati li jkunu wrew inizjattiva u kreattività filantropika, soċjali jew kulturali u li jkunu qdew dmirijietom ordinarji b’onestà, dedikazzjoni u effiċjenza.

Ta’ min jgħid li dan l-avveniment huwa differenti minn premijiet simili, għaliex fih ma jintgħażilx rebbieħ jew rebbieħa, iżda dawk kollha nominati jiġu onorati u rikonoxxuti, għad li fl-aħharnett jintagħzel minn fosthom xi hadd biex ikun l-ambaxxatur jew ambaxxatriċi taż-żgħażaġh kollha quddiem is-soċjetà għal sena shiħa.



Il-President ta’ Malta u Dun Manwel Cordina flimkien maż-żgħażaġh li ġew nominati. Mix-xellug għal-lemin jidhru Steve Diacono (Sliema), Jana Karamatskos (Birgu), Keith Bonnici (Marsaskala), Sarah Borg (Birkirkara), Nathan Portelli (Nadur), Jessica Grima (Iklin), Daniela Cauchi (Mellieħa), James Aquilina (Luqa). Dillon Mercieca, persuna oħra nnominata ma kienet preżenti għaċ-ċerimonja.

### ***Id-Disa’ Edizzjoni tal-Maratona Sportiva ta’ 36 siegħa***



Fl-aħhar *weekend* ta’ Ottubru fil-kumpless sportiv tas-Seminarju giet organizzata d-disa’ edizzjoni tal- Maratona sportiva “Għin biex trebbahna”. Din hi maratona ta’ 36 siegħa ta’ sports għal kulhadd bil-għan li tinholq kuxjenza sportiva għall-familja kollha. Din il-Maratona Sportiva kienet waħda ta’ suċċess kemm minn numru ta’ sportivi li pparteċipaw kif ukoll mill-attendenza tal-pubbliku waqt is-serati ta’ spetaklu li ttellgħu waqt il-maratona.

F’din il-maratona Sportiva ġew organizzati diversi *tournaments* għal kull kategorija u kull tip ta’ Sports fejn kien hemm ta’ l-anqas 200 loġħba f’diversi dixxiplini sportiv. Il-maratona fetħet nhar is-Sibt filgħodu b’għirja bit-torċa mat-toroq Għawdxin lejn

il-kumpless sportiv tas-Seminarju fejn inxtegħlet l-urna u sar il-ftuħ uffiċjali tal-maratona b’quddiesha fil-preżenza ta’ l-atleti li hađu sehem.

Minbarra l-attivitàjiet sportivi, il-kumitat organizzattiv tella’ żewġ serati ta’ spetaklu għall-familja kollha b’wirja impressjonanti tal-BMX, *street show* fl-ewwel serata u vaijetà ta’ żfin u kant fit-tieni serata. Fost il-kantanti kien hemm Aron Elvis li ta’ spetaklu ta’ kanzunetti ta’ Elis. Fil-maratona ta’ din is-sena hađu sehem madwar 1000 parteċipant bejn atleti, zeffiēna, kantani u voluntiera.

### ***Wirja fuq it-tema tal-Maternità tal-Madonna***



Nhar il-Ġimgħa 19 ta’ Novembru, Joseph Said, *Chairman* ta’ *Heritage Malta*, inawgura wirja bl-isem *From Birth to Childhood – a Christian Perspective*, fis-sala tal-wirjiet li għandha *Heritage Malta* fiċ-Ċittadella, ir-Rabat, Għawdex. Din il-wirja tikkonsisti f’numru ta’ xogħlijiet importanti li jiffurmaw parti mill-kollezzjoni nazzjonali fi hdan il-Mużew Nazzjonali tal-Arti fil-Belt Valletta. Ix-xogħlijiet jiffukaw fuq it-tema tal-maternità tal-Madonna u jikkonsistu f’numru ta’ disinni, pitturi u skultura li jmorru lura sas-seklu sbatax. Huma ta’ artisti differenti, uħud

Maltin u oħrajn barranin, b'xogħol Taljan kif ukoll Olandiż. Għalkemm is-sugġett huwa wiehed pjuttost komuni fl-ikonografija reliġjuża, wiehed jista' jinnota varjetà ta' rappreżentazzjonijiet. Dawn ix-xogħlijiet jirrapreżentaw bidla ta' stili artistici bejn is-sbatax-il seklu u s-seklu għoxrin. Fost l-artisti wiehed isib lil Antonio Giorgetti, Stefano Erardi, Michele Bellanti, Francesco Grandi, u Anton Inglott.

Il-wirja ser iddum miftuħa sal-14 ta' Jannar 2011. Hinijiet tal-ftuh: mit-Tnejn sal-Ġimgħa, mid-9.00am sal-5.00pm u is-Sibt, mid-9.00am sa 12.00pm.

### *Zjara mill-President lill-Victoria Scout Group*



Il-President ta' Malta, l-Eċċ. Tiegħu George Abela, nhar is-Sibt 20 ta' Novembru, żar il-Kwartieri tal-*Scouts* fir-Rabat, Għawdex sabiex jirrikonoxxi l-hidma tal-*Scouts* u s-sapport lejn l-attivitajiet kollha li torganizza l-*Malta Community Chest Fund* matul is-sena b'mod speċjali lejn l-Istrina. Fir-ritratt il-President ta' Malta jidher mal-membri li jiffurmaw il-*Victoria Scout Group*.

### *Esibizzjoni Filatelika Annwali*



Is-Socjetà Filatelika t'Għawdex organizzat il-hdax-il esibizzjoni annwali tagħha fis-Sala tal-Wirjiet tal-Ministeru għal Għawdex. Anki din id-darba, kien hemm parteċipazzjoni sabiha tat-tfal li kollha jirrelewu rigal. L-adulti kellhom tliet klassijiet biex jagħzlu minnhom: Storja Postali, Filatelija Soċjali u filatelija "tradizzjonali" bis-sugġett "Nies u Ġnus" (*People & Peoples*).

Għall-okkażjoni, il-MaltaPost harget timbru k commemorativ u l-*Gozo Philatelic Society* iddisinjat kartolina li fuqha twaħhlet wahda minn hames bolli "personalizzati" (bil-prezz ta' 2 Euro). Ta' min isemmi ukoll li issa l-website [www.stamps-goza.org](http://www.stamps-goza.org) reġgħet qed tiġi aġġornata regolarment.

### *L-40 Anniversarju tal-Grupp Folkloristiku Astra*

Bhala ċelebrazzjoni għall-40 anniversarju tal-Grupp Folkloristiku Astra f'Victoria ġie organizzat il-festival internazzjonali "FOLKGHABEX" bejn l-24 u d-29 ta' Novembru. Fost il-gruppi li hadu sehem f'dan il-festival kien hemm "*I Salviani*" di Savoia di Lucania, mill-Basilicata l-Italja, *Grupo Etnografico de Dancas e Cantares do Minho* mill-Portugal u *Dylen Folk Group* minn Karlovy Vary mir-Repubblika Ċeka. L-Astra Folk Group li kienu responsabbli mill-organizzazzjoni tal-festival hadu sehem ukoll fil-festival. L-għan ewlieni ta' dan il-festival kien li jingabru donazzjonijiet għall-*Malta Community Chest Fund*.




Il-Hadd 28 ta' Novembru, fi Pjazza San Ġorġ, ir-Rabat, ġie animat it-Tiegħ Malti, bis-sehem ta' l-*Astra Folk Group* u l-gruppi barranin.

## 50 sena kapuċċin

Nhar il-*Hadd*, 7 ta' *Novembru* kien jum ta' festa għand il-*Patrijiet Kapuċċini* ta' *Ghawdex*. *Fra Baskal Caruana* fakkar il-*hamsin* anniversarju minn meta għamel il-*professjoni* perpetwa tiegħu. *Fra Baskal*, li illum jgħodd sebghin sena, twieled il-*Mellieħa*. Ingħaqad mal-*Ordni tal-Kapuċċini fl-1956* meta kellu sittax-il sena. Sena wara, fl-*1957*, għamel il-*professjoni* temporanja waqt li fl-*1960* għamel il-*professjoni* perpetwa. *Serva f'diversi kunventi f'Malta* u issa ilu fil-*Kunvent* ta' *Ghawdex* għal dawn l-*aħħar* sitt snin.

Għal din l-*okkażjoni* l-*Isqof t'Ghawdex Mons. Mario Grech* mexxa *konċelebrazzjoni* flimkien mal-*Provinċjal Patri Manwel*



*Barbara*, il-*Gwardjan Patri Karm Dimech*, patrijiet u *sacerdoti oħra*. *Fra Baskal* gedded il-*wegħd* tiegħu ta' *ubbidjenza*, *faqar* u *kastità*.

Il-*familjari* ta' *Fra Baskal* li telgħu *Ghawdex* minn *Malta*, ingħaqdu ma' numru *sabiħ* ta' *nies* mill-*inhawi* tal-*Kunvent* biex jifirħu ma' *Fra Baskal* f'din l-*okkażjoni* hekk *sabiħa*.


Wara l-*konċelebrazzjoni*, sar *riċeviment* fil-*kjostru* tal-*kunvent* li matulu kien hemm *akkumpanjament* *mużikali* mill-*kantant* *Ghawdexi* *Mario Caruana*.

*Fra Baskal* *jidher* ma' *wieħed* mill-*ħbieb* tiegħu, *Pierre-Eugene Buttigieg*, *Ministru Nazzjonali* tal-*Ordni* *Frangiskan* *Sekular*.



*Fra Baskal* mal-*familjari* tiegħu f'*ritratt* tal-*okkażjoni*, hekk kif *spiċċat* il-*konċelebrazzjoni*.

## Tinfetah uffiċjalment l-*Iskola l-Ġdida tas-Subien fir-Rabat*



Nhar il-*Ġimgħa* 3 ta' *Diċembru*, giet inawgurata l-*Iskola Sekondarja l-Ġdida tas-Subien fir-Rabat* *Ghawdex*. Dan il-*proġett*, li sar b'*investiment* ta' aktar minn 7 *miljun ewro*, beda tliet snin ilu, u hu intiz li jkompli *johloq* ambjent aħjar għall-*istudenti*, filwaqt li jzid il-*faċilitajiet* għall-*istudenti*. Dan il-*proġett* qed isir mill-*Fondazzjoni* għall-*Iskejje* t'*Għada* bil-*kollaborazzjoni* tal-*Ministeru* t'*Ghawdex*.

L-*iskola* hi mgħammra u *attrezzata* bi *klassijiet* *akkoljenti*, *apparat* *modern* li jinkludi *interactive whiteboards* u *kompjuters*. L-*iskola* l-*ġdida* tinkludi wkoll *parkeġġ* kif ukoll *triq* intiza li żżid is-*sigurtà* tal-*istudenti* filwaqt li tevita li jingħalqu *toroq* minħabba l-*iskola*.

L-*inawgurazzjoni* saret mill-*Prim Ministru Lawrence Gonzi*, li għamel ukoll *kelmtejn* tal-*okkażjoni*. Ma naqsux ukoll *diskorsi* oħra minn *Dolores Cristina*, *Ministru* tal-*Edukazzjoni*, *Xogħol* u *l-Familja* u mill-*Ministru* għal *Ghawdex*, *Giovanna Debono*. L-*iskola* tberket mill-*Vigarju Ġenerali* tad-*Djoces*, *Mons. Arcidjaknu Giovanni Bosco Gauci*.

## Wirja ta' *karrozzi klassiċi fin-Nadur*

*Vetturi* *militari* u *klassiċi* kienu għall-*wiri* fi *Pjazza San Pietru* u *San Pawl*, in-*Nadur*, nhar il-*Hadd* 28 ta' *Novembru*.

Kull min kien *preżenti* kellu *ċans* jipaxxa bl-*għażla* li kien hemm ta' *vetturi* għal *wiri*. *Parteċipanti* kien hemm 60. 30 *vettura* *militari*, bejn *muturi* u *trakijiet*. *Klassiċi* 30 *vettura* oħra. *Fost* l-*esebiti* kien hemm *northon 16h*, *bsa m20*, *matchless*, *royal enfild*, *austin utility*, *hillman utility*, *canadian military ford*, *landrovers*, *dodge*, *austin 8*, *ford thames*, *triumph*, *corvett* u *chevy ford escort*.

*Hafna* mill-*vetturi* *esebiti* tista' tghid huma uħud mill-*fit* *salvati* mill-*qerda* u anke *rari* li *ssibhom*, *fosthom* *hillman utility*, li *skont* ir-*records*, huma *waħd*iet li għad *baqa*'.



## Tberik tal-oqbra tal-pulizija



Fil-kappella ta' Ċimiterju ta' Santa Marija, f'Victoria, nhar il-Ħadd 28 ta' Novembru, il-Kappillan tal-Pulizija f'Għawdex, Mons. Emanuel Curmi, iċċelebra quddiesa u wara talab u bierek iż-żewġ oqbra tal-pulizija li hemm f'dan iċ-ċimiterju. Tpoġġew ukoll diversi kuruni talward, fosthom mid-Deputat Kummissarju Joseph Cachia, mill-Assistent Kummissarju Ray Zammit, mis-Supranintendent u l-iSpettur għal Għawdex, rappreżentanza tal-organizzazzjoni tal-Pulizija, familjari u ħbieb. Inżammet ukoll minuta silenzju. Kien hemm ukoll rappreżentanza mill-Kavallerija u mill-Banda tal-Pulizija, li telghu Għawdex apposta minn Malta.

## "Il-Ħbieb Isejhu bl-Istejjer" — il-Ħames Volum


IL-MUSEUM tas-subien tan-Nadur għadu kemm stampa l-ħames volum fis-sensiela **Il-Ħbieb Isejhu bl-Istejjer**.

F'din il-pubblikazzjoni wiehed isib 500 rakkont/storja qasira li ma dehrux fil-volumi ta' qabel u li jwasslu messaġġi utli u ta' fejda. Stejjer li jafu joffru ffit kuraġġ u ottimizmu tant meħtieġa fil-hajja. U ma jonqsux dawk irakkonti qosra li jqanqlu tbissima li ħafna jqisuha l-aħjar u l-irħas mediċina. Anedotti li jagħtuk imbutturata 'l quddiem fil-mixja tagħna ta' kuljum.


Il-ktieb li fih 220 paġna, fih ukoll indiċi dettaljat biex wiehed jaqra r-rakkont li jixtieq fuq is-suġġett li jkun għazel.

**Il-Ħbieb Isejhu bl-Istejjer** il-ħames volum jinsab għall-bejgħ għall-prezz ta' €8 mingħand *Preca Library*, il-Blata l-Bajda u *Lumen Christi Bookshop*, ir-Rabat Għawde.

Ta' min javża lil dawk li jixtiequ jakkwistaw il-volumi ta' qabel, li l-ewwel volum huwa eżawrit, imma t-tlieta l-oħra (Vol. 2, 3, 4) għad baqa' kopji tagħhom fil-"*Lumen Christi Bookshop*", Victoria.



## Dramm fix-Xewkija "Ċella 86"



L-Għaqda Drammatika Xewkija tellgħet produzzjoni originali oħra, Ċella 86. Din id-darba, fit-Teatru Ġovanni, fiċ-Ċentru Parrokkjali, is-Sibt 20 u l-Ħadd 28 ta' Novembru, filgħaxija, ħaduna fit-tieni gwerra dinjija, meta Adolf Hitler kellu poter assolut fuq il-Ġermanja.

Ta' min ifaħħar l-Għaqda Drammatika tax-Xewkija li hija l-unika għaqda drammatika f'Għawdex li baqgħet iżżomm ta' kull sena rappreżentazzjonijiet drammatiċi originali għal xi ħames darbiet fis-sena.

L-Eċċellenza Tiegħu  
**MONS. MARIO GRECH**  
 Isqof ta' Għawdex  
 flimkien  
 mal-Bord Editorjali  
 ta' din ir-Rivista Djoċesana  
 jawguraw  
**MILIED HIENI**  
**U QADDIS**  
 u  
**SENA ĠDIDA**  
**MIMLIJA ĠID**  
**U PAĊI TAL-MULEJ**  
 lill-Qarrejja Tagħna u  
 lill-Għawdxin kollha

## L-ISQOF NIKOL CAUCHI – X'INTQAL FUQU FIL-ĠURNALI

### Prof. Maurice Cauchi, hu l-Isqof Nikol

“Il-karattru ċajtier tiegħu, li tant kien apprezzat min-nies ta’ madwaru, kien minn tfulitu u baqa’ miegħu sa ftit jiem qabel mewtu. Fil-pellegrinaġġi li kien jagħmel f’ Lourdes, il-pellegrini kienu jfittxuh hafna għax jafu li flimkien mat-talb tal-pellegrinaġġi żgur li kien se jsib mument li fihom jirakkontalhom xi ċajta tajba. Sa ftit jiem qabel mewtu kien għadu jirakkonta ċ-ċajt...

Meta konna nkunu flimkien bhala familja ma kienu joqgħod jgħabbina bil-problemi tad-djoċesi imma kien jippreferi jitkellem fuq affarijiet li jolqtu direttament lill-familja tagħna.”

**Il-Mument, 21 ta’ Novembru 2010**

### Mons. Joe Vella Gauci

“Fuq livell personali, ir-rispett kien wiehed reċiproku. Darba biss naf li ma qbilniex u f’dik l-okkażjoni ddispjaċih hu u ddispjaċieni jien, però dan ma xekkel xejn mir-rispett, l-istima u l-kollaborazzjoni ta’ bejnieta. Kien bniedem li ma jtnikkirx biex jirraġa r-relazzjonijiet u s-sitwazzjonijiet kemmxejn skabruzi. Darba waħda stqarri , li darba biss jaf li kien ammona lil saċerdot b’ċerta dixxiplina kanonika – dak kien filgħodu u sa fil-għaxija baġhatlu risposta fejn infurmah li milli kienu qalu m’hemm xejn...

Kienet klassika s-saga tagħna biex ngħinu lil Mario Attard meta ibnu fuq deċiżjoni tal-Qorti Ingliża kien miftum minn hutu. L-Isqof Cauchi, flimkien ma’ kollaboraturi oħra, fosthom l-Avukat Alfred Grech, għamlu minn kollox biex din l-istorja tintemm b’wiċċ il-ġid u t-tifel jerga’ jingieb lura Malta.”

**It-Torċa, 21 ta’ Novembru 2010**

### P. Mark Montebello OP

“Minkejja li kien bniedem mgħallem, kien hemm affarijiet li Mons. Nikol Cauchi qatt ma tgħallem. Qatt ma tgħallem, ngħidu aħna, ikun pompuż minkejja l-pożizzjoni tiegħu. Minkejja s-sofistikazzjoni tal-karattru tiegħu, qatt ma tgħallem ikun artifiċjali. Dejjem ippreserva l-umanità



L-Isqof Cauchi mdawwar bit-tfal u genituri tagħhom f’Ta’ Pinu ta’ kull sena fil-Festa tal-Gandlora. Kienet l-għaxxa tiegħu jiċċajta mat-tfal.



tiegħu. Kien jitkellem u jittratta lil kulhadd fuq livell ugwali, b’mod perfettament normali. Minkejja l-istatura tiegħu fis-soċjetà u fil-Knisja, u minkejja t-tagħlim li kellu, qatt ma haress ’l isfel lejn hadd.”

**Il-Mument, 21 ta’ Novembru 2010**

### Steve Mallia

“His early years as bishop were anything but easy as he encountered trouble in the parishes of Victoria that would recur repeatedly during his 38-year tenure as head of the diocese. Things became so bad at one point that a policeman was detailed to keep watch outside the Seminary in Gozo, where Mgr Cauchi had taken up residence.

“This happened when some people in Victoria were protesting about my decisions. I didn’t enjoy it very much to tell you the truth,’ the bishop had said in a typical understated manner.

This was a problem that dogged him till the end of his bishopric. Reflecting on the experience, he had said : ‘It cost me a lot of time and energy, but I always believed and still believe that with education and progress these things would gradually dissipate. What I thought would happen in 30 years perhaps needs 40 or 50”

**The Sunday Times, November 21, 2010**

### Paul Saliba

“Kien jistedinni mmur Ghawdex biex nagħmel xi taħdita; is-sugġett ġeneralment kien ikun dak li kien l-aktar għal qalbu : it-tagħlim soċjali tal-Knisja.

Dejjem impressjonani bil-għerf tiegħu u bil-kelma faċli biex iwassal il-messaġġ ta’ dak li jkun qed jgħid. Għallem u kiteb bla waqfien, u mexxa b’dehen u heġġa qaddisa l-poplu t’Alla fi żminijiet diffiċli għal pajjiżna.”

**Il-Mument, 21 ta’ Novembru 2010**

### David Azzopardi

“Din il-mixxa ta’ bil-lejl konna nistennewha. Kien jiġi b’suttana hafifa u mitluqa u malajr konna nuruh kemm inkunu nistennew il-kumpanija tiegħu għaliex kollha kemm aħna konna nduru madwaru fejn kulhadd jirsisti biex ikun

qrib tiegħu halli ma nitilfu xejn miċ-ċajt li kien jgħidilna. Ghalkemm il-passiġġata ma kinitx xi waħda twila, din konna narawha iqsar bir-rakkonti tiegħu.

Mhux biss waqt il-passiġġata lejn u lura mill-kappella, iżda wara r-rużarju ukoll konna ngħaddu xi hin miġbura madwaru. Kien idahhakna mhux biss biċ-ċajt li jgħidilna iżda aktar bil-mod kif kien jirrakkontahom. Kien juża l-aċċent tipiku Ghawdexi tiegħu. Jerga' d-djalett li kien juża kien djalett li jitkellmu bih in-nies tal-Għarb, meqjus bhala l-aktar djalett safi u tipiku Ghawdexi. Aktar milli l-Isqof ta' Ghawdex aħna konna nqisuh bhala ħabib u wiehed minna."

**Il-Mument, 21 ta' Novembru 2010**

### **Roamer**

*"That Bishop Nikol Cauchi made an impact on those over whom he was given charge to teach and to lead the way of truth and goodness was self evident last week. His diocesan brethren – and those across the narrow channel that separates Gozo from Malta, mourned his death, celebrated his life and praised him in a fulsome manner.*

*Cauchi knew his flock and called many of those who made up the collective by their name – and they recognized his voice. Is there a greater tribute to be paid a bishop whose role is to "proclaim the Gospel of Christ to men"...*

*From what I read about him, from what people wrote about him – you need only to visit the online comments to become aware in what esteem he was held – and from what he himself wrote in line of duty, so to speak, it was clear last week and will remain clear, that Cauchi read the times, understood the difficulties of sanctification and recognized the arduous task placed upon him "to make of one mind in prayer all those who (were) entrusted to (his) care.*

*It is a measure of the man, of his intellect, which was sharp and deep, of his humility. Simple holiness and pastoral care, that he left so affectionate a mark behind him."*


**The Sunday Times, November 21**

### **Xi kummenti Online**

*"A leader, a teacher, a friend, Bishop Cauchi was that to all. He was a man you could speak to easily and who understood well human nature. He was very human and as a man he had his faults like everybody else. He could listen, argue, advise and what's more he could set your mind thinking, never giving you the answer but guiding you to find it out for yourself. He has passed on to his well deserved rest but we are poorer in his loss."*

**Josette Buttigieg, timesofmalta.com**

*Indeed Bishop Nikol Cauchi was a point of reference for us Maltese priests. We were eager to know what he was saying, what he was doing, what he was planning for the Church in Gozo. We were curious because we sincerely believed that his pastoral priorities and initiatives were fruit of the teachings of Vatican II, which teaching at that time was new for many of us and there was inevitable resistance now from one quarter and then from another. His leadership was an inspiration for many of us who were determined not to let Vatican II be only*



## **Lill-Isqof Emeritus Mons. Nikol G. Cauchi f'jum it-tluq tiegħu minn dan il-Wied tad-Dmugh**

Għal snin twal kont midhla tiegħek  
ghax fik sibt l-aqwa ħabib;  
Fik rajt dejjem bniedem għaqli  
u ta' djulek żammejt qrib.

Berikt tiegħi l-għerusija  
w imbagħad lili wkoll żewwiġt;  
Għal xhur shaħ ilqajtni f'darek  
fit-Taljan lili harriġt.

Il-għerf tiegħek kont nammira,  
ma hlejtx żmien, thabbibt mal-ktieb,  
ghax kont temmen dan jiftaħlek  
quddiemek kwalunkwe' bieħ!

Il-kelma fuq fommok kienet  
qisha nota f'melodija  
illi tferrah, thenni, sserrah  
u twieġeb kull mistoqsija.

Issa mort għand il-Hallieq  
Kif żgur dejjem kont tixtieq!

**Kav Joe M Attard  
15-11-2010**


*a marvelous teaching that it was, but an inspiration for the Church which indeed embarked on a long and painful process of much needed reforms. Having a young and enlightened bishop so near to us trying to press on reforms in an even more difficult environment than ours. Was, indeed, a great inspiration for one and all."*

**Fr. John Caruana, Guajaramirim - Rondonia**



*Ftit fatti u kummenti*

# *Il-Kanċer u Int... X'taf sewwa fuq din l-marda tant qerrieda?*




*kitba ta'* **Dr. MARIO SALIBA MD MSc MCFD**

**Il-kanċer iweġġgħa, u jbeżżgħa. Skont statistika tal-Ghaqda Dinjija tas-sahha wiehed minn kull erba' persuni ghandhom il-kanċer. Wiehed jistaqsi: il-kanċer huma kollha l-istess? Jew il-kanċer kollha joqtluk?**

Meta inti jew xi hadd qrib tiegħek issir taf li għandek kanċer, inti għandek kull dritt li tkun taf kollox dwar il-marda. Hemm min ma jkunx irid jaf. Din hija sitwazzjoni delikata għat-tobba għax hafna drabi tal-familja ma jkunux iridu li l-pazjent ikun infurmat b'kollox. It-tabib qatt ma jista' jigdeb lill-pazjent, għalhekk huwa obbligat li ikun leali lejn il-pazjent u jinfurmah b'dak kollu li jixtieq ikun jaf mill-aħjar li jista'. Ir-rwol tat-tabib tal-familja huwa importanti għax hafna drabi jispiċċa jipprovdi informazzjoni u appoġġ lill-pazjenti bil-kanċer u l-familji tagħhom, u jagħti t-twegibiet għall-mistoqsijiet li jintalab.

**Hafna jistaqsu, imma kemm 'l tip differenti ta' kanċer hemm? Hemm madwar 200, iżda xi whud huma iktar rari minn oħrajn. Il-kanċer kollu jikkawża uġigh? Dan jiddependi fejn ikun il-kanċer. Fil-maġġoranza tal-kanċer, l-uġigh ma jkunx l-ewwel esperjenza bhala sintomi.**

Il-ċelluli tal-kanċer infushom ma jikkawżawx uġigh, imma meta dawn jagħmlu tumor li jippressa x'imkien, per eżempju fuq l-ispina, jcw jimblokka xi passaġġ, hawn jista' jikkawża l-uġigh. Jekk il-marda hija avanzata u nfirxet lejn l-għadam, l-uġigh allura jista' jkun is-sintomu ewlieni.



Kanċer fl-istadju bikri ma joqtolx: huwa biss meta jkun avanzat li jista' jsir fatali. **Mhux it-tipi kollha tal-kanċer joqtlu u xi whud għandhom rati ta' sopravivenza ta' aktar minn 90 fil-mija. Il-mod li bih kanċer jikkaġuna l-mewt tvarja skont dak it-tip tiegħu. Xi kanċers joqtlu billi jinterferixxi mal-funzjonijiet vitali tal-ġisem tiegħek.** Kanċer jista' jinfirx mal-pulmun u jikkawża kollass u nuqqas ta' nifs sew. Jew jista' jikkawża sadd fis-sistema diġestiva u jwaqqaf lill-ġismek milli jassorbi nutrijenti essenzjali. Jekk jilhaq il-fwied jew l-għadam, jikkawża taqlib fil-bilanċ tal-ġisem ta' kimika delikata, li jwassal għal telf mis-sensu u eventualment il-mewt. Kanċer jista' jagħmlek ukoll immobbli billi tispiċċa f'qiegħ ta' sodda.

Dan jikkawża li inti tiżviluppa infezzjonijiet bħal pneumonja, li l-ġisem ikun dgħajfef wisq għall-ġlied kontra u għalhekk tkun il-kawża tal-mewt. Madankollu, bil-medicini disponibbli llum huwa possibbli li, anke meta l-mewt tkun inevitabbli, l-pazjent nistgħu nnaqqas l-uġigh.

**Il-kanċer ukoll jitkejjel bi stadji. Hafna mit-tipi tal-kanċer għandhom erba' stadji. Ġeneralment il-pronjosi tiegħek hija aħjar jekk il-kanċer issir taf bih kmieni u għalhekk il-kanċer ikun għadu fl-ewwel stadju. Dan ifisser li l-kanċer ikun għadu lokalizzat jew fi kliem iehor, ikun jinsab fejn beda. Il-kanċer ikun fit-tieni stadju meta t-tumor huwa akbar minn fl-ewwel stadju, iżda jkun hemm evidenza ta' kanċer fil-glandoli fil-qrib. Dan ikun jindika li ċ-ċelluli tal-kanċer infirxu u għalhekk diġà daħlu fid-dem, u għalhekk jizdied ir-riskju ta' kanċer li qed jiżviluppa x'imkien iehor fil-ġisem. Fit-tielet stadju, il-kanċer huwa akbar milli fl-istadju wiehed jew tnejn. Hawn ikun hemm ċelluli tal-kanċer fil-glandoli tal-qrib u jkun beda jinvadi tessuti tal-madwar jew anke organi. Fl-istadju tal-aħhar li huwa msejjaħ ukoll kanċer sekondarju jew metastatiku. Hawn il-kanċer ikun xtered u hemm evidenza ta' dan fl-organi oħra fil-ġisem. Inti tista' tgħix għal ffit żmien meta jkun f'dan l-istadju iżda hafna drabi huwa każ ta' maniġġjar ta' problemi aktar milli ta' kura tal-marda.**

Michael Douglas flimkien ma' martu Zeta Jones-Catherine qed jingħataw kimoterapija u trattament bir-

radjazzjoni għall-kanċer fil-grizmejn li jinsab fir-raba' stadju.

**Hemm min jistaqsi jekk huwiex possibbli li tghid kemm kien il-fuqek il-kanċer.**

Pazjenti ta' spiss jixtiequ jkun jafu r-risposta għal din il-mistoqsija. Fil-każ tal-kanċer tal-ġilda, ladarba l-leżjoni tkun tnehhiet skont il-fond tagħha jista' jkollok idea kemm kien ilu żmien li kien qiegħed jikber. Fil-każ ta' kanċers oħra huwa diffiċli li tghid. Kanċer jiehu hafna snin biex jiżviluppa qabel is-sintomi jidhru.

**Ta' min ighid li jekk wiehed ikollu kanċer, dan ikollu riskju ftit akbar li jista' jkollu tip ieħor ta' kanċer. Ir-riskju jizdied bi ftit, minhabba l-kura għall-kanċer inizjali. Jekk tkun irċevejt radjuterapija, speċjalment għall-kanċer tas-sider, testikulari u l-ġilda, dan jagħmel hsara lil ċelloli b'saħħithom barra li joqtol iċ-ċelloli tal-kanċer, u dawn iċ-ċelloli danneġġati jistgħu mbagħad jgħaddu minn mutazzjoni biex isiru kanċerużi. Izda din hija biss riskju żgħir, kif għidna.**

Fatturi oħra li jaffettwaw l-andament tal-kanċer huma l-età u s-sistema immunitarja għax dak li jkun irid ikun b'saħħtu biżżejjed sabiex jiflah għat-trattament. Iktar ma wiehed ikun f'saħħtu u jkollu sistema immunitarja tajba iktar ikun jista' jikkumbatti għall-kanċer u t-trattament tiegħu. Kanċer ma jkunx aktar aggressiv fiż-żgħażaġh u ma hemm ebda mudell għal li jottjeni liema grad u fuq liema età.

Il-kultur tal-ġilda jkollha effett fuq ir-riskju tiegħek? Ġeneralment le, imma xi kanċers huma aktar komuni fin-nies ta' ġilda tal-kulur. Per eżempju, il-kanċer tal-prostata għandha inċidenza oġhla fl-irġiel Afro-Karibew (mhux magħruf għaliex) u majlema (kanċer tad-demmi) hija aktar komuni fil-popolazzjoni tas-suwed.

**Huwa interessanti li hemm xi tipi ta' kanċers li huma ereditarji. Kanċers tal-ovarji, imsaren, tas-sider u kanċer fl-utru sabu li huma ereditarji għax ġew identifikati l-ġeni tas-suxxettibbiltà, jiġifieri x-xjenzati skoprew il-ġene responsabbli għal kull wiehed minn dawn il-kanċer. Dan ma jfissirx li inti se tikseb il-kanċer bilfors jekk ikollok il-ġeni, izda jkollok riskju akbar. Tista' jekk inti trid, tiġi ttestjat biex tara jekk il-ġeni kinux ġew trasferiti.**

Kanċers tat-testikoli, frixa u tal-prostata jistgħu wkoll jimxu fil-familji izda ma għandhom ebda ġene identifikati, għalhekk ma tistax tiġi ttestjat għalihom.

**Ta' min ighid x'inhija d-differenza bejn kanċer primarju u kanċer sekondarju. Il-kanċer primarju**




**huwa fejn il-kanċer beda jikber. Il-kanċer sekondarju huwa meta xi ċelloli tal-kanċer primarju baqghu jinqasmu bogħod mit-tumur primarju, u nfirxu fid-demmi (jew sistema limfatika) għal sit ieħor fil-ġisem u bdew jikbru. Il-kanċer sekondarju huwa kkunsidrat bhala marda avanzata u għalhekk isir aktar diffiċli biex tikkurah. Il-kanċer jekk jinfirex fid-demmi, ma' tistax tfejq għal kollox u trid tibqa' tiehu l-kimoterapija minn żmien għal żmien.**

Ta' min jishaq li dicta tajba u bilanċjata tgħinek tkun f'saħħtek qabel tibda trattament tal-kanċer. Is-sistema immunitarja tiegħek se tkun f'pożizzjoni aħjar biex jiġġieldu l-infezzjoni u inti takkwista fejqan iktar malajr. Wara, eżerċizzju jgħinek thossok aħjar, jagħtik enerġija u wkoll tinkoragġixxi l-moral. Izda hadd ma għandu jkun mbuttat jew imġieghel bilfors. Kull wiehed jew waħda jagħmlu dak li huwa normali għalihom fil-limiti tagħhom.

Illum il-kura tal-onkoloġija avanzat hafna u hemm diversi kimika għat-trattament li hija effettiva hafna. Barra il-kimoterapija, hemm ukoll terapija bl-ormoni, u terapiji bijoloġiċi. Jekk il-kanċer ikun għadu fi stadju primarju, kirurġija tkun biżżejjed biex tfiq għal kollox. L-onkoloġista huwa dak l-ispeċjalista li jiddeċiedi x'tip ta' terapija jkollok b'żonn. Dan jagħmel hafna kuraġġ għal min ikun affettwat minn din il-marda u għalhekk qatt ma għandna naqtagħu qalbna.

# Imperial Eagle

**DAILY (from Monday to Friday)  
Transport of goods between  
Gozo & Malta and Malta & Gozo.**




Contact: Joseph Spiteri  
"Villa Loreto" Bishop Buttigieg Str.,  
Qala, Gozo.  
Tel: 2155 4929 - 2137 6193 - 9944 6521

Kummentarju (2)

# Ieqaf u aħseb ftit...

## Id-dritt naturali fit-Tagħlim Soċjali tal-Knisja



kitba ta' PAUL SALIBA

Qegħdin kulma jmur nisimġhu u naqraw min jikkritika d-dritt tal-Knisja li tindaħal fil-kwistjonijiet soċjali li jolqtu liċ-ċittadin u lis-soċjetà li minnha jagħmel sehem. Xi whud, neqsin mit-tagħlim tal-verità, isemmu l-kunċett tas-separazzjoni bejn il-Knisja u l-Istat u, filwaqt li jifhemu hażin, jistaqsu: xi dritt għandha l-Knisja li tindaħal kif jaħseb u kif għandu jgħib ruħu l-bniedem ħieles u, aktar u aktar, kif għandhom iġibu ruħhom u jilleġiżlaw in-nies tal-politika?

Id-dritt li għandha l-Knisja li ssemma' lehenha biex tiddefendi d-dinjità tal-bniedem huwa dritt mhux mogħti lilha mill-bnedmin jew li hija tippretendih bis-saħħa ta' xi liġijiet magħmula mill-bnedmin, iżda **huwa dritt li ġej mill-istess natura tal-missjoni divina li Kristu nnifsu fdalha f'idejha.**

Din il-missjoni soċjali tagħha l-Knisja dejjem wettqitha, u għadha twettaqha llum, speċjalment kull fejn id-dinjità tal-bniedem ma tkunx qiegħda tiġi magħrufa jew imharsa biżżejjed minhabba f'poteri jew ideoloġiji politiċi, sistemi ekonomiċi jew drawwiet soċjali.

### X'inhu d-dritt naturali?


Fit-tagħlim soċjali tagħha l-Knisja tinvoka ħafna dak li jissejjah id-dritt naturali. X'inhu dan id-dritt naturali? Fl-imġoddi ngħataw ħafna definizzjonijiet minn meta dan il-kunċett nibet fid-dinja Griega tal-qedem.

M'għandix il-ħsieb, u lanqas il-limitazzjoni tal-ispazju fir-rivista ma tippermettith, li noqgħod insemmi t-tifsiriet li tawh il-filosofi Griegi Platone u Aristotile, jew aktar tard, il-ġuristi Rumani Ulpianus, Gaius, Paulus u oħrajn, u l-Imperatur Giustinianus; lanqas x'fehmu b'dan il-kunċett San Tumas t'Aquino, F. Suarez, San R. Bellarmino, Rosmini u għorrief oħra.

Dan il-kunċett ġie ttrattat profondament f'artiklu li kien deher fir-rivista *Civiltà Cattolica* tas-17 ta' Ġunju, 1989, fejn intqal hekk: "Meta nitkellmu dwar dritt naturali rridu nfissru illi l-liġi morali u d-drittijiet umani joħorġu min-natura tal-esseri uman, jiġifieri minn dak li fil-bniedem hu speċifikament mill-iktar uman." U, fl-istess artiklu, ikompli jingħad: "Għalhekk, bil-kelma *natura*, wieħed irid jifhem il-karattri speċifiċi tal-bniedem, li jagħmlu minnu esseri kompost minn ruħ u ġisem, intelligenti u liberu, destinat li jgħix fis-soċjetà, bil-għan li jimxi lejn il-perfezzjoni u l-milja tiegħu nnifsu ..."

### Il-kunċett nistrani tad-dritt naturali

Skont id-duttrina Kattolika, in-natura — li ma nqerdix bid-dnub oriġinali bħalma għallem Luteru, imma biss "indarbet" u "ddgħajfet", u li bis-saħħa tal-grazzja din



tista' tiġi pperfezzjonata — titwettaq fil-persuna tal-bniedem li minnha jinbtu l-valuri u d-drittijiet li lkoll flimkien jiffurmaw il-kontenut u l-qafas tad-dritt naturali.

Wieħed, għalhekk, jista' jifhem għaliex, lejn tmiehem is-seklu dsatax, meta l-Illuminiżmu u r-Razzjonalizmu kienu qegħdin jichdu fil-bniedem il-valuri sopranaturali, il-Papa Ljun XIII ried li l-Knisja tiehu l-kunċett nistrani tad-dritt naturali bħala wieħed mill-pilastri biex fuqu tibni t-tagħlim soċjali tagħha.

Il-Knisja, illum ukoll, tqis li l-mandat li ngħatalha minn Kristu l-Fundatur Divin tagħha li xxandar il-Vanġelu lill-ġnus kollha, ihaddan ukoll id-difiża u l-promozzjoni tal-persuna umana fid-dimensjonijiet kollha tagħha, u għalhekk mhux biss fuq il-livell sopranaturali imma wkoll fuq il-livell naturali u temporali: żewġ aspetti li ma jistgħux jinfirdu minn xulxin. L-għaqda ta' dawn iż-żewġ aspetti fil-persuna umana hija l-bażi tat-tagħlim soċjali tal-Knisja.

*Cafe & Wine Bar*

# KAPUTA


*Pizza & Local Dishes*

---

60 St. Joseph Square Qala, Gozo,  
Tel: 27201355, Mob: 99272074

*Meditazzjoni Biblika*

# L-Inkarnazzjoni u t-twelid ta' Ġesù Bambin



kitba ta' **MONS. LAWRENZ SCIBERRAS**

“Kristu tweled bil-qawwa ta’ Alla, u mhux għax hekk kien jitolb l-ordni tan-natura; it-twelid tiegħu hu l-misteru tar-religjon tagħna, hu t-tigdid tas-salvazzjoni tagħna”. Hekk għalliem l-isqof u duttur tal-Knisja San Pietru Krisologu. Għalhekk għandna għaliex tassew nifirħu meta f’dawn il-ġranet sbieh tal-Milied nfakkru u ngħixu mill-ġdid dan il-Misteru.


## *Misteru ta’ mhabba*

Bil-kelma Inkarnazzjoni għandna nifhmu dak il-mument ta’ meta l-Verb Etern, it-tieni persuna tat-Trinità beda jagħmel l-għamara tiegħu fostna bnedmin u dan fil-ġuf ta’ ommu Marija. Dan huwa misteru kbir, u moħħ ta’ bniedem mhux lakemm jifhmu. Ma nistgħux nifhmu kif l-Iben t’Alla fil-kobor u l-maestà tiegħu, seta’ jitbaxxa u jinzel daqshekk li jieħu fuqu n-natura tagħna midinbin!!

F’dan il-misteru tal-Inkarnazzjoni seħhet l-unjoni jew għaqda tan-natura divina man-natura umana fil-persuna unika ta’ Iben t’Alla; din l-għaqda tisesejjah ukoll “**Unjoni Ipostatika**”. Kemm hija preċiża u qieghda f’postha l-iskrizzjoni bil-Latin li hemm fid-dar ta’ Marija go Nazaret: “*Verbum Caro HIC Factum Est*”, l-Iben t’Alla HAWN sar bniedem. Mela HAWN f’Nazaret saret, l-għaqda bejn id-divin u l-uman, bejn dak li hu etern u dak li huwa taż-żmien bejn dak li jista’ kollox u dak li issa għandu bżonn ta’ kulhadd, bejn dak li hu ta’ Alla u tal-bniedem.

## *Infissru ahjar*

Dan li ktibna sa issa jqanqalna biex b’moħħna mmorru sad-dar ta’ Nazaret fejn sewwa li nisimgħu d-djalogu li sar bejn Marija u Gabriel. Ix-xebba aċċettat l-istedina tas-sema tant li wiegħbet, “Ara jien il-qaddejja tal-Mulej: ha jsir minni skont kelmtk” (l 1,38). Jikteb sewwa hafna San Ċirillu ta’ Lixandra f’wlehed mid-diskorsi tiegħu waqt il-



Konċilju ta’ Efesu (431) meta jgħid, li “**l-unjoni ipostatika kellha bidu bil-hdan matern tax-xebba ta’ Nazaret**”.

Din l-Inkarnazzjoni seħhet billi fil-Persuna tal-Verb Divin saret l-unjoni jew l-għaqda taż-żewġ naturi, mingħajr ma tnaqqas xejn min-natura divina u lanqas min-natura umana. Kristu sa mill-eternità kien Alla u baqa’ Alla; ma kienx bniedem sa minn dejjem, iżda fil-milja taż-żmien sar bniedem fil-ġuf safi tal-Verġni Marija. Ġesù ma’ kellux bħalna l-bnedmin missier naturali tiegħu, imma tnissel u sar bniedem bl-opra ta’ l-Ispirtu s-Santu, u dahal fis-soċjetà umana u fl-istorja tal-bnedmin.

Jerga’ San Ċirillu Isqof ta’ Lixandra: “Insellmulek, Marija għaliex fil-hdan safi tiegħek ta’ verġni lqajt lil min xejn ma jesgħu minhabba l-kobor bla qies tiegħu”.

## *Indhil bejniethom!*

Skont it tagħlim ortodoss tal Knisja Kattolika fil Verb Inkarnat, hemm żewġ naturi, natura divina u natura umana. Iżda l-persuna hija waħda, **il-persuna tal-Verb Divin**, it-Tieni Persuna tat-Trinità Qaddisa. Il-Verb Etern, l-Iben ta’ Alla, li kien minn dejjem fil-milja taż-żminijiet ha l-ġisem minn Marija Verġni u sar bniedem bħalna u jibqa’ bniedem għal dejjem, iżda ma tilef xejn min-natura ta’ Alla.

Il-Papa San Iljun il-Kbir li miet fis-sena 461, dak il-papa li ismu huwa marbut tant mal-priedki profondi dwar il-misteru tal-Inkarnazzjoni, f’waħda minn dawn is-*sermones* li għamilhom matul il-lejl tal-Milied jgħid hekk: “Xejn ma intmess minn dak li hu proprju fl-essenza tat-tnejn; ingħaqdu biss f’persuna waħda; **il-kobor maċ-ċokon, il-qawwa mad-dgħutija, dak li hu ta’ dejjem ma’ dak li jmut**. Biex jithallas id-dejn tagħna msejknin, in-natura li xejn ma jista’ għaliha ngħaqdet man-natura li tista’ tbatu, u fil-persuna waħda tal-Mulej deher Alla veru u biedem veru”. X’taġhlim ċar, profond u sod! Taġhlim mogħti lill-Knisja sa minn żmien daqshekk imbiegħed! U għadu jiswa għal żminijetna wkoll.

## *Għaqda dejiema*

L-Iskrittura Mqaddsa tghallimna li meta waslet il-milja

taż-żmien (Gal 4,4) Alla sar bniedem bhalna. Izda nafu ukoll li jibqa' jżomm in-natura ta' bniedem għal dejjem, jiġifieri li l-unjoni ipostatika hija eterna; għad li kellu bidu iżda ma jkollu qatt tmiem. Dan jurina li Alla verament iħobbna ladarba ried li jkun u issa jibqa' bniedem bhalna għal dejjem.

L-anglu Gabriel meta ħabbar l-Inkarnazzjoni lil Marija qalilha li binha Ġesù kellu jkun "Sultan għal dejjem" Lq 1,31-34). "Ara, inti se tnissel fil-ġuf u jkollok iben u ssemih Ġesu. Hu jkun kbir, u jkun jissejjah Bin l-Għoli. Il-Mulej Alla jagħtih it-tron ta' David Missieru u jsaltan għal dejjem fuq dar Ġakobb, u ma jkunx hemm tmiem għas-saltna tiegħu" (Lq 1,31-33).

Imbagħad l-awtur tal-Ittra lil Lhud, meta jitkellem dwar is-sacerdozju li ma jintemm qatt ta' Ġesù jgħid: "Ġesù, billi jibqa' għal dejjem, għandu sacerdozju li ma jintemm qatt" (Lq 7,24).

Hawn irridu nwessgħu l-ħsieb tagħna billi ngħidu li mhux biss il-"Kelma" jew "il-Verb", iżda l-Kelma li saret

ġisem, Ġesù, il-Bniedem Alla, li huwa s-Sultan tagħna u l-Qassis il-Kbir tagħna. Mela jekk is-Sultan u l-Qassis il-Kbir huwa għal dejjem, daqshekk iehor hu veru li jibqa' għal dejjem Alla-Bniedem.



L-awtur tal-Ittra lil-Lhud jissigilla l-ETERNITÀ ta' din l-unjoni ipostatika: "Ġesù Kristu huwa dak li kien fl-imghoddi, issa u għal dejjem".

Kellu raġun minn fejn ibiġh l-għaref sottili l-beatu Dun Ġwann Scotu għaliex meta jitkellem u jfisser il-misteru tal-Inkarnazzjoni, dan il-beatu jsejjahlu "Maximus Dei opus ad extra", jiġifieri l-akbar biċċa xogħol t'Alla 'l barra minnu.

Ma tul dan iż-żmien tal-Milied dan il-fatt storiku daqskemm divin għandna

nikkontemplaw, naduraw u nifirhu bih fit-Tarbija ekejka ta' Betlehem. Kemm kellu raġun il-qaddis Malti San Ġorġ Preca meta għamel tant propaganda tajba dwar il-kliem ta' l-evangelista Ġwanni, u ried li s-soċji kollha jilbsu dawn il-kliem fuq sidirhom: "Verbum Dei Caro Factum Est".

## Xerri l-Bukkett



Bar

Restaurant Pizzeria

*Dine while enjoying the best view in the Maltese islands*

Triq iż-Żewwieqa Qala


Tel. 21553500



HARDWARE STORE  
**FRANCO - BELGE**  
**FIRE PLACES**

Importers of  
Copper Pipes & Fittings  
Lava Solar Heaters  
Adensa Space Heaters  
and Fire Places

113, St. Bert Street, Xewkija, Gozo  
Tel: 2155 5736 • Fax: 2155 5525  
Mob: 9947 8884

**KOTBA**

Minn Għawdex

# Is-sacerdot Għawdexi li għied tant qlub...

Paolo Gariglio, "Dun Joe Galea. Habb u rebah il-qlub... mhux biss bil-ballun!", traduzzjoni mit-Taljan għall-Malti minn Mons. Carmelo Refalo, Lumen Christi Publications, Għawdex 2010, 156 paġna, €7.

Dan l-aħħar smajna fl-aħbarijiet li l-Isqof ta' Għawdex Mons. Mario Grech habbar li dalwaqt tinfetaħ ufficjalment il-kawża għall-beatifikazzjoni ta' Dun Mikiel Attard, sacerdot Għawdexi li miet b'fama ta' qdusija. M'humieq nieqsa l-mudelli, anki minn qalb il-kleru, ta' Għawdexin li għexu bix-xewqa li jiġbdu oħrajn lejn Alla. Dun Joe Galea, is-sacerdot mit-Triq ta' l-Għajn li qatta' l-ministeru sacerdotali kollu tiegħu jahdem f'Turin, l-Italja, għied hafna familji lejn Alla u lejn il-Knisja permezz tal-pedagogija ta' Don Bosco li hu għamel tiegħu, għax fehem sew li jekk trid tigbed iż-żgħażaġ jeħtieġ tqatta' l-hin magħhom u ssir wieħed minnhom. U Dun Joe kien jgħaddi l-gurnata kollha magħhom; bl-entuzjażmu tiegħu għall-isports nissel fil-qalb ta' hafna, heġġa kbira għal Kristu.

Il-personalità ta' dan il-qassis, li dritt wara l-ordinazzjoni fl-1977 telaq lejn Turin, fejn serva bħala djaknu, viċi u iktar tard bħala kappillan, toħroġ għad-dawl tajjeb hafna fil-ktieb ta' Dun Paolo Gariglio, eks-kappillan Pjemontiz li għal tant snin hadem mill-qrib u għex ma' Dun Joe hekk li tista' tgħid ma kienx hemm min jafu tajjeb daqsu. Il-ktieb *Un pallone per il paradiso*, maħruġ fl-Italja s-sena l-oħra, issa hu maqlub ukoll għall-Malti, grazzi għal Mons. Carmelo Refalo, arcipriet tax-Xagħra, li wkoll kien jaf sew lil Dun Joe. B'din il-bijografija f'idejna, ipprezentata b'lingwaġġ ikkulur it, filosofija umana u spiritwalità Kristjana, nistgħu niskopru iżjed is-sbuħija ta' sacerdozju mghejx fi spirtu ta' mħabba u generozità li ma taf iżzomm xejn għaliha nfisha. Għalhekk hu ktieb li jzommok taqrah sa l-aħħar paġna, fejn johroġ dejjem iktar ċar li l-heġġa u l-kariżma ta' Dun Joe kienu biss frott l-imħabba tiegħu lejn Alla.

Bl-istil sempliċi imma fl-istess hin profund tiegħu, l-awtur jeħodna fi vjaġġ mal-hajja pjuttost qasira ta' Dun Joe, li l-mewt tiegħu fi Frar 2007 halliet vojti kbir fost il-parruċċani kollha tiegħu, kif ukoll fost hafna minn sħabu li kienu jafuh sa mis-snin taż-żgħozija fl-Oratorju Don Bosco tar-


Rabat ta' Għawdex, fejn magħhom kien trabba u kiber. Firriflessjonijiet helwin ta' Gariglio nilmhu iktar minn sempliċi bijografija sistematika; hawn tinkixef il-hajja ġewwiena ta' bniedem li habb id-dinja bl-ottimizmu Nisrani u sfrutta kull okkażjoni u talent biex jevangelizza bil-ministeru sacerdotali li għalih hassu msejjah; bħal San Gwann Bosco talab

lil Alla: "Aġtini l-erwieh u hudli kollox", u fehem tajjeb il-motto li bih kien ittimbrat kull seminarista tul il-formazzjoni fis-Seminarju ta' Għawdex: "The world is my parish!". Misjuq minn din l-enerġija, bħal Don Bosco u fl-istess ambjent tiegħu, sar appostlu iehor taż-żgħażaġ, mudell elokwenti għall-kleru ta' zmienu u għal dak tal-lum.


Wara l-futbolier maħbub miż-żgħażaġ naraw moħbija l-ispirtwalità qawwija tar-ragħaj ta' l-erwieh u l-katekista. Mill-għajnejn tal-kappillan tiegħu, imma wkoll ta' bosta oħrajn li hadmu miegħu, insiru nafu lil Dun Joe mill-qrib, sa mill-ewwel snin avventurużi ta' żgħozitu, tul il-mixja mqallba imma soda tas-sacerdozju, sal-mogħdija iebsa tas-salib li wasslitu sa fuq il-Kalvarju. Dawn huma t-let partijiet prinċipali tal-ktieb. Bi prezentazzjoni ta' l-Isqof emeritu ta' Għawdex Mons. Nikol Ġ. Cauchi, dan il-ktieb, mitbugħ f'islienna mil-Lumen Christi Publications, fi ukoll xi ritratti bil-kulur mill-hajja ta' Dun Joe.

L-awtur jixtieq jipponi lil Dun Joe Galea bħala mudell ta' hajja sacerdotali impenjata li, minkejja s-sofferenzi u l-isfidi, toffri sodisfazzjon u tagħti l-ferħ, għax hierġa mill-imħabba ta' Alla u hi ddestinata li xxerred din l-imħabba fid-dinja. Hu proposta wkoll għal dawk li jixtiequ jikbru fl-imħabba ta' għom lejn il-missjoni tal-Knisja, għalliema u formatrici tal-qlub.

Francesco Pio Attard



**KOTBA**



*Minn Ghawdex*

# Ghawdexin li tawna eżempju! 33 mudell tal-Fidi Nisranija

*Angelo Xuereb, Xhieda Nisranija fl-Istorja tal-Knisja Ghawdxija, l-Ewwel Volum, Lumen Christi Publication, Gozo Press, 2010, pp.148, €5.*

Ktieb ta' Angelo Xuereb li jurina bid dieher li Ghawdex ukoll, fiċ-ċokon tiegħu, xettel u pproduċa nies għaqdin, li bil-għajnunha ta' Alla u b'rieda tajba tagħhom, hadmu u għamlu l-gid lil għajrhom, mhux biex jidhru sbieħ huma, imma biex jgħinu u jagħtu gloriya lil Alla. Mhux possibbli li noqgħod insemmi dawn it-33 persuna waħda waħda, imma jien iktar minn ċert li kollha għamlu mewta qaddisa u x'uhud minnhom b'fama ta' qdusija, u għadhom hajjin fil-memorja tal-fidili li għadhom sal-lum jitolbu lil Alla bl-interċessjoni tagħhom u jaqilgħu wkoll grazzji bil-qawwa tagħhom.

Dan il-ktieb jiġbor fih 33 persuna li jekk tiflihom sewwa, tara kemm huma differenti fin-natural tagħhom; natural, li sarrafuh tassew f'karattru li ma jithassar qatt fl-Istorja tal-Knisja Ghawdxija. Kienu nies bħalna, u bħalna kellhom id-difetti u d-dghufija, imma għamlu hwejjeġ kbar bis-sempliċità u b'sabar kbir. Kienu nies li ma beżgħux mid-diffikultajiet u webbsu rashom sakemm waslu fejn riedhom Alla.

X'uhud minn dawn, għexu hajja mohbija, hajja ta' talb, sawm u karità; oħrajn xammru l-kmiem u daħlu għal xogħol iebes li temmew b'tant sagrificcju, u ssib oħrajn li wasslu l-messagg tal-Vangelu bil-kelma u bl-eżempju, imma kollha kemm huma kienu għodda magħzula f'idejn Alla li, kif kien jgħid Papa Giovanni, "għandu bżonn il-bnedmin".

L-awtur ta' dan il-ktieb, Angelo Xuereb, huwa studjuż imħarreg sew fit-Teologija u fl-Istorja tal-Knisja, u fittex u għabar tagħrif siewi daqskemm kurjuż, minn kotba, artikli u minn fomm in-nies, fuq 33 persuna li hadmu fil-qasam pastorali tal-Knisja ta' Ghawdex,


imma hallew isem ukoll fil-hajja soċjali u kulturali tagħna. Il-ktieb hu tassew attraenti, b'ritratt ta' kull persuna għg, b'tipi ċari, b'Malti mexxej li jifhmu kulhadd u bla għelt. Dan il-ktieb, jekk taqbd u f'idejk, tifthu u tibda taqra, ma jkollokx aptit thallih qabel taqrah kollu. Jien qrajtu f'hakka t'ghajn.

L - g h a n ewlieni u nobbli tal-awtur, huwa li jfakkarna fil-hidma li l-Knisja f'Ghawdex dejjem għamlet favur il-foqra u l-imwarrbin u kemm gid halliet u għadha thalli fostna; imma dan il-ktieb inkiteb ukoll biex min jaqrah, jidhol daħla fih innifsu, u jimita lil dawn il-bnedmin, u flok joqgħod bilqiegħda jikkritika, imidd għonqu għax-xogħol fil-qasam pastorali. M'hemm bżonn tkun xi qassis jew religjuż jew membru ta' xi għaqda biex tagħmel il-gid fil-Knisja ta' Kristu; il-fatt li inti nisrani hu għa iktar minn biżżejjed biex tqum min-nghas u t-telqa u taħdem għall-glorja ta' Alla u tal-erwieh. Il-ktieb jagħmlilna wkoll kuraġġ kbir, u jrid jurina li fid-Djoċesi ta' Ghawdex hemm hafna tajjeb u nies dedikati li hafna drabi jimxu fit-triqat imserrpa tagħna u magħna, u aħna bilkemm nintebħu bihom, distratti kif aħna fid-dinja mgħagħla tal-lum.

Il-ktieb fih prezentazzjoni ta' Mons. Salv Grima, u daħla tal-awtur. Nirrikmandah lil kull min ihobb il-Knisja u lil kull nisrani konvint u lest li jibdel hajtu għall-aħjar fuq l-eżempju ta' tant erwieh hutna li batew u tilfu kollox f'din id-dinja, u li issa qegħdin jiddu bħall-kwiekeb fis-sema safi ta' Ghawdex.

Nistenna fuq ix-xwiek it-tieni volum!

*Rev. George Mercieca*



## LETTERATURA GĦAWDXIJA

poezija ta' Ganninu Cremona

## Il-Holma tal-Milied

Meta nisma' x-xita ttektek  
fuq il-ħgieg tat-tieqa tiegħi  
u fil-bogħod ir-raqħad ikarwat  
w ir-riħ jgħanni qalb il-friegħi,  
mill-irdoss tas-sodda ratba  
jien ngħid f'qalbi : "ix-xitwa bdiet",  
u nintilef f'holma twila  
dwar il-ġrajja tal-Milied.

Nistħajjilni mal-pasturi  
fil-presepju tal-Bambin,  
man-nagħgiet bojod qotnija  
u ma' l-anġli zgħar henjin.

F'dak il-beraħ tal-kampanja  
qalb muntanji u widien,  
taħt l-gherejjex tal-bedwini  
jew għall-kenn ta' taħt l-għerien,

fil-presepju, blat u saġtar,  
xewk w għolliq, lehjet ix-xiħ,  
il-ħolqien lest biex isellem  
lil Ġesù, biex jagħtih ġieħ.

U fin-nofs nilmaħ il-grotta  
bil-maxtura fqira fiha,  
fuq it-tiben tfajjel ċkejken  
lil Ġesù ċkejken tarbija.

Tfajjel ċkejken helu zokkra  
għajnejh jibbru, zewg kewkbiet,  
ħaddejh ħomor bi tbissima  
tistħajjilhom zewg wardiet,

u fuq naħa lil Ġuzeppi  
u fuq l-oħra lil Marija  
għarkuppejhom bl-akbar qima  
qed jitghaxxqu bit-tarbija;

u hdejn rasu baqra u ħmara  
hdejn xulxin, siekta w gwejdin,  
ferħanin għax bin-nifs tagħhom  
qed isahħnu lill-Bambin.

Ma' kull rokna l-anġli jtiru  
bi gwenħajhom tal-ħarir,  
libsa bajda tal-bizzilla  
faxxa f'qaddhom lewn in-nir.

F'ħalqhom kellhom it-trumbetti  
biex ixandru ma' kull riħ  
li kien wasal il-Messija  
l-Emmanweli, il-mixtieq.

Dawl mis-sema mela l-grotta,  
donnha l-ġenna niżlet fl-art,  
għab id-dlam, spicċat ir-rezħa,  
majna r-riħ, intemm il-bard.

Riħa tfuħ, narċiż u saġtar,  
bhur u nċens minn tas-smewwiet  
imlew l-arja, ġewwa l-grotta  
melodija t'innijiet.

Bqajt mistagħġeb b'dik ix-xena  
tal-presepju, fil-holm tiegħi  
meta lmaħt resqin ir-rghajja  
biex igawdu x-xena miegħi.

Bil-kabozza madwar rashom,  
bil-barzakka fuq spallejhom  
ġeżza suf bajda qotnija  
bil-bastun ta' ragħaj f'idejhom.

U bil-qajla, l-qajla, siekta,  
bħal skantati u mistgħagħbin  
resqu qrib, dahlu fil-grotta  
hdejn Ġesù, ċkejken Bambin.



Wieħed minnhom newwel ġeżza  
ta' suf abjad lil Marija  
biex tifrixha fuq it-tiben  
halli ssahħan lit-tarbija.

Leħor qabad driegħ in-nagħga  
beda jahleb halib bnin  
mela bieqja lil Ġuzeppi  
biex irejjaq lill-Bambin.

Għodu għodu, kif fix-xefaq  
bdiet iżżernaq l-ewwel dija,  
dawl tas-sliem fegġ fuq id-dinja,  
għax kien twieled il-Messija.

L-aħbar ġriet u Betlem kollha  
bdiet tingabar madwar l-għar,  
kulhadd telaq ix-xogħol tiegħu  
nisa, rġiel, tfal zgħar u kbar.

L-ewwel nara lill-mistagħġeb  
jgħolli jdejh, qisu skantat,  
malli ra dik it-tarbija,  
dak il-ġmiel, baqa' ċċassat.

Rajt lill-bidwi ġej mill-għalqa  
jgorr l-imgħazqa fuq spallej,  
baqa' wieqaf, baqa' sieket,  
ma riedx jemmen lil għajnejh.

Ġew taż-zaqq u tal-flejguta  
biex iferrħu lill-Bambin

bid-daqq tagħhom kollu hlewwa  
baqghu wieqfa, mistagħġbin.

Ġiet il-mara timla l-ilma  
b'zewġt iqliel minn ġol-fawwara,  
waqfet hemm ma' l-oħrajn kollha  
kollha heġġa, kollha hrara.

Betlem saret il-presepju  
il-nies tagħha, il-pasturi;  
kulhadd resaq lejn il-grotta  
biex imħabbtu 'l Ġesù juri.

Il-haddied halla l-inkwina,  
tefa' l-forġa u l-musbieħ  
biex fil-grotta, fl-għar ta' Betlem  
lil Ġesù mar jagħti ġieħ.

Il-furnar telaq il-pala,  
halla l-għaġna fil-lenbija,  
lejn il-grotta qabad triqtu  
sabiex jara lit-tarbija.

In-nissieġa telqet l-ghodda,  
ir-raddiena u l-mekkuq,  
ghodu, għodu rħietilha  
malli idden is-serduk.

Ġewwa s-sienja, il-ħmar wahdu  
ma' l-ispiera baqa' jdur  
l-ilma jġelgel għal ġor-raba'  
qisu xmara qegħda tfur.

Ir-raħħal telaq il-merħla,  
it-taħħan il-mithna dduq,  
għax kulhadd fil-belt ta' Betlem  
f'daqqa wahda sar pastur.

U fil-bogħod rajt kewkba sbejha  
miexja, miexja fuq l-għoljiet  
sakemm waslet fuq il-grotta  
hemmhekk waqfet u poġġiet,

sabiex turi lit-tliet maġi  
li mill-bogħod kienu ġejjin,  
il-maxtura fl-għar ta' Betlem  
fejn kien twieled il-Bambin.

Kont pastur għal ftit mument  
fil-presepju tal-Bambin;  
kemm tghaxxaqt bil-holma tiegħi  
u kemm għadda jġri l-hin!

Kemm kont hieni mal-pasturi  
f'dik il-paċi, f'dak is-skiet,  
sakemm hesrem ftaħt għajnejja  
biex stenbaħt, il-holma għaddiet.

Jalla nibqa' noħlom dejjem  
bil-presepju u l-Bambin  
fil-Milied sabiħ u hieni  
ta' kull sena, tul is-snin.





*"Cover Picture Story"*

miġbura minn D.A.S.


# *Gawdi Milied Veru f'Għawdex*

*Kull parroċċa għandha ħafna sabiħ x'toffri*



## X'tghid ir-riċerka dwar żwieġ stabbli

# BI ŻWIEĠ STABBLI JGA



## 1 L-IMPATT TAD-DIVORZJU

### fuq it-teenagers :

L-ulied ta' ġenituri ddivorzjati jew li qatt ma żżewġu

- jibdew is-sess kmieni
- isiru *pregnant* aktar spiss barra miż-żwieġ
- ikollhom it-tfal meta jkunu għadhom *teenagers*
- hemm probabbiltà li ma jkollhomx żwieġ hieni
- jinsabu f'riskju li huma stess jiddivorzjaw.

(Paul R. Amato, Alan Booth,  
"A Generation at Risk, Growing Up in an Era of  
Family Upheaval"  
Harvard University Press)

### fuq it-tfajliet :

Tfajliet li l-ġenituri tagħhom jiddivorzjaw

- għandhom riskju, tliet darbiet aktar minn oħrajn, li jkollhom tarbija barra miż-żwieġ
- għandhom ukoll tliet darbiet aktar ir-riskju li jtilqu mid-dar qabel iż-żmien minhabba nuqqas ta' qbil
- f'kuntrast ma' tfajliet oħra, għalihom ir-riskju li jikkoabitaw qabel iż-żwieġ jirdoppja.

(Andrew J. Cherlin, Kathleen E. Kiernan,  
P. Lindsay Chase Lansdale)

### Aktar ulied barra miż-żwieġ

Divorzju f'din il-ġenerazzjoni jwassal għal żieda kbira fi trabi barra miż-żwieġ fil-ġenerazzjoni ta' wara.

(Linda J. Waite, Maggie Gallagher,  
"The Case for Marriage")

## 2 L-IMPATT TAD-DIVORZJU


### fuq il-ġuvintur

- ir-riskju li l-ġuvni jitlaq mid-dar qabel iż-żmien huwa tliet darbiet aktar
- jirdoppja għalih ir-riskju li jikkoabita qabel ma jiżżewwēg
- jirdoppja għalih ir-riskju li jsir missier qabel ma jiżżewwēg.

(Andrew J. Cherlin, Kathleen E. Kiernan, P. Lindsay  
Chase Lansdale,  
"Parental Divorce in Childhood and Demographic  
Outcomes in Young Adulthood")

## Dawl għall-Hajja

# AWDI KULHADD, KBAR U ŻĠĦAR



### 3 L-IMPATT TAD-DIVORZJU

#### fuq l-omm u l-missier

- jiddgħajfu r-rabtiet familjari
- jonqsu l-kuntatti, u r-rabtiet emozzjonali bejn l-ulied adulti u l-ġenituri tagħhom jiddgħajfu u jinfew
- iċ-ċans li l-ulied adulti jiltaqgħu kull ġimgħa ma ommhom u missierhom jonqos b'40%

(Diane N. Lye, Daniel H.K. Springer, Patricia Lavistyle, Anjanette Nelson, "Childhood Living Arrangements and Adult Children's Relations with Parents")

- jizdiedu l-konfitti bejn il-ġenituri

(*"The Case for Marriage"*)

- il-konsegwenzi finanzjarji jistgħu jkunu diżastrużi, għar-raġel, għall-mara u għall-ulied.

(Richard R. Peterson, "A Re-evaluation of the Economic Consequences of Divorce")

Meta nosservaw ix-xenarju li r-riċerka dwar id-divorzju tqiegħed quddiemna, ikollna naġtu raġun dak li qalulna **I-Isqfijiet fin-Nota Pastorali** tagħhom dwar


#### Iż-Żwieġ, il-Familja u n-Nisrani Quddiem Ġesù :

- "Iktar ma jgħaddi ż-żmien, iktar qed nindunaw kemm dak kollu li għamel il-Mulej meta kien fostna kien biex jgħin lilna **nifhmu iktar il-pjan tiegħu...**

- **Dan jgħodd f'kollox**, iżda aħna xtaqna li napplikawh għad-diskussjoni li għaddejja bħalissa fuq iż-żwieġ u d-divorzju u l-effetti tad-divorzju...
- **Ma tistax tesprimi valur** (f'dan il-każ, is-sbuhija taż-żwieġ u l-familja) **u taċċetta realtà kontrih**: trid tagħzel ukoll it-triq biex twassal għal dak il-valur...
- Wara d-divorzju ma tistax titkellem aktar fuq żwieġ dejjiemi, stabbli bħalma kien il-pjan t'Alla fil-bidu; **tkun qed tibdel in-natura tiegħu...**
- Iżda forsi kieku Ġesù kien hawn fostna illum, forsi konna ngħidulu: "Mulej, iżda kullimkien dahal id-divorzju, fid-dinja kollha!" Żgur li ma kinitx tinbidel it-twegiba tiegħu: "Dak minhabba l-ebusija ta' qalbkom." **Hija l-attitudni tagħna li trid tinbidel mhux iż-żwieġ!...**
- Forsi anke aħna konna ngħidulu, bħad-dixxipli tiegħu, li dan kollu huwa tqil. Nemmnu li Ġesù kien iwegibna li dan hu l-pjan ta' Alla għalina: li **jkun hemm hafna aktar tbatija għas-soċjetà meta ma nsewguh dan il-pjan milli meta nsewguh...**
- Hu għall-ġid tagħna lkoll – li aħna nafuh bħala l-ġid komuni – li Ġesù jgħidilna dan. Il-kliem ta' Ġesù gie ppruvat mir-realtà ta' hafna pajjiżi. **Dahhlu d-divorzju għaliex hasbu li se jsolvu l-problemi madwar il-falliment taż-żwieġ, u minflok żdiedu l-problemi...**
- L-ebda Nisrani ma jista' jippretendi li Ġesù kien iwieġeb mod ieħor. Ma nistgħux nippretendu li illum Ġesù kien iwieġeb: "Sahħu ż-żwieġ billi ddaħhlu d-divorzju!"
- It-twegiba nisranija hija waħda:

**LE GHAD-DIVORZJU**

# L-GĦASFUR TAL-BEJT



(Dan huwa t-tlettax-il artiklu minn sensiela dwar l-għasafar li jbejtu f'Għawdex)

*kitba u ritratti ta' Joe Sultana*




*Kolonja żgħira ta' bejtiet f'hoġor ta' tieqa*

**L-Ghasfur tal-Bejt**, jew kif inhu magħruf ukoll bhala **L-Ghammiel tal-Bejt**, huwa l-iżjed għasfur komuni li jbejjet f'kull belt jew raħal f'Għawdex, kif ukoll fil-kampanja kollha. Jinstab f'pajjiżna s-sena kollha, f'kull parti tal-gżira. Ibejjet kullimkien. Jibni bejta goffa f'toqob ta' kull xorta, fil-ventilaturi, fil-katusi, fil-hitan, fis-sisien, fl-gherien, f'toqob fi blat kbir fil-baħar, fuq hoġor tat-twieqi, kif ukoll f'siġar. Xi snin ilu par kien anki bejjet f'wieħed mill-vapuri li kienu jaqsmu mill-Marfa għall-iMgarr. Minbarra li generalment kull par jibni bejta iżolata għalih, xi pari jibnu hafna bejtiet flimkien f'kolonja jew f'siġar għoljin, jew fuq xi hoġor ta' tieqa wara l-hadid, u jiffurmaw massa kbira ta' huxlief b'toqob differenti wahda għal kull par.



*Għasfur tal-Bejt (raġel)*

**L-Ghasfur tal-Bejt** fih minn 14 sa 16-il ċentimetru, daqs **Bibla**, imma mhux mislut daqsha, għax kemxejn imbaċċaċ. Munqaru addattat għaž-żrieragh. Imma mhux żrieragh biss jiekol. Jiekol anke frott, dud u insetti, kif ukoll ħobż u jnaqqar u jlaqqat li jsib mill-iskart. Ġieli tarah ukoll jittajjar biex jaqbad fl-arja n-nemel tal-ġwienah meta jofroh, jew xi werżieq. Saqajh qosra, u ma jimxix fl-art bħalma jagħmel iz-zakak jew il-pespus, imma jaqbeż fuq saqajh it-tnejn. Ihobb iżomm fi qtajja', ġieli kbar, partikolarment wara l-istaġun tal-bejta. Ihobb jingabar ukoll f'numri kbar għar-rqad bħalma jagħmel fis-siġar il-kbar tal-Fikus li hemm fit-Tokk, u fi nħawi ohra t'Għawdex.



*Għasfur tal-Bejt (mara)*

Minħabba li hu komuni f'it nagħtu kas kemm ir-raġel hu għasfur sabiħ. **L-Ghammiel** għandu rasu kannella qastniha skura, b'wiċċ abjad. Għonqu, minn taħt u sidru, suwed. Fir-rebbiegħa munqaru wkoll jiswiedlu. F'dak iż-żmien l-irġiel tgħidx kemm jiġġieldu fuq xi **Ghammiela** jew biex jokkupaw xi ventilatur. **L-Ghammiela** ma jkollhiex il-kuluri tar-raġel; hija ta' lewn griż ċar kemxejn kannelliġa minn fuq.

Ġieli jibda jahseb għall-bejta mill-aħħar ta' Jannar jekk it-temp jaqleb għall-aħjar kmieni, imma generalment il-mara tbid l-ewwel teqghida f'Marzu. Ġieli jkollu anke sa tlett tegħqidiet ta' bajd fi staġun wieħed li jġebbed sa Lulju u xi drabi anki sa Awwissu. Għalkemm il-bejta tkun goffa u magħmula mill-huxlief, il-qaleb minn ġewwa jkun miksi b'rix u huxlief artab. Ir-raġel jgħin lill mara kemm biex tibni l-bejta kif ukoll biex iżzoqq lill-frieħ, izda generalment hi ssahħan il-bajd, hliet xhin toħroġ biex titrejjaq. Kull teqghida jkun fiha minn erbgħa sa sitt



*Bejtiet tal-Ghasafar tal-Bejt f'sigra*

bajdiet bojod jew kemxejn ċelesti ċar, bi ftiit jew hafna dbabar rqaq u skuri. Jieħdu minn għaxar sa erbatax-il jum biex ifaqqsu u l-frieh itajru wara xi erbatax-il jum iehor. Huma jibqgħu għal ftiit jiem ohra jittajru wara l-ġenituri li jkomplu jitimghuhom, sakemm jitgħallmu jieklu wehidhom u jibdeu ifendu għal rashom. Għalkemm l-**Ghasfur tal-Bejt** huwa residenti, xi ftiit qtajja' mill-parti



*Bajd tal-Ghasfur tal-Bejt*



*Bejta tal-Ghasfur tal-Bejt go ventilatur*

t'isfel tal-Ewropa gieli jpassu u jgħaddu minn pajjiżna fil-harifa jew fil-bidu tar-rebbiegħa.

L-isem xjentifiku ta' l-**Ghasfur tal-Bejt** huwa *Passer hispaniolensis*. Il-kelma *Passer* kien l-isem li ta lil-għasafar tal-bejt ir-Ruman Pliny fil-ktieb numru 10, iddedikat lill-għasafar, fis-sensiela ta' kotba li kien kiteb dwar l-istorja naturali. Pliny li kien ammirall, kien ukoll skular li għex fl-ewwel seklu wara Kristu, u l-ktieb numru 10 huwa sors importanti fejn wiehed isib l-ismijiet tal-għasafar antiki bil-Latin. It-tieni kelma *hispaniolensis* li tfisser Spanjol ġejja mill-Latin *Hispania* li tfisser Spanja. Infatti l-isem bl-Ingliż tal-**Ghasfur tal-Bejt** huwa *Spanish Sparrow*. Izda dan mhu Spanjol xejn. Il-popolazzjoni ta' dan l-għasfur li tinstab fil-parti t'isfel tal-Italja, Sqallija u l-gżejjer Maltin hija popolazzjoni ibrida, tahlita fformata bejn razez differenti ta' l-**Ghasfur tal-Bejt** u għadha mhix speċi pura. Jingħad li fl-imghoddi l-Isqallin kienu jsejhulu *Ladro Maltese* (halliel Malti). Xi tassonomisti, partikolarment l-ornitologu Ġermaniż Ernst Johann Otto Hartert (1859–1933), kienu jqisu l-popolazzjoni li tbejjet fil-gżejjer Maltin bħala sottospeċi differenti u kienu jagħrifuha bħala *Passer hispaniolensis maltae*.

## Esperti fis-servizzi tal-vjaġġar...




**TravelServices**  
LIMITED

A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni ohra**
- Kiri tal-karozzi u hafna servizzi ohra

Tel: Victoria Gozo: 21561212/3 Valletta: 21235772 or [info@jpetravel.net](mailto:info@jpetravel.net)




### SMUGGLER'S CAVE BAR • RESTAURANT • PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,  
Take Away & Pizza.

**HOME MADE PASTA IS OUR SPECIALITY**




**FOLKLOR  
GĦAWDXI**

*Anton F. Attard  
jirrakkonta  
u jfisser...*

*dravvriet  
missirijietna*

© Anton F. Attard



**IS-SNAJJA' QODMA F'GĦAWDEX**

*(Il-*Hamsa* u *Tletin Parti*)*

**IX-XOGHOL TAL-LUMINATI F'GĦAWDEX (3)**

***Magni, apparat iehor, materjal u haddiema.***

F'din il-parti tal-kitba taghna se naraw x'apparat kien jintuza għax-xogħol tal-luminati u x'ingredjenti kienu jinqadew bihom biex isiru l-luminati li kienu jinħadmu f'Għawdex, u fejn nistgħu, ngħidu wkoll kemm haddiema kienu jaħdmu fl-intrapriża.


***Michele Vella u Paolo Pisani***

Biex tkun tista' tinħadem il-luminata, kien ikun hemm bżonn il-magni u apparat iehor, kif ukoll il-materjali meħtieġa bħal zokkor, essenzi, aċidu, gass (CO<sub>2</sub>), fliexken għall-ibbottiljar, u kaxxi fiex jingarru l-fliexken. B'xorti tajba mal-kuntratt li sar bejn Michele Vella u Paolo Pisani hemm lista ta' l-apparat u l-materjali li kienu jintużaw biex tinħadem il-luminata li qegħdin nippubblikawha fl-aħħar ta' dan l-artiklu.

***Id-ditta The Sun***

*The Sun Mineral Water Factory* ta' Georgio Debrincat, Victoria, Gozo, bdiet taħdem qabel it-Tieni Gwerra. Kellha magna u apparat mixtrija minghand Jack Serra, minfejn ukoll kienu jiġu akkwistati d-doża u l-essenza u l-flavour tal-luminata u tal-*Cola*, iż-żewġ prodotti li kienet taħdem din id-ditta. Materja prima oħra kienet il-gass (CO<sub>2</sub> jew *Carbon Dioxide*). Il-fliexken kienu jinxtraw minn barra permezz tad-ditta "Jack Serra" u kien ikun fihom sbuzzat fuqhom ix-Xemx tielgħa, it-*Trademark* ta' din id-ditta. Jidher li dawn il-fliexken kienu jingħalqu bis-sistema tat-tappijiet jew plattini (*crown corks*) Naturalment, il-fabbrika kellha wkoll il-magni tal-mili, tal-ħasil, u fliexken u kaxxi apposta.

F'din il-fabbrika, minbarra s-sid, kienu jaħdmu hamsa min-nies l-aktar ulied Giorgio Debrincat, sid il-fabbrika. Dawn kienu Karmena, Rita, Ġużepp u Kelinu li kien joħroġ ibiġh fl-irħula kollha, l-ewwel bid-debba



u l-karrettun u mbagħad bit-trakk. L-oħrajn kienu min jaħsel il-fliexken, min jibbottilja, u min iġorr. Fis-sajf kienu jtellgħu sa 50 kaxxa ta' 48 fliexkun kull jum, fix-xitwa 20 kaxxa kull jum. Min jibbottilja kien ikun dejjem fil-periklu. Infatti, Karmena kienet wegġgħet fuq ix-xogħol.

Din id-ditta kienet taħdem bħala intrapriża tal-familja. Għalhekk, meta l-haddiema dabbru rashom u ma kienu baqa' min jaħdem, id-ditta kellha żżarma. Hija ħasra li meta żarmat kien għad fadal seba' (7) balal fliexken,

(għax il-fliexken kienu jiġu minn barra f'balal tat-tiben) li kellhom jintremew għax ma kienu baqa' użu għalihom. Dawn kienu ntremew ħafna snin wara li l-fabbrika żarmat biex il-post kellu jiġi mnaddaf għax għadda għand haddiehor.

***Id-Ditta Lighthouse***

Id-ditta *Lighthouse* kellhom magna *diesel* li kienet taħdem *flywheel* biċ-ċineg fuq *shaft* imwahaħħal mal-ħajt bid-dras ikkonnettjati maċ-ċineg li kienu jduru biex ihaddmu ż-żewġ magni li kienu jimlew il-fliexken bil-luminata (magni ta' l-ibbottiljar) u jittgħu l-gass għol-fliexkun u magna oħra li kienet tagħlaq it-tappijiet. F'xi żminijiet din il-magna kienet titħaddem minn Karmnu missier is-Slaw, u anki dan ġie li haddimha, imma darba



mar fir-raba' ta' taht il-Kastell, sab murtal u meta pprova jisserrah tajjarlu idu.

Fis-snin 50 jien ġie li waqaft inħares nara l-fliexken iduru fuq rota tonda biex jingħalqu bit-tapp tal-plattin (*crown cork*). Il-magna tal-*Lighthouse* kellha l-protezzjoni biex fil-każ li jisplodi xi fliexkun ma jwegġa' ħadd.

Kien hemm magna oħra jgħidulha *bottle washer*, li kienet qisha ġiebjja bl-ilma bil-pajpijiet weqfin (xi 100)

u l-ewwel kienu jdaħħlu l-fliexken ġol-pajpijiet il-weqfin, imbagħad wiehed inizzel il-*leaver* u b'hekk jisprejja l-ilma ippressat ġol-fliexken biex jinħaslu u wara jħalluhom jinxfu.

Kien ikun hemm ukoll ċilindru tal-gass.

Il-fliexken tal-luminata kienu jitpoġġew go kaxxi ta' l-injam u titqassam permezz ta' trakk fil-ħwienet ta' l-inbid fir-Rabat u anki fl-irħula.

Jidher ukoll li billi dawn id-ditti bdew jaħdmu ftit qabel it-Tieni Gwerra Dinjija (1939-45), fi żmien il-Gwerra l-luminata kienet titqassam bil-karrettuni. Fis-sajf kull jum kienu jqassmu 50 kaxxa ta' 48 fliexkun il-waħda u fix-xitwa 20 kaxxa kull jum.

### **Il-Magni tad-Ditta Victor Bajada**


Dawn il-magni kienu nxtraw mingħand Jack H. Serra ta' Triq l-Ifran il-Belt Valletta, u kien tat-tip Meadcraft & Sons, li jista' jkun li kienu bbażati Beverly Hills, Londra.

### **Dawn il-magni kienu jikkonsistu fi:**

Żewġ magni tal-mili tal-fliexken. Jimlew, ċirca 1 uqija zokkor u essenza, il-bqija ilma bil-gass u separatament ipoġġu t-tapp. Mela Victor Bajada kellu makkinarju modern li jagħlaq il-fliexken bit-tappijiet (*crown corks*). It-tappijiet kienu tal-kulur isfar u aħdar, kellhom ftit sufra ġewwa u kienu magħmulin b'dawn il-kuluri speċifikament għad-Ditta ta' Bajada.

### **Magna li taħsel il-fliexken u magna li thallat il-gass**

Dawn il-magni kienu jipproduċu luminata mimlija f'żewġ daqsijiet ta' fliexken: tas-7 uqijiet u l-kaxxa kien ikun fiha 48 fliexkun u tat-12-il uqija u l-kaxxa kien ikun fiha 12-il fliexkun.



Il-fliexken kellhom it-*trade mark* tal-kaċċatur u l-isem "Sportsman" sbuzzat fihom, imbagħad kienet titwahħal tikketta differenti skont liema toġhma ta' prodott tkun. Dawn il-fliexken kienu jinxtraw mingħand ditta mill-Belġju, u kienu jiġu go balla mimlija tibben.

Il-magni kienu kollha kkomunikati ma' sistema ta' ċniegi (*belts*) li kienu jithaddmu minn magna *diesel* tat-tip "Armstrong Siddely" li Bajada kien xtara mingħand id-ditta "John Bull" ta' Malta.

Kien hemm wkoll *chamber* li jikkonsisti f'tubu kbir fejn il-gass (CO<sub>2</sub>) kien jinżamm wara li jitbattal miċ-ċilindri, u kellu regulatur biex jikkontrolla l-gass għal ġol-magni tal-mili.

### **Ingredjenti**

L-ingredjenti li bihom kienet tinħadem il-luminata ta' Victor Bajada kienu dawn:

1. Ilma li kien jinżamm u jiġi ppurifikat xi ftit go żewġ ġibjuni kbar apposta.
2. Gass CO<sub>2</sub> jew *Carbon Dioxide*.
3. Essenza mixtrija mingħand *Duckworth & Co. (Essences) Limited, Old Trafford Essence Distillery, Chester Road, Manchester*, mill-aġent Jack Serra msemmi fuq. Xi kultant kienet tiġi wkoll essenza mill-Italja.
4. Zokkor li kien jiġi mġholli go borom kbar biex iktar jinħall u jithallat ma' l-essenza u l-ilma.

### **Impjegati ta' Victor Bajada**

Apparti s-sid, kien hemm ukoll dawn l-impjegati:

4-8 tal-familja *part-time* fix-xitwa, u *full time* fis-sajf. Hawn tajjeb li jingħad li l-aktar li ħadmu hemm kienu t-ftal tiegħu, Katerina Bajada u Frangisku Bajada. Kien hemm wiehed għall-ħasil tal-fliexken u sewwieq tat-trakk li kien idur iqassam ix-xogħol fl-irħula li semmejna u fejn ikun hemm l-ordni.

Dwar il-mili tal-fliexken għandu jingħad li f'Għawdex graw każi fejn waqt li kien qed jimtela l-fliexkun, dan sploda u korrew il-ħaddiema, haġa li kienet tista' tiġri fil-fabbrika ta' Bajada wkoll, għalhekk il-magni tiegħu kellhom *protection shield* għall-operatur u l-ħġieġ kien imur lejn in-naħa opposta.

### **Il-Bejgh**


Is-suq fejn kienet tinbiegħ l-aktar il-luminata ta' Victor Bajada kien Għanjsielem, in-Nadur u l-Qala. Ftit kien jinbiegħ f'irħula oħra aktarx minħabba li l-kompetituri l-oħra kienu jikkoncentraw hemmhekk. Ix-xogħol kien jitqassam bit-trakk, ġol-kaxxi, u kien jinbiegħ kemm lil tal-ħwienet kif ukoll fid-djar.

Naturalment, fis-sajf, fl-eqqel tas-sħana, iż-żewġ magni tal-mili kienu jaħdmu wara nofsinħar kollu, u jipproduċu madwar 24 kaxxa kuljum. Fix-xitwa, il-volum kien jaqa' ħafna, u ma kienx ikun hemm produzzjoni kuljum.

(*jissokta*)

*Kultura Nisranija*

# *Priedka għall-Milied tal-1743 fil-Fortizza Ricasoli*



*kitba ta'* **DR. JOE ZAMMIT CIANTAR**

## *Introduzzjoni*

Waqt il-quddiesa sollenni ta' lejlet il-Milied, li saret nhar it-Tlieta, 24 ta' Diċembru 1743, fil-knisja tal-Fortizza Ricasoli, giet ipprezentata priedka f'għieh it-twelid ta' Sidna Ġesù Kristu. Din ipprezentaha meta kien għadu jistudja għal saċerdot, żagħżuġh ta' anqas minn 22 sena, mill-Belt Valletta: Ignazio Saverio Mifsud. It-test tal-priedka nsibuh fil-Biblijoteka Nazzjonali ta' Malta, fil-Manuskritt tal-Librerija, nru. 48, pp. 424–37.

## *Il-knisja fil-Fortizza Ricasoli*

Din il-knisja nsibuha qrib hafna tad-dahla ewlenija tal-fortizza. Kien riedha l-Gran Mastru Nicola Cottoner (1663-80) u għalhekk giet iddedikata lill-qaddis li għalih kien imsemmi: San Nikola ta' Bari li, f'Malta, dik il-habta kien hawn ukoll devozzjoni kbira lejha. Il-bini tagħha sar fuq pjanta ta' Fra Mederico Blondel, l-ingenier tal-Ordni. Kienet giet ikkonsagrata fil-15 ta' Mejju 1698, u giet fdata f'idejn kappillan konventwali tal-istess Ordni, indipendenti mill-Isqof ta' Malta. F'din il-knisja Ignazio Saverio Mifsud ipprezenta tliet diskorsi morali, bil-Malti, f'Novembru, oħra nofsha bit-Taljan u nofsha bil-Malti, f'għieh San Nikola ta' Bari nhar is-6 ta' Diċembru, u l-priedka ta' waqt il-quddiesa ta' nofsillejl tal-Milied, kollha fl-1743. Interessanti u ta' min josserva li f'din il-knisja, Mifsud ipprezenta nofs priedka biss bit-Taljan, il-bqija tagħha u l-erbgha l-oħra kienu kollha bil-Malti – xhieda li fil-fortizza fuq ix-Xlokk ta' Malta u qrib il-port tal-galeri, kienu joqogħdu aktar Maltin milli kavallieri jew nies litterati. Dik il-habta, kappillan ta' din il-knisja kien Fra Gaetano Reboul (mietet fl-14 ta' April 1759), li miegħu Mifsud jidher li kien rawwem ċerta hbiberija. U kien dan Reboul li mpenja lil Mifsud b'dawn il-priedki.

## *Ignazio Saverio Mifsud*

Ignazio kien bin Giuseppe u Eugenia née Chercop (*sic*). Twieled il-Belt Valletta, fil-parroċċa ta' Portu Salvu, nhar is-16 ta' Frar 1722. Kien it-tieni minn hamest itfal.

Wara li temm il-*Gennasio*, Mifsud beda l-kors għas-saċerdozju fil-Kulleġġ tal-Ġizwiti, fil-Belt, fl-1734 jew fl-1735 meta ha t-tonsurata u sar kjeriku. F'Marzu tas-sena ta' wara ha l-erba' ordni minuri, u sentejn wara beda jistudja t-teoloġija.

Nhar it-8 ta' Diċembru 1739 – 270 sena ilu – ta' 17-il sena, għalkemm kien għadu ma ordnax Djaknu, Mifsud



ipprezenta l-ewwel priedka tiegħu, fil-knisja żgħira ddedikata lill-Immakolata Kuncizzjoni, fl-Imsida. Wara din, dejjem għadu kjeriku, Mifsud ipprezenta 8 priedki bit-Taljan, novena lil Sant'Anna, u 14-il priedka bil-Malti. Bhala Djaknu, Mifsud ipprezenta novena lil Sant'Anna, priedka bit-Taljan, u 7 priedki bil-Malti. Barra minn dawn Mifsud kiteb ukoll abbozz u 4 priedki shaħ bil-Malti li baqgħu ma ġew ipprezentati mkien. Imbagħad, wara li ġie ordnat saċerdot (fl-1746), ipprezenta mill-inqas żewġ priedki oħra, waħda bit-Taljan u oħra bil-Malti; din tal-aħħar fl-1754.

Aktar tard f'hajtu Mifsud inħatar Konsultur tal-Inkwizitur. Miet ta' 51 sena, fl-1773.<sup>1</sup>

## *Il-priedka tal-Milied*

Mifsud jibda b'sentenza bil-Latin, mill-Evangeliu ta' San Luqa 2, 10, u li bit-tifsir stess tiegħu jdaħħal lill-kongregazzjoni fis-sugġett.

L-art, is-sema, il-baħar, u l-muntanji ferħu bil-miġja ta' Ġesù fid-dinja. L-istess Iben t'Alla li hu 'servut mill-



angli, ikkorteġġjat mis-serafini, u obdut mill-kreaturi ċekken lilu nnifsu u għażel li jitwieled fi stalla fqira. Hi din l-umiltà li ma titwemminx li tnebbah lil Mifsud tul din il-priedka.

Ir-rettorika u l-poeżija fit-test tal-priedka kultant jiltaqgħu bħal meta jgħid li meta twieled Ġesù, fil-Lvant dehru tlitt ixmux u f'Ruma l-għejjun bdew jarmu ż-żejt flok ilma. Il-predikatur kontinwament juża l-espressjoni 'jiena naf' bħallikieku dawn huma fatti sagrosanti.


Mifsud ifakkar li meta bena t-tempju maestuż ta' Ġerusalem, Salamun haseb li bil-lussu kollu li kien fih xorta ma kienx xieraq biżżejjed biex jilqa' 'l Alla fih. Safrattant, Ġesù, is-sultan tad-dinja, għażel li jitwieled fi grotta fuq maxtura tal-annimali. Anki San Bernard jibqa' mibluġh quddiem dal-misteru tal-inkarnazzjoni. Biex isahhah das-sens ta' misteru, Mifsud juża l-paradoss qawwi: 'Hu [Ġesù] sar ilsir biex jagħmel lilna padruni.'

**Xi osservazzjonijiet interessanti** Mat-twelid ta' Ġesù i) il-kwiekeb imxew fl-ajru; ii) l-għejjun ta' Ruma, minflok bdew jarmu l-ilma bdew jarmu ż-żejt; iii) id-dimonju trieghed; u iv) Xmun, bil-ferh, immuta.

Interessanti t-tixbiha ta' Ġesù mwieled għalina bħall-Princep Spartan imwieled għall-Ispartani, u dan ingħata l-isem *Cavilau* jġifieri 'ferh'.

Xi kliem Taljan, kultant mogħti bixra Maltija: **banchet** ('pranzu; ikla kbira'); **bastanti** ('basta; biżżejjed'); **curteggiat** u **icorteggiauh** ('iduru bih'); **da** ('ta'; minn'); **defattu** ('difatti; infatti; fil-fatt'); **di grazia** u **in grazia** ('bil-grazzja' u 'fil-grazzja'); **durationi** ('tul ta' hin'); e ('u'); **esposituri** ('esponenti'); **essiri** (bl-Ingliż 'being') ('għamla'); **estaticu** ('wiehed li jikkontempla'); **et** (Latin 'u'); **irrinfaccia** ('jigi wiċċ 'imb wiċċ mieghek'); **irrospir** flok 'ir-respir' ('innifs'); **issuperbia** ('is-suppervja'); **mangiatura** < Tal. '*mangiatoia*' ('maxtura'); **nispiedi** ('intemm'); **Primati** u **Grandi** ('kbarat'); **qualsivoglia** ('kull xorta; kwalunkwe'); **quasi che** ('kwazi'); **ticunsignaulna** ('tagħtihulna'); **tistringi** ('tagħfas; tross; thaddan'); **tipriva** ('iċċahhad'); u **u puru, e puru, u a puru** flok 'eppure' ('b'danakollu').

Minbarra l-użu ta' bosta mistoqsijiet rettorici (speċjalment fil-paragrafi 2, 4, 10, 11, 14, 17, 20, 21, 24, u 26), ta' min jinnota wkoll xi kliem Malti li jew m'għadux jintuża jew illum qieghed jinkiteb mod ieħor: **amlu** il **carizzi** ('għamlu l-karezzi; ikkarezżaw'); **anchella** ('inkella'); **armu** ('almu'); **auna** ('hawn; hawnhekk'); **chiecuna** ('kieku'); **dbeiep** (pl. ta' 'dbiba'; 'animal'); **dicment** ('minnufih'); **dign** ('den'); **ecda** (f'paragrafi 1,



3, 17, 21, 22, 26; kelma li, fil-Malti, għadha tintuża biss fit-talba tal-'Missierna': 'kif fis-Sema hekkda fl-art'; 'hekk/hekk ukoll'); **edan** ('dan'); **emma** ('hemm'); **ftita** (kelma li għadha tintuża minn xi Ghawdxin, speċjalment fin-Nadur; 'ftit'); **gioi** ('gojji' pl. ta' 'gojja'); **hasabiesc** ('biex, sabiex'); **hasansitra** ('sahansitra'); **iarda bi ftita halip** (illum ngħidu biss 'jarda' ftit halib' mingħajr htieġa tal-prepozizzjoni 'bi'); **iedac** ('dak'); **iedan** ('dan'); **iedaun**

('dawn'); **iedic** ('dik'); **iedin** ('din'); **ifsciet** ('fisqijiet'; pl. ta' 'fisqija'); **ilcom** (użata fil-paragrafi 6 u 27) ('ilkoll'); **imhamra** (mgħammra; 'fejn jgħixu'); **indocra** ('qagħad attent; għasses'); **inhamel ferh chbir** ('sar ferh kbir'); **irsiera** ('ilsiera'; Dun Karm Psaila u Rużar Briffa kienu jużawha l-forma 'rsiera'); **istorni** (jostorni; 'jghattini'); **mormi geua iedic il Mangiatura** ('imqiegħed jew poġġut fil-maxtura'); **mulut** (milud; 'imwieled'); **nithajel** (f'paragrafi 15 u 16) u **nithaiel** (22) ('nisthajjel'); **obdit** ('obdut'); **servit** ('moqdi'); **ticonfondi ruhec** ('tinkwieta; tithawwad'); **tinhamel il memoria** ('issir it-tifkira'); **traibiha** (fil-paragrafi 5, 7, u 19; diminuttiv ta' 'tarbija'); **uildet u hamlet tifel** (wildet u għamlet tifel; 'wildet u gābet tifel fid-dinja'); **uisca** ('wisq').

Jolqtu ħafna l-kuntrasti: Sema / art; għani / fqir; Palazz / stalla; Tronn / mangiatura; Paġġi / dbejjeb; Cavallieri / Pasturi; ilsir / padruni; dñubietna / iqaddisna; isir / italla; nibda / ntemm; presepju / Kalvarju; ħalib / demm; ġewwa l-fsieqi marbut / marbut mal-kolonna.


Huma sbieħ u effettivi waqt priedka bħal din, waqt quddies tal-Milied, l-osservazzjonijiet:

Jekk huwa Alla, huwa Sultan – fejn hu l-Palazz li jmissu, it-Tronn fejn joqgħod, il-Kavallieri li jikkortegġjawh?;

Imgħallem tagħna biex jgħallimna; ħajja tagħna biex jgħajjixna; Alla tagħna biex nadurawh; bniedem tagħna biex nissuktawh;

Diskors fittizju li Mifsud iqiegħed f'fomm il-Madonna lil binha Ġesù: Jiena bħal Alla nadurak, bħal għarus inħaddnek, bħal ibni nistringik; infisqik – b'dirgħajja; lok nobbli – sidri; nar biex isahħnek – l-imħabba; qalbi – tronn; Marija Santissima issa tadurah bħal Alla, issa tbusu bhala binha; Diskors fittizju li Mifsud iqiegħed f'fomm Ġesù: Nibda l-ħajja tiegħi bil-biki fil-presepju – intemm il-ħajja tiegħi bil-biki fuq il-Kalvarju; Nieħu issa l-ħalib – biex imbagħad indarrih demm; Dan ġismi žgħir – tilmħu (...) imsallab fuq għuda.

Mifsud jagħlaq il-priedka b'għadd ta' mistoqsijiet rettorici: Kif jista' n-Nisrani ma jhaddanx lil Ġesù



Bambin meta Hu haddan is-salib għal dñubietna? Kif jista' ma jilqax lil Ġesù f'qalbu meta Hu xejjen lill-nnifsu fil-faqar? Kif għandu l-hila joffendih meta Hu wrieh tant imħabba?

### Talba lil Ġesù Bambin


Mifsud itemm il-priedka b'talba helwa.

'Ġesù tagħna maħbub, kemm jisgħobbina li ma ħabbejniekx minn issa lura (fl-imghoddi). Hekku qlubna nipprezentawhomlok f'dan il-lejl imqaddes sabiex tgħammar ġewwa fihom permezz tal-grazzja tiegħek. La darba ridt titwielew fid-dinja għalina, hudhom Ġesù tagħna dawn il-qlub ġa lesti għalik, però af li minn issa 'il quddiem inti biss o Sidna, għandek tgħammar ġewwa fihom, u qatt iżjed id-dñub, u permezz tad-dñub id-demonju. Le u la suppervja, u la xehħa, u la *qualsivoglia* iehor vizzju jgħammar iżjed ġewwa fina. Inti biss Bambin tagħna Ġesù, inti biss. Biex imbagħad, jekk jogħgbok, wara li nservuk f'din id-dinja, niġu ngawduk għall-eterinità kollha fil-ġenna, li Alla jagħtiha lilna, u lill-Insara kollha. Hekk ikun.' (BNM, MS. tal-Bib. 48. pp. 436-7).

<sup>1</sup> Tagħrif komprensiv dwar il-ħajja ta' Ignazio Saverio Mifsud, it-testi tal-priedki kollha bil-Malti tiegħu, u studju kritiku dwar il-Malti użat f'dawn il-priedki, jinsabu fil-volum: Joe Zammit Ciantar, *Il-Priedki bil-Malti ta' Ignazio Saverio Mifsud*, Malta, 2008; illustrat, pp. xviii + 750; ISBN: 978-99932-0-666-8; qoxra hoxna, b'*dust jacket*.

# RAYMOND CEFAL TAL-KELBA LTD.

- BUILDING CONTRACTOR
- CRANE &  
GENERATOR HIRE




'RayRita', Triq it-Tempju, Qala, Gozo.  
Tel: 2155 7847, 2156 2532 Mob: 9949 3169

Anniversarju

# Gizwita Ghawdexi Pijunier fit-Twaqqif tal-“APS Bank”

tagħrif miġbur mid-Direzzjoni

Patri Michele Vella S.J. tweled ix-Xagħra , Għawdex fl-1 ta' April 1859. Mar jistudja Franza u s-Sirja, u wara li rċieva l-Ordinazzjoni mar jgħallem għal erba' snin (1880 -1884) fl-Iskola tal-Ġizwiti f'Istanbul, li qabel kienet magħrufa bhala Kostantinopli, fit-Turkija. Patri Michele, mbagħad serva għal tmintax-il sena (1889 – 1907) bhala missjunarju fil-Greċja. Meta ġie lura Malta wettaq hidmietu fost l-istudenti tal-Kulleġġ ta' San Alwiġi bhala Direttur Spiritwali. Kien ukoll iservi fil-knisja Tas-Samra, il-Hamrun fejn kien jipprietka u jqatta' s'igħat shah iqarar. Snin wara sar magħruf bhala saċerdot li kellu tabilhaqq għal qalbu l-ġid tal-klassi tal-haddiema. B'din il-motivazzjoni, hu ġabar madwaru grupp ta' laċji magħrufa u waqqaf assoċjazzjoni, *The Apostleship of Prayer* biex tqiegħed fil-prattika t-tagħlim soċjali tal-Knisja Kattolika. Patri Vella miet nhar is-7 ta' Lulju 1912, f'età relattivament żgħira ta' 53 sena.



~ Nadur ~

Data del deposito	Nome, Cognome e Paternita del depositante	No. del libretto	Importo versamento	1	2	3	4	5
1914								
Janaro	20. Arcip. Martin Camilleri fu Angelo	1251	1	5				
	25. Paola Kuerob di Angelo	1252	1	10				
	26. Angela Casar fu Michele	1254	1	2				
	4. Paolo Camilleri di Giuseppe	1255	1					3
	5. Giuseppe Buttipieg di Paolo							9
	26. Paola Borg di Paolo	1256	1	2				
Febbraj	2. Paola Borg di Paolo	1257	1	12				
	6. Giovanna Jaboni di Giovanni	1258	1	2				
	7. Giuseppe Mericca di Michele	1256		1				
	9. Paola Borg di Paolo		8	26	17			
	Somme sinora al Tesoriere a di 12 Feb. 1864. P. L. 2.6 12 8							
Feb.	13. Don. Francesco Kallina fu Giuseppe	1259	1	4				
	15. Paola Kuerob di Angelo	1256			2			
	Angelo Apapant di Giovanni	1260	1	4				
	16. Paola Borg di Paolo	1256			1			
	Consegnata al Tesoriere il di 17 Feb. La Libreta No. 2. e la somma							
	L. 4 7 2							
Feb.	22. Paola Kuerob di Angelo	1252			1			
	24. Paola Borg di Paolo	1256			2			
	25. Michele Camilleri di Costantino	1261	1					6
	28. Paola Kuerob di Angelo	1252			1			
	2. Giuseppe Buttipieg di Paolo	1255			1			7
Marzo	2. Paola Borg di Paolo	1256			1			1
	La Libreta No. 3. data al Tesoriere colla somma a di 3 Marzo							
	L. 2 5 2							
	L. 31 10							

Pagna mid-djarju tas-sotto kumitat tal-parroċċa tan-Nadur

L'hekk imsejja *Lega dell'Apostolato della Preghiera* kienet imwaqqfa b'inizjattiva tal-Ġizwita, Patri Michele Vella. L-ewwel laqgħa tal-Kumitat tal-Lega saret nhar it-8 ta' Mejju 1910. Kienu żminijiet meta l-poplu Malti kien għaddej minn qagħda ekonomika mwiergħa. Il-maġġoranza tal-haddiema ma kienx jirnexxilhom isibu xogħol, lanqas wiehed li ma' kienx jirrikjedi xi sengħa kbira. Il-familji Maltin kienu kbar fin-numru tal-membri u minhabba l-qgħad kienu jgarrbu l-faqar u l-ġuħ. Fl-ewwel snin tas-seklu għoxrin il-popolazzjoni kienet qabżet il-200,000. Hafna kienu dawk li fittxew is-soluzzjoni fl-emigrazzjoni. X'uhud siefu lejn il-portijiet matul il-kosta Afrikana tal-Mediterran. Aktar tard kien hemm mewġiet ta' emigrazzjoni lejn il-Kanada, l-Istati Uniti tal-Amerika u l-Awstralja. X'uhud saħansitra fittxew xortihom fil-pajjiżi tal-Amerika t'Isfel, l-Argentina u l-Brazil. Kienu għadhom iridu jgħaddu hafna snin biex il-gvernijiet jibdedw idahhlu l-benefiċċji soċjali. Kull familja kien jehtieġilha tfendi għal rasha biex kemm jista' jkun tnaqqas it-tbatija, l-aktar fis-snin meta x-xogħol madwar il-Port il-Kbir kien jonqos. Il-qgħad inhass l-aktar meta tlesta l-brejkwoter u hafna haddiema ngħataw is-sensja. Fl-1911, in-numru tal-Maltin impjegati mal-Almiraljat kien niżel għal 5000 u l-paga tagħhom kienet naqset ukoll.


Kien dan il-kuntest soċjali li qanqal lill-Patri Michele Vella biex jieħu azzjoni. Il-Lega twaqqfet bi programm ta' inizjattivi soċjali diversi :




Membri tal-USCG f'ritratt meħud fl-1921

- It-twaqqif ta' istituzzjoni għat-tfaddil, *Cassa di Risparmio*, sabiex iddahhal fost il-haddiema d-drawwa li jfaddlu xi sold.
- It-twaqqif ta' soċjetà biex il-haddiema jsiru benefiċċjarji ta' xulxin, *Mutuo di Soccorso Artistica ed Operaia San Giuseppe*.
- It-twaqqif ta' stamperia – l-*Empire Press*, li minnha wara hareġ il-*Media Centre*.
- Il-pubblikazzjoni ta' rivista bil-Malti “Il-Habib”
- L-organizzazzjoni tal-klassijiet ta' filgħaxija fejn isir tagħlim ta' ilsna barranin, tas-snaġġa u l-mużika.
- Il-ftuħ ta' Uffiċċju għall-emigrazzjoni biex jgħin lil dawk li kienu jixtiequ jfittxu l-għajxien tagħhom f'pajjiżi oħra.
- L-organizzazzjoni ta' provvedimenti ta' ikel bla ħlas – *Cucina del Povero* - u ta' mediċina u kura medika b'xejn.
- L-organizzazzjoni ta' koperattiva tal-konsumatur li permezz tagħha l-*Lega* kienet tipprovdi l-htigijiet ta' kuljum bi prezz li l-familji setgħu jlaħħqu miegħu.
- It-traduzzjoni, l-istampar u d-distribuzzjoni ta' kopji tal-Enciklika ta' Papa Ljun XIII, *Rerum Novarum*
- Il-ftuħ ta' klabb – *Circolo* – għar-rikreazzjoni tal-membri.


Il-*Cassa di Risparmio dell'Apostolato della Preghiera* eventwalment saret *The Apostleship of Prayer Savings Bank*, dak li llum hu magħruf b'akronimu bħala “APS Bank”. Il-Bank aċċetta l-ewwel depożiti nhar is-7 ta' Diċembru 1910, u sabiex l-għanijiet u l-prinċipji tal-*Lega* jinxterrdu u jsiru magħrufa, twaqqfu ċentri parrokkjali f'diversi bliet u rħula ta' Malta. Matul is-snin, il-profitti li għamel il-Bank intużaw biex jitwettqu u jsostnu proġetti



L-istandard tal-USCG



L-emblema uffiċjali tal-mitt sena mit-twaqqif



Esibizzjoni li tinsab ġewwa l-APS Centre Foyer (Swatar, B'Kara), li ser tiġtella' Għawdex fil-bidu tas-sena l-ġdida

soċjali oħra fil-lista tal-programm tal-Lega. Saddattant, il-Lega saret magħrufa bħala *Unione Cattolica San Giuseppe*.

Għal tletin sena il-Bank għamel progress kontinwu bid-depożiti jżieded konsiderevolment. Matul it-tieni gwerra dinjija, l-inizjattivi tal-Bank kellhom jonqsu għaliex iċ-ċentri parrokkjali kellhom jagħlqu. Imma wara l-gwerra, bil-kuntratt privat tad-19 ta' Jannar 1948, il-fergħat kollha tal-*Unione*, inkluż il-Bank, kienu trasferiti għal għand l-Arċidjoċesi ta' Malta. Matul is-snin, għalkemm mingħajr hafna daqq tat-trombi, il-Bank għamel progress u baqa' jzommu. B'hekk seta' jikkontribwixxi għat-twettiq ta' diversi proġetti ta' fejda, bħal per eżempju l-estensjoni tad-*"Dar tal-Kleru"* u sussidji lil hafna għaqdiet b'għanijiet reliġjużi u kulturali.

Din is-sena li fiha l-APS Bank qed jiċċelebra l-anniversarju, rridu nirrikonoxxu l-fatt li mitt sena ilu, il-Ġiżwita Patri Michele Vella mix-Xagħra kien hawwel siġra soċjali li baqgħet u għadha sal-lum tagħti l-frott.

Book your wedding with CVC...  
because we are different !

Digital Photography    Guest Book  
Traditional Album    Digital Wedding Album  
Broadcast Video Production

**CVC**  
citadel video communications  
audiovisual productions  
www.gozotv.com

BY THE BASTION ROAD, VICTORIA GOZO MALTA  
TEL: 21 551 936 - 27 551 936

**Peter's Butcher Shop**

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo  
Mob: 7905 5051 • Tel: 2785 5051

**HALLI F'IDEJN  
MIN JIFHEM!**

Għoxrin sena esperjenza fit-tiswija ta' bjuż li joqtru jew li jimmoftaw bl-ilma tax-xita...

**GREZZJU BONELLO**

lest li jigi jagħtik parir u stima b'xejn!

Tel: 2155 7694 Mob: 9946 9102

**Alex Saliba**  
**I.T Sales and Services**

65, Ta' Said Street Nadur, Gozo  
alexandersaliba@gmail.com

Tel: 21 555 358 Mob: 99 864 262

**Ghext il-Mandraġġ (3)**

# Logħob u logħbiet tat-tfal... ħamsin sena ilu!



kitba ta' ANTON SPITERI

Jekk ma nkunux ngħinu jew nittantaw fid dar, noħorġu nilagħbu fit triq, għax jekk noqogħdu ġewwa naqilghu xi għajta, jekk mhux xi xebgħa wkoll. Irid ikun il-Milied biex jixtrulna ġugarelli li l-Bambin iġibilna fil-lejl ta' twelidu. Il-ġugarelli ma jservux minn Milied għal iehor. Għalhekk ikollna noholqu xi ġugarelli ahna stess biex ikollna xi haġa biex nilagħbu biha. Mhux darba jew tnejn niġġieldu fuq dawn il-ġugarelli l-aktar jekk ikunu għal qalbna u xi hadd ikissirhomlna.

Wieħed mill-ġugarelli li noholqu ahna huwa l-fajjara jew il-wadab. Din għandha ċipp forma tal-ittra Ingliża "Y" magħmul minn biċċa zokk irqieq. Iżzommha f'idek minn isfel u mat-truf ta' fuq norbtu biċċtejn lasktu ta' tajjar ta' rota. It-truf l-oħra tal-lasktu jingħaqdu b'biċċa ġilda biex tkun tista' żzomm il-ġebba li titwaddab. Jekk iċ-ċipp ikun tal-fildiferru l-lastku li nużaw ikun minn dak tal-hwejjeġ u m'hemmx bżonn tal-ġilda, biss minflok ġebel inwaddbu biċċiet tal-karta mibruma. Wieħed jista' juża rabta tal-lastku (rubber band) u minflok iċ-ċipp juża subgħajh. Żbandola hija dik li kellu David li biha laqat lil Gulija, biss din ma tantx nużawha għax hija diffiċli biex tużaha tajjeb.

Il-kbar iwissuna biex nevitaw il-periklu u jgħidulna dwar il-kruha tal-gwerra. Il-kbar jokorbu fuq kemm batew fil-gwerra u għalina l-isbaħ logħba hija tal-gwerra. Noholqu armi tal-injam jew tal-ħadid. Dawn l-armi jintużaw għal meta nilagħbu ta' Rumani jew ta' kavallieri. Meta nilagħbu ta' kawbojs u Indjani nużaw xkubetti tal-injam u vleġeġ tal-qasab jew tal-ħadid li nieħdu minn xi umbrella mkissra. Fi gwerer moderni nagħmlu hoss ta' maxin gun b'ħalqna. Waqt li nisparaw ngħidu: "Int mejjet, imtedd ma' l-art".

Hemm logħob fejn nimitaw ix-xoġhol tal-kbar. Naħdmu trakkijiet tal-injam jew tal-landa bir-roti tal-irkiekel tal-ħajt. Il-moħriet nagħmluh minn rukkell tal-ħajt ukoll. Ir-roti nagħmluhom bis-snien fit-tarf, ngħaddu biċċa lastkuwa miżmuma minn biċċa xemgħa f'tarf u fit-tarf l-ieħor inwaħħlu labra tas-sarwal miftuħa li sservi ta' sikka tal-moħriet. Iddawwar il-labra biex tinbaram il-lastkuwa u titlaq il-moħriet li jibda jimxi bil-mod.

Meta f'Lulju nispiċċaw l-iskola naqbd u l-iskritti (l-pitazzi) u nagħmluhom bombi jew faqqiġhat. Il-faċċata ta' skritt nitwaha fi tlieta, l-ewwel għat-tul imbagħad għal wis'. B'subgħajna l-werrej nagħmlu toqba fin-nofs u nonfhu l-karta li tiġi qisha bużżieqa u nisparawha b'daqqa ta' ponn fuq it-toqba. Il-murtali jieħdu faċċata ta' pitazz, filwaqt li l-ġelatina nagħmluha b'nofs faċċata ta' pitazz.

Mill-iskritti nagħmlu wkoll *affarijiet ta' Londra* bħalma huma vapuri, ħwat, kpiepel, trombi, għasafar,

friefet, zeppellini jew ġets u affarijiet oħra. Fir-rebbiegħa nagħmlu wkoll il-ħamiema tal-karti tal-kulur jew it-tajra, u nimpikaw bejnietna min jagħmilha l-isbaħ u min jgħolliha l-aktar. Meta nixbgħu minnha naraw min għandu l-ħila jnizzel ta' sieħbu u ssir ġlieda fl-ajru. Hemm min jagħmilhom forma ta' bandiera Ingliża u hemm min jagħmilhom bandiera Taljana.

Ahna niġbru biċċiet tas-suf biex naħdmuhom f'ħabel u aktar ma jkollna kuluri aktar ikun sabiħ. Dan jinħadem fuq rukkell tal-ħajt u f'tarf minnhom ikollu erba' imsiemer biex taħdem il-punti magħhom, filwaqt li l-ħabel maħdum joħroġ mit-tarf l-ieħor. B'maktur nagħmlu ġurdien li jaqbeż minn fuq idejna.

Nilagħbu ta' bejjiegħa u nagħmlu mwiežen b'għotjien tal-bottijiet u nużaw flus tal-karti jew plattini tal-fliexken tal-luminata. Bil-plattini nibnu torrijiet u djar. Hemm wieħed mill-ġirien għamel purtiera bihom. Ix-xoġhol fl-injam huwa popolari. Meta nagħmlu xi kaxxa naħlu kemm imsiemer ikollna. L-hena tagħna nilagħbu fil-ħamrija, nibnu xi kamp u nħaffru hofofor bħala nasba. L-ghors tagħna inħaffru fuq xi gozz ramel fit-triq jew fuq xtajta ramlja.

Ahna nimxu bl-istaġuni fil-logħob. Għall-Milied nehdeu inhejju l-presepju. Hemm min jagħmel il-presepju tal-karti, oħrajn jagħmluh tal-ġebel. Hemm il-grotta li hija għar wieħed u l-presepju propju bi tliet gherien. Fost il-pasturi nsibu r-rieqed, il-mistagħġeb u r-ragħajja. Il-mithna tidher fuq l-ogħla quċċata. Ġie li nagħmlu huġġieġa żgħira u nixxieġa tal-ilma. Minn fuq l-għolja ta' Gelmus niġbru s-sagħtar, ir-rina li hija trab safrani u lehja tax-xiħ bħal ħaxix żgħir griż. B'dieqa nsemmi li l-aħħar attività li għamilna fil-forn il-qadim kienet il-bini ta' presepju kbir f'kamra minnhom. Domna kemm il-ġimgha fih u rajna kif ksibna l-pasturi, iżda ġurnata minnhom morna biex nifthu l-bieb tal-kamra u sibna l-pasturi neqsin kollha. Kient għafsa ta' qalb kbira u ma ergajniex morna lura lejli il-forn.

Fix-xitwa nilagħbu bil-ġellewż u nagħmlu għastelli jew kastelli u min jolqot jieħu kollox. Għall-Għid ahna s-subien nilagħbu bil-ġakkijiet waqt li l-bniet jilagħbu biż-

żibeġ. Meta tibda l-iskola nġemmgħu ritratti ta' l-għasafar jew tal-futbol u noqogħdu npartu biex nġhaqqdu sett. Bir-ritratti nilagħbu wiċċ jew abjad. Nġhollu l-karti u jekk tgħid wiċċ u tiġbor ir-ritratti li jiġu wiċċhom 'l fuq u jekk tgħid abjad tiġbor il-karti li jiġu wiċċhom 'l isfel jekk jiġu hekk. Fis-sajf nilagħbu l-passju, u hemm il-passju l-kbir li jasal sa disa' numri. Hemm il-passju ż-żgħir b'erba' kaxxi kwadri. Il-qbiż tal-habel ta' wiehed waħdu jew bejn tlieta jilagħbuh il-bniet u anke loġhob bi blalen żgħar waqt li jkantaw "pala, soda, qabza..." Il-loġhob *stop* hija popolari hafna u akkanita hafna.

Fix-xitwa jkun diffiċli għalina t-tfal minħabba l-kesha. Kien żmien li anke f'dan l-istaġun konna nilbsu qalziet qasir (qalziet twil kien jintlibes meta t-tifel isir ġuvni), qmis u ġersi, par kalzetti u papoċċ li ftit kien jaqta' l-kesha jew sandli, skont il-familja kemm tkun tifla. Bosta minna jkollna l-irqajja fil-hwejjeġ li nilbsu anke f'dawk ta' nhar ta' Hadd. Uħud mit-tfal sa anke jaqsmu par sandli bejniethom. L-ommijiet kienu jagħmlu li jistgħu biex l-irqajja ma jkunux jidhru. Min jaf kemm-il omm minn naħa tagħna wegħgħetha qalbha biex libset, temgħet u rabbiet lil uliedha bil-ftit mezz li kellha. Għalhekk is-sajf kien imbierek, hwejjeġ mill-inqas, kulhadd hafi u biċċa ħobż biż-żejt u l-kunserva kien jikolha kulhadd.

Loġhob ieħor isir mingħajr ġugarelli bħal noli (ġieli anke tfajliet kbar daħlu jilagħbu magħna), daqqa ċieda, fejn wiehed jipprova jmiss lil sieħbu, daqqa ħadida, kantuniera jew injama, dawn bħal daqqa ċieda imma jekk tkun tmiss ħadida fid-daqqa ħadida ma jistgħux jagħtuhielek. Meta niltaqgħu hafna tfal nilagħbu pulizija u hallelin, ta' l-aħħar jaħarbu u ta' l-ewwel jaqbdhom. Hemm ukoll loġhob ieħor ta' ċertu grazzja bħal *Ongi, ongi onġella* fejn żewġ fillieri ta' tfal jersqu lejn xulxin faċċata ta' xulxin waqt li jkantaw; *O Marija Ġulja oqgħod għarkupptejk u Iz-Żunżana ddu ddu*. F'kull rokna tas-sqaqien tilmah gruppi ta' tfal jilagħbu kull xorta ta' loġhob bħal ta' Mama' u Papa', ta' skola jew madwar xi anzjan jew anzjana jirrakkontaw stejjer jew hrejjeff mill-folklor Għawdx.

Loġhob noħolqu kemm irridu u kulma jkollna f'idejna jservina bħala ġugarell. Wisq drabi nieħdu bikja għax irridu nixtru xi karozza żgħira li nkunu rajna għand xi tfal ta' xi hadd li jista' u minflok nużaw xi sigġu. Jekk ma jikkuntentawniex nagħmlu hoss ta' magna b'ħalqna (bvinn ..bvinn .. bvinn) u wiċċna jerga' jithenna.

X'ma nixxennqux biex noħorġu niġru nilagħbu fit-triqat inserrpa tal-Mandraġġ tagħna.

It-tfal tal-hāra tagħna li konna nilagħbu flimkien f'dan iż-żmien ta' bejn il-hamsinijiet u s-sittinijiet :

- Gracy, Marija, Ġorġ, Manwel u Pawlu ta' Pawlu ta' Gawdenz
- Ċikku, Michael u Doreen ta' Marija ta' Gaffarellu
- Rita ta' Marija tal-Gerrus
- Gracy ta' Kola ta' Ġwann.
- Carmen, Vince u Ġino ( kienu għadhom ftit żgħar) ta' Marija ta' Mosu



*Grupp ta' tfal fejn hemm anke ħuti, f' wiehed mis-sqaqien fl-aħħar tal-hamsinijiet.*

- Peppu u Nenu ta' Ġina ta' Ketutu
- Charlie tal-Baqri
- Pawlu, Marija, Ġuża, Tommy u Margaret ta' Nozzi
- Toni, Vitorina, Karista u Ġuża ta' Marija tal-Pixka
- Nenu, Doris u Ġorġ ta' Kelina tan-Nanas
- Effie, Walter u Connie ta' Manti
- Frances ta' Ġorġa tal-Leverist
- Doris, Tetta, Karista u Leli ta' Marinton ta' Guzman. (Dawn kienu joqgħodu Triq l-Assunta, imma ta' kuljum kienu jitilgħu għand nanthom Nina ta' Guzman biex jilagħbu magħna)
- Fredu, Duminku, Ġorġ u Natalina ta' Mary ta' Manini
- Grezzju, Wiġi, Ġuži, Martinu, Gracy u Leli ta' Zanzina
- Ġużeppi, Toni, Ġorġ, Stella u Rita ta' Marija ta' Bolom
- Joey, Mary, Ġiġa u Karista ta' Toni l-Baqri
- Pawlu, Ġiljan u Ġużeppi ta' Ġorġ tal-Merguli. Din il-kitba hija dedikata għal Ġużeppi.

Tfal oħra kien hemm kemm trid imma jew kienu akbar jew iżgħar minna u għalhekk ma kinux tal-klikka.

OFFSET & LETTERPRESS PRINTING • GRAPHIC DESIGN STUDIO



# gozo press

Offset & Letterpress Printing  
Graphic Design Studio

Mgarr Road, Għajnsielem, Gozo - Malta.  
Tel: 2155 1534 - Fax: 2156 0857 - Mob: 9982 6350  
E-mail: gozopress@onvol.net

## Lura f'Għawdex wara 238 sena

Fi żmien il-Gran Mastru Pinto, fis-sena 1771, f'Għawdex giet misjuba statwa żgħira tal-bronż li turi raġel bilqiegħda fuq basket tal-qasab, iħares 'l fuq u b'bieqja żgħira f'idu imtella' 'l fuq qisu qed joffri xi haġa. Fuq id l-istatwetta jidhru wkoll par riglejn żgħar ta' figura oħra li tqaççtet f'xi żmien fl-antik, qabel instabet l-istatwetta. Fatt kurjuż huwa l-fatt li r-raġel liebes speçi ta' kappa jew mantell li fuqha hemm karattri mill-alfabett Grieg flimkien ma' oħrajn donnhom ta' xi alfabet mħux magħruf. Tispikka fin-nofs il-monogramma tixbaħ il-*Chi ro* jew simbolu ta' l-ewwel żminijiet tal-Knisja li jirrapprezenta l-isem ta' Kristu.


L-importanza ta' din l-istatwetta ġej mill-fatt li x'aktarx tappartjieni għall-perjodu fl-istorja ta' pajjiżna li ftit li xejn nafu dwaru. X'aktarx li l-istatwetta hija fdal tal-perjodu tal-Bizantini f'Għawdex.

Iç-çirkostanzi ta' fejn, kif u meta eżatt instabet l-istatwetta mħux magħrufa. Hemm hjiel li l-istatwetta setgħet instabet fil-limiti ta' Għajnsielem. Manuskritt fl-Arkivju tal-Knisja Parrokkjali ta' Għajnsielem intitolat '*Miscellanea Notitiarum pro archivio Santae Parrochialis Ecclesiae Pagi Hanselem*' f'nota ta' l-ewwel Kappillan Dun Anton Cauchi miktuba fil-ħdax ta' Frar 1861, hemm tagħrif dwar din l-istatwa u allura nistgħu nissopponu li ladarba giet inkluża f'dan il-ktieb, il-Kappillan li kien qiegħed jipprova jiġbor l-istorja bikrija tar-raħal ta' Għajnsielem, kellu informazzjoni li din l-istatwetta instabet propju fit-territorju tal-parroçça tiegħu.

Din l-istatwetta mill-ewwel qajmet interess partikolari u giet ippubblikata għall-ewwel darba fis-sena ta' wara jiġifieri fl-1772 fil-ktieb dwar l-istorja ta' Malta '*Malta Illustrata*' tal-Kommandatur Ġian Franġisk Abela u l-Konti Giovanni Antonio Ciantar li minnu qed nieħu l-inçizjoni li qed tidher ma' dan l-artiklu. Awturi oħra li tkellmu dwar din l-istatwetta jinkludu lill-Konti

Francoise-Emmanuel Guignard de Saint-Priest (1791), Carlo Castone della Torre di Rezzonico (1793), Louis de Boisgelin (1804) u Frederic Lacroix (1840).

Malli nstabet, din l-istatwetta ittiehdet Malta u kienet tinzamm ma' antikitajiet oħra. Għal hafna snin ma baqgħetx għall-wiri peress li kien hemm min tefa' dubji dwar l-awtenticità tagħha. Fl-okkażjoni tal-festi



f'għeluq l-1950 sena min-nawfragju ta' San Pawl din l-istatwetta reġgħet giet esibita għall-ewwel darba fil-Mużew Nazzjonali ta' l-Arkeologija fil-Belt Valletta u f'Mejju tas-sena 2009 giet esibita fl-Uffiçju ta' *Heritage Malta* fiç-Çittadella propju 238 sena wara li kienet instabet. Din l-istatwetta llum għaddejjja minn proçess ta' konservazzjoni li meta jkun lest, l-istatwetta titpoġġa għall-wiri b'mod permanenti fil-Mużew ta' l-Arkeologija ta' Għawdex.

L-inçizjoni ma fihxi titlu iżda hija mmarkata bhala Tav. XXI. Għandha qisien ta' 182mm x 287mm. Ma nafux min kien l-awtur tagħha. L-inçizjoni turi l-istatwetta minn quddiem u minn wara flimkien mal-karattri li jidhru miktuba fuq il-hwejjeġ. Dwar tifsir tal-kliem nitkellmu f'artiklu darb'oħra.

### BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo  
Tel: 2155 1070 Fax: 2156 3073




57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.).

Appointments for  
EYE TESTING / EXAMINATION  
by the Latest Computer Technology  
and Eye Specialists

Telephone: 55 65 28 / 56 33 31





# Ghawdex 300 sena ilu

Paġna mill-Arkivju Nazzjonali - 188


Joseph Bezzina

Ricerka ta'

© 2010

## Bandu għat-taħhana

Id-dokument numru mija tmienja u tmenin li qeghdin nippubblikaw f'din is-sensiela ta' paġni mill-Arkivju Nazzjonali ta' Ghawdex hu Bandu għas-sena 1710-1711 indirizzat lit-taħhana. Jinsab registrat fil-ghaxar volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Gwann (1530-1798), manetta (1710-1711), folju 7v (NAG, UG, Acta, 10/1710-1711, f. 7v).



*Item che li Macinatori non possono macinare il formento più di grani dodici al tumuno; il misciato a grani dieci il tumuno; l'orgo a grani novi il tumulo; e quelli che guasteranno la farina che non sarà ben macinata saranno in pena di pagare tari quindici applicandi come sopra; e siano in pena di ritornare il denaro et interessi alli Padroni o padrone di detto vettovaglie.*

Dan il-Bandu u oħrajn li nħarġu miegħu jixhdu l-attenzjoni li kienet taġhti l-Università lil kull haġa li setgħet taffettwa l-but jew is-saħħa tal-Għawdxin.

Il-bdiewa Ghawdxin kienu jaħsdu mill-għelieqi taġghom *formento* – proprjament ried jingħad *frumento*, qamħ (*wheat*); *orgo* – proprjament ried jingħad *orzo*, xgħir (*barley*); u *misciato* jew maħlut, qamħ u xgħir miżrugħa flimkien. Wara li jinħasad, il-prodott kien jindires, jingābar fi xkejjer, u jittiehed għand tal-miħna.

It-taħhan kien iferra' l-prodott mill-ixkejjer f'delu apposta mnejn kien jinzel bil-mod il-mod bejn iż-żewġ ġebliet kbar tal-miħna, waħda fuq u l-oħra taħtha. Dawn kienu jithnu l-qamħ, ix-xgħir, jew il-maħlut, li kien jitfarrak u jsir dqiq. Il-ġebliet tal-miħna kienu jiddawru minn žiemel jew baġħal mgħammad. Kienu jghidulha miħna tal-miexi. Iktar 'il quddiem il-ġebliet bdew jiddawru mill-imtiehen tar-riħ.

L-Università iffissat tliet prezzijiet għat-thin: il-qamħ, tnax-il haħba kull *tumuno* (proprjament *tumulo*) jġigifieri

*tomna* (18.18 dm<sup>3</sup>); ix-xgħir, disa' haħbiet it-tomna; il-maħlut għaxar haħbiet it-tomna. Tnax-il haħba jġu inqas minn ċenteżmu ta' Ewro (€0.01). Id-differenza fil-prezz tirrifletti d-differenza fil-hin biex jintahan il-prodott. Il-prezz tal-qamħ hu kemxejn iktar għax kien jieħu iktar žmien. Mill-qamħ kienu joħorġu tliet prodotti: *smid*, dqiq abjad mill-ifjen u l-aħjar tal-qamħa miħna u allura iktar sustanzjuż, tant li kien jithallat mal-halib u jingħata lit-trabi; id-dqiq għal ħobż; u l-*granza*. Din setgħet tinqasam fi tnejn, *qxura*, għall-fniek, u *smida*, jġigifieri *qxura* mgħarbulha, li kienet tingħata bħala taġħsida lit-tigieg.

Il-ħobż tal-qamħ kien ikun abjad u kien ikkunsidrat ħobż tas-sinjuri għax kien jinbiegħ bi prezz oġħla; il-ħobż tal-maħlut kienu jsejħulu ħobż ismar imħabba l-kulur tiegħu; u l-ħobż tax-xgħir kien ikun iktar ismar minn tal-maħlut.

L-Università, barra dan, illegizlat ukoll dwar il-kwalità tad-dqiq. It-thin ried isir bil-galbu halli ma jġigrix li d-dqiq ma jkunx ta' kwalità tajba. Min jinqabad jaġħmel xogħol ta' kaffak seta' jeħel multa kbira ta' ħmistax-il tari (€0.24). Din il-multa kellha tinqasam *come sopra*, jġigifieri kif inkiteb qabel. Iktar 'il fuq hemm imniżżel li multi ta' din ix-xorta kellhom jinqasmu nofs b'nofs: nofs għall-Università, u nofs għall-*cattapani*, l-uffiċjali li kienu joħorġu t-taħrika.

Dan il-Bandu jixhed li l-Università riedet tikkontrolla kemm il-għoli tal-hajja, kif ukoll il-kwalità tal-prodott.

**XHIEDA NISRANIJA FL-ISTORJA TAL-KNISJA GĦAWDXIJA****Dun Karm Attard S.D.B.****3. Kwalitajiet ta' Dun Karm Attard**

Kellu bosta kwalitajiet tajba u heġġa missjunarja kbira tant li qagħad l-Indja tnejn u sebghin sena, sakemm miet. Fuq kollox kien jispikka fih l-ottimizmu.

Rev. Dr. Jose Varickasseril S.D.B, mid-djoċesi ta' Shillong, li għex qrib ta' Dun Karm Attard, fl-artiklu li deher f' "Lehen il-Missjunarju" tal-Milied 2002, li jismu: "Dun Karm Attard - Ħabbar imhegeġ u dinamiku tal-Vanġelu", isemmi dawn il-kwalitajiet ta' dan ir-reliġjuż. Ser nikkwota kelma b'kelma parti minn dan l-artiklu.

**1) L-imhabba kbira lejn il-ministeru tar-rikonċiljazzjoni** – Fr. Attard jiddedika ruħu hafna għall-amministrazzjoni tas-sagrament tal-qrar. Huwa bħal San Ġwann Maria Vianney, il-kurat ta' Ars. B'sabar kbir ipogġi fil-konfessjunarju għal sigħat twal. Anki meta jasal f'xi villaġġ 'il bogħod, għalkemm għajjen, l-ewwel ma jfittex ikun lil dawk li riedu jserrħu l-kuxjenza, biex jagħmlu paċi ma' Alla u mal-proxxmu.

**2) Il-kura, l-indafa u t-tiżjin tal-artal** – Jixtieq l-artal dejjem armat. Il-quddiesa tiegħu kuljum devota. Ebda għaġġla. Ihobb hafna l-liturġija u jifrah li għadu jista' jkanta l-kant gregorjan. Darba jien insejt niġbed il-purtiera tat-tabernaklu. "Attent u tkunx distratt fuq l-artal" huwa qalli. Irid ukoll li jkollu hafna abbatini madwaru waqt xi funzjoni speċjali.


**3) L-omelija tiegħu dejjem interessanti** – Hadd ma jiddejjaq meta jippriedka hu. Huwa jlesti x'se jgħid fil-Ħadd li jmiss sa minn granet qabel. Iqis dejjem li jsaħħaħ fil-fidi dawk li jisimghuh. U dan mhux fil-quddiesa biss: huwa kreattiv u jaf iwassal il-kelma ta' Alla tul ix-xahar tal-Madonna u waqt il-barka tas-Sibt u fl-adorazzjoni sollenni tal-Ħadd.

**4) Il-preżenza tiegħu fis-servizzi ta' talb fil-familji** – Hawnhekk aħna għandna d-drawwa sabiha li nagħmlu laqgħat ta' talb fil-familja. Dan isir għand dik il-familja li tkun għadha kemm haddnet il-fidi Kattolika. Inkella għand familja li mietilha xi hadd jew għandha xi anniversarju.

**5) Il-heġġa kbira li għandu għall-katekezi** – Din hi attività ta' min jimitaha fil-hajja ta' Fr. Attard. Huwa ma jqisx biss li jibqgħu jsegwu u jsaħħu fit-tagħlim nisrani lil dawk li jkunu daħlu godda. Huwa organizza s-sorijiet ta' diversi kongregazzjonijiet sabiex iżuru lill-komunitajiet insara u jagħmlu laqgħat ta' formazzjoni reliġjuża u ta' thejjija għaž-żwieġ.

**6) Il-gratitudni tiegħu lejn dawk li jgħinu fil-hidma missjunarja** – Lili spiss kien ikellimni dwar il-generozità kbira tal-benefatturi li għandu f'Malta, l-Awstralja u pajjiżi oħra. Huwa attent hafna li jwieġeb kull ittra li tasallu. U jinkwieta meta l-posta ddum ma tasal jew tintilef xi ittra. Meta jiġri hekk, aktar jiddispjaċi għal min ikun bagħat id-donazzjoni milli għalih innifsu li ma rċevihex! Huwa jitlob hafna għall-familji u għall-mejtin tagħhom.

**7) Il-hila tiegħu għax-xogħol ta' kuljum** – Hawnhekk Fr. Attard huwa fl-aqwa tiegħu. Kapaċi jqum filgħodu kmieni u jibqa'




sa tard filgħaxija. Qatt ma jidher għajjen. Għandu enerġija li ma titfissirx bil-kliem. Il-parroċċa hija kbira u x-xogħol amministrattiv jieħu hafna hin. Bis-saħħa tiegħu l-hidma pastorali mxiet 'il quddiem sew, b'ferħ u sodisfazzjon tas-superjuri u ta' sħabu kollha.

**8) Id-devozzjoni kbira tiegħu lejn il-Madonna** – Fil-parroċċa s-Sibtijiet huma speċjali. Hekk ukoll ix-xhur ta' Mejju u ta' Ottubru. Jien għadni sal-lum ingib quddiem għajnejja s-sodisfazzjon kbir li hass Fr. Attard meta rnexxielu jlesti għal kollox il-grotta tal-Madonna ta' Lourdes u l-knisja tal-Madonna tal-Karmnu. Wiċċu jixgħel meta jippriedka fuq il-Verġni Mbierka Omm Ġesù.


**9) It-thassib u l-imhabba speċjali tiegħu għall-foqra** – Fr. Attard isib kull mezz biex jgħin lill-foqra. Iqassam bil-qies u l-prudenza ikel, hwejjeġ u mediċini. Anki jgħin fl-edukazzjoni tat-tfal. Izomm fid-dar tiegħu tfal li jaslu mill-bogħod jew li ma għandhom lil hadd. Għalkemm id-diffikultajiet finanzjarji huma kbar, huwa jipprova jwaqqaf skejjel elementari fil-villaġġi mbegħdin tejn l-għajnuna tal-gvern ma tasalx.

**10) L-imġiba ta' hajtu fis-saċerdozju** – Dejjem jimxi b'gustizzja ma' kulhadd, hekk li hadd ma jsib x'jgħid fih. Lili jridni dejjem bis-suttana. Aħna lili dejjem hekk rajnieh, anki meta darba mar il-belt jara film. Kien fuq il-hajja ta' Mahatma Gandhi. Hu l-uniku film li qatt ra, u tant għogbu li lili heġġgħni biex immur narah. Fr. Attard hu tassew saċerdot ta' Kristu dejjem u kullimkien.

**Angelo Xuereb**



## Meta l-Isqof Nikol Cauchi kkundanna s-sewqan eżagerat



riċerka u kitba ta' SALVU FELICE PACE, sfelicep@go.net.mt



Kultant niskanta b'dak li nsib fl-internet. Darba kont qed infittex dwar ir-riformi fil-Knisja u hemm kont sibt artikli li kont ktibt jien f'gazzetta Maltija bl-Ingliż u dan l-artiklu kien gie maqlub fl-Ispanjol, fil-Franciz u f'lingwa li sal-lum għadni ma naf x'kienet.

Fir-riċerka li għamilt dwar l-Isqof Nikol Cauchi għal diversi artikli li ktibt dwaru, sibt tagħrif dwar ċirkulari li kien hareġ l-istess Isqof fl-okkażjoni ta' jum dinji li kien ifakkar il-vittmi tal-inċidenti tat-traffiku. Nhar id-29 ta' Ottubru 2002 f'ċirkulari li hareġ kien sejjah is-sewqan bla kont jew bla kontroll dnu kontra l-ħames kmandament 'La Toqtolx'. Kien qal ukoll li kulhadd għandu d-dmir morali li jevita l-inċidenti tat-traffiku. Ibda mill-gvern u spiċċa minn dawk li huma fdati mill-Istat li jaraw li l-karozzi jinsabu fi stat tajjeb, u hawn jidhol ukoll sid il-vettura.

Iċ-ċirkulari tal-Isqof Cauchi kienet giet innotata sewwa mill-medja internazzjonali tant li diversi websajts mhux biss irrapportawha iżda kellhom ukoll xi kummenti dwarha. L-Isqof kien kiteb artiklu wkoll fuq *The Times* ta'

Malta biex ixerred aktar it-tagħlim tiegħu. Id-Dipartiment tal-Infommazzjoni ta' Malta kien ukoll għamel il-kummenti tiegħu li għadhom jistgħu jinstabu f'[www.doi.gov.mt/en.commentaries/2002/11/tim07.asp](http://www.doi.gov.mt/en.commentaries/2002/11/tim07.asp). Referenzi oħrajn jinsabu f'websajt Awstraljana [www.abc.net.au/news/newsitems/200210/s713489.htm](http://www.abc.net.au/news/newsitems/200210/s713489.htm) u f'[www.flyertalk.com/forum/archive/t-224517.html](http://www.flyertalk.com/forum/archive/t-224517.html).


Is-sena 2002 kienet sena diżastruża għall-inċidenti fatali li kienu sehħu fil-gzejjer tagħna. Kienu sehħew 10,600 ħabta, bi tna-x-il persuna li kienu tilfu hajjithom, fl-ewwel disa' xhur tas-sena. Bhal dejjem il-Knisja permezz tal-Isqof Nikol Cauchi ħadet l-opportunità li tghallem u twissi. F'dan il-każ il-Knisja tkellmet b'mod ċar dwar is-sewqan eżagerat u t-traskuraġni f'xi forma jew oħra relatata mas-sewqan. Il-problema tal-2002 għadha magħna. Xi toroq tjiēbu, oħrajn le. Iżda huwa l-għarfien tar-responsabbiltà ta' min isuq li hija l-aqwa arma kontra l-inċidenti tat-traffiku.

Filwaqt li nitlob li l-Isqof Nikol jistrieħ fi hdan il-Missier, nagħti x-xewqat tajba lil kulhadd.


# LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu: 9.30am - 12.30pm




Skont ta' 10% fuq kotba ta' qari tajjeb għat-tfal... is-sena kollha!



# L-Għoljiet t'Għawdex

*Versi ta' Anton F. Attard*

*Ritratt ta' Joseph Attard*



## 10. **HOTOB U QOLOL**

**Ta' La Veċċa** - *Taż-Żebbuġ fil-qrib u l-Għasri  
għolja din waħda miż-żgħar,  
tat-tafal kienet barriera  
għall-pasturi u għall-fuħħar.*

**Ta' Kanġla** - *Hotba ċkejnkna u leġġendarja,  
qrib il-għolja ta' Ġurdan,  
Kanġla mara qalbenija  
għax għelbitu lill-furban!*

**Ta' Guzman** - *Hotba ċkejnkna qrib ir-Rabat,  
knisja kellha wisq qadima,  
kważi mħarbta ġiet bil-bini,  
u ma ħadna ebda tagħlima!*

**Il-Qolla l-Bajda** - *Fejn il-Qbajjar, qrib ix-Xwejni,  
din il-qolla wisq gustuża,  
nies miljuni żgur li rawha  
għax għal films ġie li tintuża.*

**Il-Qolla s-Safra** - *Għolja qolla ta' lewn isfar,  
tal-fuħħar ħierġa mit-torn,  
u tinsab mhux bġhid mill-Qbajjar,  
u qrib sew ta' Marsalforn.*

**Ras il-Wardija** - *Hotba din bħal ras blat ixheb,  
hemm fil-lbiċ tal-gżira Għawdxija,  
fuqha kienet tinżamm l-għassa,  
u ssemmiet Ras il-Wardija.*

**WERREJ 2010**

**ARTIKLI TA' MONS. ISQOF EMERITU NIKOL Ġ. CAUCHI**

Solidarjetà Nisranija (6) Il-Virtù tal-Ħniena	Jannar p.28
Solidarjetà Nisranija (7) L-Opri tal-Ħniena (1)	Frar p.28
Solidarjetà Nisranija (8) L-Opri tal-Ħniena (2)	Marzu p.28
Solidarjetà Nisranija (9) L-Opri tal-Ħniena (3)	April p. 28
Solidarjetà Nisranija (10) L-Opri tal-Ħniena Spiritwali (1)	Mejju p.28
Solidarjetà Nisranija (11) L-Opri tal-Ħniena Spiritwali (2)	Ġunju – Lulju p.28
Solidarjetà Nisranija (12) L-Opri tal-Ħniena Spiritwali (3)	Awwissu – Sett. p.28
Solidarjetà Nisranija (13) Operaturi tas-Solidarjetà fil-Knisja	Ottubru p.28

**ANNIVERSARJI**

Dar Ġużeppa Debono tfakkar is-7 ta' Frar b'Ċelebrazzjoni "Hajja" ( <i>Francesco Pio Attard</i> )	Marzu p.17
Inkronazzjoni Tal-Kwadru tal-Madonna Ta' Pinu – B'Ħarsitna fuq Ommna Marija ( <i>Dun Gerard Buhagiar</i> )	Mejju p. 20
Is-60 Anniversarju tal-Leġġun ta' Marija f'Għawdex ( <i>Anton Farrugia</i> )	Mejju p. 35
L-Oasi tal-Vajriġa! Il-Librerija Pubblika ta' Għawdex, 170 Sena ta'Storja u Kultura tal-Ktieb ( <i>Joseph W. Psaila</i> )	Awwissu – Sett. p.32
Ġizwita Għawdxi Pijunier fit-Twaqqif tal-APS	Diċembru p.35

**ATTWALITÀ**

Ġieħ Għawdex 2009 ( <i>Saviour Grech</i> )	Frar p. 21
Il-"Gozo International Celebration" ( <i>Rev. Dr. Joe Zammit</i> )	April p.20
Il-Programmi Edukattivi tal-Unjoni Ewropea ( <i>Saviour Grech</i> )	Awwissu – Sett. p. 20
Ġieħ Għawdex – 2010 ( <i>Saviour Grech</i> )	Novembru p.16

**APPREZZAMENTI**

Mons. Tumas Curmi ( <i>Joe Camilleri</i> )	Jannar p. 47
Kan. Ġwann Scicluna ( <i>Francesco Pio Attard</i> )	Marzu p. 37
Kan. Ġużeppi Borg Buġeja ( <i>Francesco Pio Attard</i> )	Ġunju – Lulju p.46
Mons. Ġużepp Piscopo ( <i>tagħrif miġbur mir-Rivista "San Lawrenz 2007"</i> )	Ġunju – Lulju p.47

**DAWL GĦALL-HAJJA**

**Riflessjonijiet miġbura mill-Arcipriet C. Mercieca**

"The Manhattan Declaration"	Jannar p.26
L-Aħħar Testament tal-Mulej Ġesù	Frar p.26

Il-Qrar : Is-Sagrament tal-Ferħ	Marzu p.26
Kullana ta' Ħsibijiet tal-Papa Benedittu XVI	Mejju p.26
Kelma għal Kulhadd Mill-Papa Benedittu XVI f'Malta	Ġunju – Lulju p.26
It-Tkissir taż-Żwieġ u l-Familja sar Epidemija	Awwissu – Sett. p.26
It-Tifsira tal-"Gentlom ta' Veru"	Ottubru p.26
It-Tfal fi Żwieġ Stabbli Huma Ferm Aħjar f'Kollox	Novembru p.26
Bi Żwieġ Stabbli Jirbaħ Kulhadd	Diċembru p.26

**DJAMANTI TA' GĦAWDEX**

Widien u Għoljiet fil-Kampanja Għawdxija ( <i>ritratti : Richard Grech</i> )	Jannar p.51
Niċeċ – Xhieda ta' Fidi fit-Toroq Taghna ( <i>ritratti : Joseph J.P. Zammit</i> )	Frar p.51
Statwetti u Monumenti tal-Qaddisin Protetturi ( <i>ritratti : Joseph J.P.Zammit</i> )	Marzu p.51
Erba' Niċeċ "Tal-Kantuniera" fir-Rabat ( <i>ritratti : Joseph J.P.Zammit</i> )	April p.51
L-Eqdem Niċeċ tal-Madonna f'Għawdex ( <i>Ritratti : Joseph W' Psaila</i> )	Mejju p.51
Erba' Niċeċ "Tal-Bjut" fin-Nadur ( <i>ritratti : Richard Grech</i> )	Ġunju -Lulju p.51
Erba' Niċeċ Famużi "tal-Pedistall" ( <i>ritratti : Joseph W' Psaila</i> )	Awwissu – Sett. p.51
Erba' Niċeċ "Plakki" Skulturati ( <i>ritratti : Richard Grech</i> )	Novembru p.51
Erba' "Monumenti" Parrokkjali ( <i>ritratti : Joseph W' Psaila</i> )	Diċembru p.51

**DOKUMENTAZZJONI**

**mill-Omeliji ta' Mons. Isqof Mario Grech**

Iċċedux għall-Omertà In-Nisrani fil-Politika (2) Bżonn ta' Reintegrazzjoni Soċjali tad-Drogati Dawl fid-Dlamijiet tal-Lum Il-Maġi f'Kuntatt mal-Komunitajiet Insara f'Pajjiżna Kwiekeb Umani li qed Jiġġarrfu Il-Knisja Hija Minorità Kreattiva	Jannar
Biex Nagħtu Wiċċ Uman lis-Socjetà	Frar
"Għand Min Immorru?" (Ġw. 6:68) "Jeħtieġ li Naħbtu ma' Gżira" It-Tempesta tal-Knisja Llum	Marzu
Iċ-Ċelebat Saċerdotali fil-Knisja Kattolika Il-Miraklu tal-Maħfra Niġġieldu l-Faqar Kultura li Tagħti Valur lill-Ġisem Uman	April
Il-Ħsieb Wara l-Azzjoni taż-Żwieġ Id-Don tat-Tama Jgedded il-Wiċċ tal-Art Għal Tqarbin Xieraq	Ġunju – Lulju
Socjetà Fejn Tgħammar is-Solidarjetà Il-Mejda Ewkaristika Hi Laqgħa ta' Mhabba Intima ma' Kristu Ilhna li Jagħtu Direzzjoni	Awwissu – Sett.
Is-Saċerdot Huwa Msejjaħ biex Jibqa' Fidal sal-Mewt għas-Sejha Tiegħu Il-Kultura tal-Hajja Il-Maġisteru u l-Kuxjenza It-Titjib fl-Ekonomija Jitlob Azzjoni Kuxjenzuża	Ottubru

Attivizzmu li Jwassal għall-Aljenazzjoni  
Knisja Mġedda Biex Tiġġedded is-Socjetà  
L-Obbliji tal-Kuxjenza tal-Bniedem

Diċembru

**DRAWWIET MISSIRIJETNA**

Anton F. Attard

Is-Snajja' Qodma f'Għawdex (26) Ix-Xogħol tal-Bizzilla f'Għawdex (4)	Jannar p.30
Is-Snajja' Qodma f'Għawdex (27) Ix-Xogħol tal-Bizzilla f'Għawdex (5)	Frar p.30
Is-Snajja' Qodma f'Għawdex (28) Ix-Xogħol tal-Bizzilla (6)	Marzu p.30
Is-Snajja' Qodma f'Għawdex (29) Il-Magni tal-Għagin f'Għawdex	April p.30
Is-Snajja' Qodma f'Għawdex (30) Il-Prese tal-Madum (1)	Mejju p.30
Is-Snajja' Qodma f'Għawdex (31) Il-Prese tal-Madum (2)	Ġunju - Lulju p.30
Is-Snajja' Qodma f'Għawdex (32) Il-Prese tal-Madum (3)	Awwissu – Sett. p.30
Is-Snajja' Qodma f'Għawdex (33) Ix-Xogħol tal-Luminati f'Għawdex (1)	Ottubru p.30
Is-Snajja' Qodma f'Għawdex (34) Ix-Xogħol tal-Luminati f'Għawdex (2)	Novembru p.30
Is-Snajja' Qodma f'Għawdex (35) Ix-Xogħol tal-Luminati f'Għawdex (3)	Diċembru p.30

**DWAR GĦAWDEX FIL-ĠURNALI**

Jannar p.21  
Frar , April, Mejju, Ġunju-Lulju, Ottubru p.16  
Diċembru p.15

**EDITORJALI**

Joseph W. Psaila

L-Iskola Saret Mera tas-Socjetà	Jannar p.3
Ir-Recessjoni f'Din ir-Rokna ta' Dinja Globalizzata	Frar p.3
Omeliji Medjokri jew Udjenza Bla Aptit?	Marzu p.3
Żjara f'Mument Diffiċli għall-Knisja	April p.3
Meta ċ-Ċirnew Kien Malti	Mejju p.3
Kemm Arja fil-Ballun?	Ġunju – Lulju p.3
Id-Driegħ Twil tad-Divorzju	Awissu – Sett. p.3
It-Traġġedja u t-Tagħlima	Ottubru p.3
Fuq Kollox kien "Missier"	Novembru p.3
Ċittadini ta' Betlem	Diċembru p.3

**ESPERJENZI**

Żjara Edukattiva Ġewwa Berlin (Lucienne Sultana u Angele Xerri)	Jannar p.48
Fis-Sena Saċerdotali Pellegrinaġġ għal Ars (Seminaristi Għawdxin)	Mejju p.46
"Fraħt Meta Qaluli : Immorru f'Dar il-Mulej" (Dun Eddie Zammit)	Novembru p.32

**FTIT FATTI U KUMMENTI**

Dr. Mario Saliba

Għawdex Gżira Ekoloġika ! Viżjoni Gradjuża ... jew Holma Fiergħa?	Jannar p.32
Aħna, it-Turisti, l-Indafa...u l-Paroli Aktar mill-Fatti	Frar p.19
Paradossi ta' Żmienna	Marzu p.22

Traffiku u Incidenti, Dħahen u Trasport Pubbliku	April p.36
It-Turizmu Intern... Sostenibbli?	Ġunju – Lulju p.35
Id-Diskussjoni Miftuħa dwar id-Divorzju f'Pajjiżna Awwissu – Settembru p.23	
Issa li Bdiet l-Iskola...	Ottubru p.35
Il-Hxuna u l-Piż Żejjed fit-Tfal Tagħna	Novembru p.21
Il-Kanċer u Int	Diċembru p.17

**GĦAWDEX "ON-LINE"**

Salvu Felice Pace

Kappelli Għawdxin "On-Line" Mawra sax-Xlendi (9)	Jannar p.43
Santa Marta "tal-Għonq" (10)	Frar p.43
Kappella f'Ġieħ l-Ewwel Isqof ta' Malta (11)	Marzu p.43
Kappella ta' Seher u Storja fl-Għarb (12)	April p.43
Kappella Legġendarja fl-Għarb (13)	Mejju p.43
"Ejja, Ejja!... Illum" (14)	Ġunju – Lulju p.43
Aħbarijiet Dwar Għawdex	Awwissu – Sett. p.43
Kappella Oħra fiċ-Ċittadella	Ottubru p.43
Għawdex Skont il-Wikipedia	Novembru p.43
Meta l-Isqof Nikol Cauchi Kkundanna s-Sewqan Eżaġerat (18)	Diċembru p.43

**GĦAWDEX QABEL IR-RITRATTI**

John Cremona

Imkien li Jgħaġġeb lil Allat (21)	Jannar p.40
Mahbuba mill-Għawdxin ta' Żmien Ilu...? (22)	Frar p.40
Xi Ġralu s-Sultan ? (23)	Marzu p.40
Artisti li Għamlulna Ġieħ (24)	April p.40
L-Eqdem Bini tal-Ġebel fid-Dinja (25)	Mejju p.40
Ġebel Misterjuż (26)	Ġunju – Lulju p.40
Il-Ġgantija f'Enciklopedija dwar id-Dinja (27)	Awwissu – Sett. p.40
Fejn Kien Għawdex fil-Holqien? (28)	Ottubru p.40
Għawdex fl-Assedju l-Kbir (29)	Novembru p.40
Lura Għawdex Wara 238 Sena (30)	Diċembru p.40

**GĦAWDEX 300 SENA ILU**

Paġna mill-Arkivji Nazzjonali Mons. Dr. Joseph Bezzina

Il-Maħżnier tal-Qmuħ tal-Università (179)	Jannar p.41
Il-Maħżnier tal-Qmuħ Tiġin Żewġ (180)	Frar p.41
Il-Prezz tal-Karta (181)	Marzu p.41
Talb għax-xita lil San Lazzru (182)	April p.41
Sparar u Fuġġieġa Lejliet San Ġwann (183)	Mejju p.45
Sitt Torċi għall-uffiċċju tal-Università (184)	Ġunju - Lulju p.41
In-Nutar Ewlieni tal-Università (185)	Awwissu – Sett p.41
Ir-registru tal-Proviżjon (186)	Ottubru p.41
Dun Saver Politano għall-Avvent u r-Randan fil-Matriċi (187)	Novembru p.41
Bandu għat-Taħhana (188)	Diċembru p.41

## GHEXT IL-MANDRAĠĠ

Anton Spiteri

Dawra mal-Inħawi (1)	Ottubru p.47
Girien Bieb ma' Bieb u Hbieb ma' Hbieb (2)	Novembru p.46
Logħob u Logħbiet (3)	Diċembru p.38

## II-HAJJA FID- DJOĊESI

Aħbarijiet Djoċesani mis-Seminarista

Stanley J. Portelli	Jannar, Frar, Marzu, April, Mejju, Ġunju-Lulju, Awwissu-Sett. p.4
Gabriel Gauci	Ottubru, Novembru, Diċembru p.4

## ILHNA MILL-BOGHOD FIL-QRIB

Hidma Kattolika f'Kultura Buddista Bro Mario Zammit	Novembru p.28
--	---------------

## IL-WIRT STORIKU TAGHNA

Master Plan għaċ-Ċittadella (John Cremona u Ivana Farrugia)	Novembru p.36
--	---------------

## INTERVISTI

L-Imsallab fi Triqatna (George G. Cassar)	Marzu p.46
Dar Ġużeppa Debono – Dar "il-Hajja" (Francesco Pio Attard lil Maria Attard)	Ġunju – Lulju p.32
Miraklu ta' 150 Elf Għotja –Il-Librerija Pubblika tal-Katidral (Joseph W. Psaila lil Anton Farrugia)	Ottubru p.32

## IRQAQAT MILL-IMGĦODDI

Storja ta' Żewġ Ritratti Dwar il-Madonna Ta' Pinu (Franco Masini)	Ottubru p.37
--	--------------

## KIF NAF LIL GĦAWDEX

Tant Ghawdxin ta' Żgħożiti, fil-Qasam Edukattiv, fil-Moviment ta' Kana u fl-Attivitajiet Kulturali (Nazju Abela)	Jannar p.34
---	-------------

## KOTBA MINN GĦAWDEX

Reċensjonijiet ta' Kotba Riċenti

Mons. Isqof Nikol G. Cauchi u awturi oħra : Pariri Saċerdotali tal-Kurat ta' Ars (Mons Salv Grima)	Jannar p.46
Kardinal Basil Hume, trad. Dun Geoffrey G. Attard : Nghixu r-Randan mal-Mulej (Mons. Salv Grima)	Frar p.25
Mons Lawrenz Sciberras : Il-Mastrudaxxa ta' Nazaret (Mons. Salv Grima)	Marzu p.25
Thamas a Kempis, trad. Lumen Christi Publications : L-Imitazzjoni ta' Kristu (Mons. Salv Grima)	Mejju p.25
Euchar Mizzi : Folklore in the Maltese Islands (Kav. Joe M. Attard)	Ġunju – Lulju p.25
Anton Teuma : Ilma Mibdul f'Inbid (Dr. Mario Saliba)	Ottubru p.25
Mons. Lawrenz Sciberras : Personaġġi Rġiel fil-Bibbja (Joseph W. Psaila)	Novembru p.25
Bennie Mercieca : "Ejja Mulej Ġesu" (Mons Salv Grima)	Novembru p.26

Paolo Gariglio : Habb u Rebaħ il-Qlub (trad. Mons Carmelo Refalo) (Francesco Pio Attard)	Diċembru p.22
---	---------------

Angelo Xuereb : Xhieda Nisranija fl-Istorja tal-Knisja Ghawdxija (Dun George Mercieca)	Diċembru p.23
---	---------------

## KULTURA NISRANIJA

Inċiżjoni Rari tan-Nawfraġju ta' San Pawl f'Utrecht, l-Olanda (Dr. Joe Zammit Ciantar)	Frar p.34
Statwi Artistiċi ta' Kristu Msallab (Joe Camilleri)	Marzu p.34
Rakkont tan-Nawfraġju ta' San Pawl f'Manuskrift tas-Seklu Hmistax (Dr. Joe Zammit Ciantar)	Mejju p.32
Priedka las-3eklu Tmintax l'Ġieħ San Franġisk l'Assisi (Dr. Joe Zammit Ciantar)	Awwissu – Sett. p.35
Priedka tal-Milied fil-Fortizza Ricasoli – 1743 (Dr. Joe Zammit Ciantar)	Diċembru p.32

## KUMMENTARJI

Kungress Ewkaristiku : Tishih, Tindifa jew...? (1) (Mons.Salv Grima)	Jannar p.7
Dell is-Salib Sar Skumdità? (2) (Joe Camilleri)	Jannar p.22
Il-Katekezi tar-Randan Skont Benedittu XVI (1) (Dun Anton Sultana)	Frar p.7
2009 – Sena ta' Sfidi għal Pajjiżna (2) (Michael Grech)	Frar p.18
Qis Kliem! Is-Sabiħ Sar "Bomba" u "Tal-Ġenn"! (3) (Marcell Mizzi)	Frar p.22
Wara s-Sentenza tal-Qorti Ewropea Dwar il-Kurċifiss mal-Fajt tal-Klassi (4) (Carmelo Grima)	Frar p.37
Jagħlaq 5 Snin Waqt Żjara Fostna (1) (Mons. Salv Grima)	Marzu p.6
2010 – L-Isfidi Ekonomiċi Għadhom Magħna (2) (Michael Grech)	Marzu p.14
Il-Logħob tal-Flus Jilgħabek u Jfallik (3) (Kan. Julian Refalo Rapa)	Marzu p.15
Għaxar Snin ta' Fejda għan-Negożju f'Ghawdex (4) (Franco Masini)	Marzu p.18
Qabduha fuq l-Integrità! (1) (Mons. Salv Grima)	April p.7
Dawl Ġdid Fuq il-Passat ta' Ghawdex (2) (Franco Masini)	April p.15
Mejju u d-Devozzjonijiet Marjani f'pajjiżna ... Sentimentaliżmu Reliġjuż? (1) (Dun Anton Dimech)	Mejju p.7
Eko-Ghawdex... Żewġ Obbligi Serji (2) (Franco Masini)	Mejju p.14
L-Element Reliġjuż fl-Ilsien Malti (3) (Carm C. Cachia)	Mejju p.18
Gudizzju "Nisrani"... (1) (Dun Anton Dimech)	Ġunju – Lulju p.7
Il-Problema tal-Ommijiet Mhux Miżżewġa (2) (Paul Saliba)	Ġunju – Lulju p.15
Neħilsu l-Fin Liberu... Kwantità jew Kwalità? (3) (Dun Richard Nazzareno Farrugia)	Ġunju – Lulju p.18
Il-Prokreazzjoni Medikalment Assistita (1) (Dun Renato Borg)	Awwissu – Sett. p.7

Il-Kelma Maltija u t-Tifsir Tagħha (2) ( <i>Carm C. Cachia</i> )	Awwissu – Sett. p.16
Qabduha Dwar l-Eko-Għawdex Sajfi (3) ( <i>Mons Salv Grima</i> )	Awwissu – Sett. p.18
Il-Knisja Hi Opinjonista? (1) ( <i>Dun Anton Dimech</i> )	Ottubru p.7
Ejjew inkunu... Missjunarji f'Pajjizna (2) ( <i>Carmelo Grima</i> )	Ottubru p.15
Iż-Żgħir Sabih!... Imma Ntbaħna Bih? (3) ( <i>Joseph W. Psaila</i> )	Ottubru p.18
"Dritt"? (1) ( <i>Mons. Salv Grima</i> )	Novembru p.7
Il-Gidba Strateġija (2) ( <i>Joseph W. Psaila</i> )	Novembru p.17
Il-Millied... Anzi għadhom ma bidlulux ismu! (1) ( <i>Joe Rapa</i> )	Diċembru p.7
Id-Dritt Naturali fit-Tagħlim Soċjali tal-Knisja (2) ( <i>Paul Saliba</i> )	Diċembru p.19

## LENTI FUQ IL-*ĦAJJA* MADWARNA

"Ta' Min Jgħidulu?" ( <i>George N. Cassar</i> )	April p.34
--	------------

## LETTERATURA GĦAWDXIJA

Il-Knisja tal-Għonq ( <i>Joseph Formosa</i> )	
Il-Fanal ta' Ġordan ( <i>Joseph Formosa</i> )	
Il-Karba tal-Knisja tal-Għonq ( <i>J.W.Psaila</i> )	Jannar p.25
Ġej il-Papa! ( <i>Francis Sultana</i> )	Marzu p.7
Talba tal-1990 ( <i>Joe Zammit Ciantar</i> )	April p.22
Passjoni bit-Teknoloġija ( <i>J.W. Psaila</i> )	
Mehba Bik, Għażiż Benedittu ( <i>Joe M. Attard</i> )	Mejju p.41
Il-Pitirross ( <i>Christina Spiteri</i> )	
L-Ogħla Tweġiba ( <i>Giulio Salvadori, trad. Michael Grech</i> )	
Fejn Int? ( <i>Giulio Salvadori, trad. Michael Grech</i> )	Ġunju – Lulju p.24
Il-Farfett ( <i>Christina Spiteri</i> )	
L-Eżilju tal-Għawdxin ( <i>Francesco Pio Attard</i> )	
Id-Demgħa t'Alla ( <i>Mark Laurence Zammit</i> )	Ottubru p.24
Il-Kolonna tas-Sħaba ( <i>John Henry Newman, trad. Dun Geoffrey G.Attard</i> )	Ottubru p.27
Doqqu, Doqqu Qniepen Kiebja ( <i>Charles Bezzina</i> )	
Bir-Riedni Kif Tridni ( <i>J.W. Psaila</i> )	Novembru p.23
Esej : Il-Hobż ( <i>Carm C. Cachia</i> )	Novembru p.34
L-Isqof Emeritus – Sunett ( <i>Kav. Joe M. Attard</i> )	Diċembru 16
Il-Folma tal-Millied ( <i>Ġanninu Cremona</i> )	Diċembru p.24

## LETTERATURA U STORJA

"Trista Ex Milito Gaudio" – kummenti dwar dan il-manuskritt ( <i>Anton Tabone</i> )	April p.18
--	------------

## L-GĦOLJIET TA' GĦAWDEX

Anton F. Attard

Ta' Merzuq jew tas-Salvatur (1)	Jannar p.50
In-Naffara (2)	Frar p.50
Ta' Għammar (3)	Marzu p.50
Ta' Dbiegi (4)	April p.50
Ta' Gelmus (5)	Mejju p.50
Id-Dabrani (6)	Ġunju – Lulju p.50
Il- <i>Ħarraz</i> u Ta' Kuljat (7)	Awwissu – Sett. p.50
Ta' Ġurdan (8)	Ottubru p.50
Il-Mixta u Għar Ilma (9)	Novembru p.50
Hotob u Qolol (10)	Dicembru p.50

## MEDITAZZJONI BIBLIKA

Il-Ġonna u l-Ġenna ( <i>Ġużi Debono</i> )	Marzu p.23
L-Irxox t'lwieġhed u Jagħti l-Ispirtu s-Santu ( <i>Mons Lawrenz Sciberras</i> )	April p.32
L-Inkarnazzjoni u t-Twelid ta' Ġesù Bambin ( <i>Mons. Lawrenz Sciberras</i> )	Diċembru p.20

## MIL-LENTI TAT-TELEKAMERA

Alvin Scicluna

Esperjenza Indimentikabbli fl-Awstrija għal Kor ta' Żgħażaġh Għawdxin	Jannar p.36
Rolandia, fejn Padre Josè Agius	Frar p.46
San Paolo, fejn l-Għajn Taf Tqarra bil-Viżitatur	April p.44

## MILL-PARLAMENT

Jannar p.20
Frar, April, Mejju, Ġunju-Lulju, Ottubru p.17

## MIX-XENA SPORTIVA

Joe Bajada

Aktar Attivitajiet f'Għawdex mill-Kunsill Malti għall-Isport	Jannar p.49
Athletix – Skola tal-Atletika f'Għawdex – Premjazzjoni 2009	Frar p.49
Tigrijiet taż-Żwiemel	Marzu p.49
Tour ta' Malta tač-Ċiklizmu Jirritorna f'Għawdex	April p.49
Inawgurati Kumpless Ġdid fil-Gozo Stadium	Mejju p.49
Victoria Hotspurs Champions Sannat Lions Jirbħu l-BOV-GFA Cup	Ġunju – Lulju p.49
Padania Jirbħu l-VIVA World Cup	Awwissu – Sett. p.49
2 Trofeo del Mediterraneo, Mercogliano	Ottubru p.49
SK Victoria Wanderers Jirbħu t-Tazza Indipendenza	Novembru p.49

## PASSATEMPI TAL-GĦAWDXIN

Ir-Re tal-Passatempi, Il-Passatemp tar-Rejjet ( <i>Anton Said</i> )	Awwissu – Sett. p.25
--	----------------------



Id-Dilettanti tar-Radio  
(George Gauci) Ottubru p.22

**PASSIĠĠATA BIBLIKA** Fr. Charles Buttigieg

Harsa Ġenerali lejn l-Evanġelju Skont San Ġwann (51) Jannar p.38

Kristu Jagħżel Tnax-il Appostlu għall-Bini tal-Knisja Tiegħu (52) Frar p.38

"Ir-Raġel Ġust ta' Marija" – San Ġużepp fil-Kitba Apokrifka (53) Marzu p.38

Minn Hdejn is-Salib sal-Qabar (54) April p.38

Il-Madonna fil-Bibbja (55) Mejju p.38

L-Ispirtu s-Santu fl-Antik u fil-Ġdid Testment (56) Ġunju – Lulju p.38

It-tagħlim ta' San Pawl dwar l-Imħabba Vera (57) Awwissu – Sett. p.38

Harsa Biblika Lejn il-Misteru tat-Tbatija (58) Ottubru p.38

L-Immakolata Kuncizzjoni (59) Novembru p.38

**"PICTURE STORY"**

It-Triq tas-Santwarju tal-Lourdes, fl-Imġarr, Ghawdex (7) Jannar p.24

Eco-Gozo... Hekku Ghawdex! (8) Ġunju – Lulju p.23

**"PLAY – FORUM"**

Mons. Salv Borg

Ma' Mewġ il-*Fajja* (6) Awwissu – Sett. p.46  
Id-Deċenza : Bil-Qies jew Bla Qies?

**RAPPORTI**

27 Mistoqsija li Jeziġu Tweġiba (1) Frar p.32  
(Paul Scicluna)

Nibzġhu għas-Suq Domestiku (2) Marzu p.32  
(Paul Scicluna)

**RIFLESSI**

Kav. Joe M. Attard

Kemm Rajt Preseppi Sbieħ! Jannar p.15

Mill-Karnival għar-Randan Frar p.15

IL-*Hala*... Marzu p.16

Suċċess għal Seħer il-Punent April p.14

Benedittu Ġie u Mar... Mejju p.13

Nies li Jaħsbu fil-Milied is-Sena Kollha Ġunju - Lulju p.14

Il-Pjaga tat-Traffiku fil-Belt Ghawdxija Awwissu – Sett. p.14

Ghawdex Jitlef Sitt Ulied... bin-Nar Ottubru p.14

Ġimiterji Ġodda fl-Irħula Tagħna Novembru p.14

**SERVIZZI SPECJALI**

Servizz Speċjali Sena Saċerdotali (4) X'Jixtieq il-Poplu t'Alla mis-Saċerdoti Tiegħu ?  
(Victor Degabriele S.J.) Marzu p.19

Thejjija għall-Miġja tal-Papa Tliet Papiet fl-Istorja t'Ghawdex  
(Dun Geoffrey G. Attard) April p.21

Missa "In Fractione Panis" (tagħrif miġbur mill-editur) April p.23

Servizz Speċjali Sena Saċerdotali (5) Meta Saċerdot Jiżbalja... Nitkażaw?  
(Paul Saliba) April p.26

Servizz Żjara tal-Papa Esperjenzi ta' Żgħażaġh Ghawdxin (1) Mejju p.22

Il-Papa Offra Warda tad-Deheb lill-Madonna Ta' Pinu  
(Dun Eddie Zammit) Mejju p.24

**SFIDI TA' ŻMIENNA**

Il-Bomba Demografika (Joe Rapa) Frar p.23

Ir-Reliġjożità tal-Ghawdxin (Victor Degabriele S.J.) Ġumju Lulju p.21

Inħobbu l-Qaddisin!... imma għaliex niddejqu "nitqaddsu" bihom?  
(Victor Degabriele S.J.) Awwissu – Sett. p.21

Kemm tassew "irridu" nsibu ħin għal Alla?  
(Victor Degabriele S.J.) Ottubru p.20

Int Temmen jew ma Temminx?  
(George N. Cassar) Novembru p.19

**SUPPLIMENTI**

Benedittu XVI f'Malta Mejju

In Memoriam Nikol Ġużeppi Cauchi, is-Seba' Isqof ta' Ghawdex 91929 – 2010  
L-Isqof Nikol Cauchi – Ragħaj ta' Viżjoni Kbira Kif Se Nibqghu Niftakru lill-Maħbub Isqof Nikola Novembru

**TIEQA FUQ L-AMBJENT**

Joe Sulfana

Il-Bufula l-*Hamra* (14) Jannar p.44

Id-Durrajsa (15) Frar p.44

Il-Garnija (16) Marzu p.44

Il-Bufula tal-Imrewħa (17) April p.46

Il-Kanġu ta' Filfa (18) Mejju p.42

Il-Bufula tal-Għollieq (19) Ġunju – Lulju p.44

Il-Gawwija Prima (20) Awwissu – Sett. p.44

Il-Huttafa (21) Ottubru p.44

Il-Bilbla (22) Novembru p.44

L-Għasfur tal-Bejt (23) Diċembru p.28

**TISLIBA**

Emmanuel Ellis

Frar, April, Ġunju –Lulju, Ottobru p.48

**X'GĦADDA MINN GĦALINA**

Kronaka Ghawdxija

Charles Spiteri

Jannar, Frar, Awwissu-Sett., Diċembru p.9  
Marzu, April, Mejju, Ġunju-Lulju, Ottobru, Novembru p.8

**X'JGĦIDILNA L-ISQOF**

Siltiet minn kitbiet u diskorsi ta' Mons. Isqof Mario Grech

L-Ewkaristija u l-Pastoral tal-*Hsieb* Jannar p.5

l-Ġ-Ċensura Hi Prinċipju Ewropew Frar p. 6

Barra l-*Htieġa* ta' Ġustizzja Materjali hemm ukoll il-Bżonn ta' Dik Spiritwali Marzu p.5

Għal Żvilupp Ekonomiku u Soċjali f'Ghawdex April p.5

"Għassies ta' Ruħkom" Mejju p.5

Il-Mara Edukatriċi tal-Qalb u tal-Ispirtu Sftuttament fuq ix-Xoghol	Ġunju – Lulju p.6
Ġarar Vojta Il-Kulturi għas-Servizz tal-Verità	Awwissu – Sett. p.6
Il-Familja Benniena tal-Vokazzjonijiet	Ottubru p.6
Nota Pastorali mill-Isqfijiet Iż-Żwieġ, il-Familja u n-Nisrani Quddiem Ġesù	Novembru p.6
Pastorali tal-Isqfijiet – Avvent 2010	Diċembru p.5

**XHIEDA NISRANIJA FL-ISTORJA TAL-GŻIRA GĦAWDXIJA**

Angelo Xuereb

Marija Anna Ciantar (1890 – 1965)	Jannar p.42
Kapp. Dun Ġuzepp Vella (1890 – 1955)	Frar p.42
Manwel Sultana (1907 – 1992)	Marzu p.42
Dun Ġuzepp Mizzi (1896 – 1969)	April p.42
Dun Pawl Micallef (1) - (1897 - 1956) Bijografija	Mejju p.40
Dun Pawl Micallef (2) Il-Bini tal-Oratorju	Ġunju – Lulju p.42
Marija Karolina Vella (1914 – 1999)	Awwissu – Sett. p.42
Dun Karm Attard SDB (1) (1911 – 2005)	Ottubru p.42

Dun Karm Attard SDB (2)	Novembru p.42
Dun Karm Attard SDB (3)	Diċembru p.42

**ŻIDIET SPEĊJALI**

Kungress Ewkaristiku Djoċesana F'Gheluq it-80 Anniversarju (Kap. Dun Nazju Borg)	Jannar p.19
Tliet Xhieda ta' Żewġ Kungressi (Mikelangelo Saliba, Kan. Joseph Cordina, Joe u Lina Mizzi)	Jannar p.19
Stqarrija Interdjoċesana: Kummissjoni Interdjoċesana Ambjent dwar il-Proġett ta' Hondoq ir-Rummien	Awwissu – Sett. p.15
Stqarrija tal-Kummissjoni Djoċesana Familja Tiġdid fit-Thejjiha għaż-Żwieġ li Ssir fil-Parroċċi	Ottubru p.5
Żewġ Ċimiterji Godda f'Ghawdex (ritratti : Richard Grech)	Novembru p.2
Gawdi l-Milied f'Ghawdex	Diċembru p.25

**DOKUMENTAZZJONI** - fin-nofs kull xahar

**SUPPLIMENT BIL-KULUR** - darbtejn fis-sena

**The Liqueur Shop**  
 THE LEADING WINES, SPIRITS, & TOBACCO MERCHANTS IN GOZO  
 14, ST. GEORGE'S SQ., VICTORIA, GOZO.  
 TEL: 21 556 531 FAX: 21 555 809  
 Prop. J.C. Mejlak Zammit  
 FREE HOME DELIVERY

**A Whole New Look**

**Sharmain's Styling Salon**

Our Lady of Victory  
 Crt/1  
 Triq ta' Kassia  
 Qala, Gozo  
 Tel: 2156 6236

*Fejn se ssib daqshekk qari dwar Ghawdex?*


**DAN L-INDIĊI HUWA PROVA ĊARA!**

**IL-HAJJA f'Ghawdex**

hija minjiera ta' artikli ta' taghrif u tagħlim!  
 Titlifix aktar qari interessanti fl-2011

**GĦAL EWRO FIX-XAHAR BISS!**


Ahseb biex iġgedded l-abbonament tiegħek bil-posta  
**(għal 10 hargiet fis-sena) - €10**  
 f'Jannar, Frar jew Marzu 2011.




# *Djamanti ta' Għawdex*

*Ritratti ta' Joseph W. Psaila*


## **ERBA' MONUMENTI PARROKKJALI**




San Ġwann Battista fix-Xewkija



Il-Papa San Girgor f'Kerċem



San Ġuzepp fil-Qala



Id-Dehra lil Anġlu Grech f'Għajnsielem



security



integrity



respect



sustainability

[www.apsbank.com.mt](http://www.apsbank.com.mt)

100 years of community banking



For further information call our Customer Support Centre on 2122 6644 or visit any of our branches in Malta and Gozo.